

കേരളകത്തോലിക്കാ സഭാനവീകരണപ്രസ്ഥാനം ഒരുക്കുന്ന സ്വതന്ത്ര ചർച്ചാവേദി

സത്യജ്ഞാപനം

മാസിക

115

Vol. 09 Issue 08 | April 2022 | Price Rs. 30.00



കോലം കത്തിക്കൽ:
വരുന്നു, ശക്തമായ
നടപടികൾ

യേശുവില്ലാത്ത
സഭകളും സഭാനവീകരണ
പ്രസ്ഥാനങ്ങളും

മാർത്തോമ്മായും
ക്നായിത്തൊമ്മനും

രചനകൾ അയയ്ക്കാൻ:
ജോർജ്ജ് മുല്ലച്ചേലിൽ
എഡിറ്റർ
വള്ളിച്ചിറ പി.ഒ., കോട്ടയം-686574
ഫോൺ: 9497088904
e-mail: geomoolle@gmail.com

വരിസംഖ്യ അയയ്ക്കേണ്ട വിലാസം:
സർക്കുലേഷൻ മാനേജർ, 'സത്യജ്ഞാല'
c/o പ്രിന്റ് ഹൗസ്, കൊട്ടാരമുക്ക്
പാലാ പി.ഒ., കോട്ടയം- 686 575
ഫോൺ: 9400961610, 8848827644
e-mail: almayasabdam@gmail.com

Bank: Canara Bank, Pala
A/C No: 0829201000633
A/C Name : Kerala Catholic Church
Reformation movement
IFSC Code: CNRB0000829



പുതായിപസമിതി: പ്രൊഫ. സെബാസ്റ്റ്യൻ വട്ടമറ്റം-9495897122, ആന്റോ മാങ്കുട്ടം-9447136392, ഡോ. എം.കെ. മാത്യു-9447112718, ജോസഫ് കാലായിൽ-തൊടുപുഴ 9447663433, ചാക്കോ കളരിക്കൽ-USA (001) 5866015195, അലക്സ് കാവുപുറം-USA (001) 5165039387.

ഈ ലക്കത്തിൽ

യേശുവില്ലാത്ത സഭകളും സഭാനവീകരണപ്രസ്ഥാനങ്ങളും എഡിറ്റർ	03
തിരുത്തിയെഴുതുന്ന തിരുവെഴുത്തുകൾ സത്യദീപം	06
പൗരസ്ത്യകാര്യാലയവും ഉത്തരം കിട്ടാത്ത ചോദ്യങ്ങളും! ഫാ. ജോസ് വെലിക്കോടത്ത്	08
സിനഡു കുർബാന തള്ളി രൂപതകൾ! ഷൈജു ആന്റണി	09
കോലം കത്തിക്കൽ: വരുന്നു, ശക്തമായ നടപടികൾ - ഒരു പ്രതികരണം ജോബ്സൺ ജോസ്	10
ഡിസംബർ ലക്കം മുഖക്കുറി- ഒരു വീക്ഷണം (ഭാഗം 2) റവ. ഡോ. വത്സൻ തമ്പു	11
അയർലണ്ടിലേത് സീറോ-മലബാർ സഭയല്ല; കമ്മ്യൂണിറ്റിമാത്രം!	13
മാർത്തോമ്മായും ക്നായിത്തൊമ്മനും സണ്ണി മാത്യു കുന്നേൽപ്പുരയിടം	15
യാഥാർത്ഥ്യങ്ങൾ ഉൾക്കൊള്ളുക, സമഭാവന വളർത്തുക ജോസ് കല്ലിടുകിൽ	18
അരമനമുറ്റത്തെ തൊമ്മന്റെ പ്രതിമ തുറന്നുകാട്ടുന്ന പൊള്ളത്തരങ്ങൾ അലക്സ് കാവുപുറത്ത്	20
ചെറിയ മുറ്റത്ത് വലിയ ദൃശ്യം! ജെയിംസ് ഐസ്ലക് കുടമാളർ	21
ക്നാനായ തള്ളി, മഹാ തള്ളി! സി.കെ. പുന്നൻ ചിറയിൽ	23
നായരുപിടിച്ച് പുലിവാലുപോലെ ആയോ, ജോർജിന് സത്യജ്ഞാല? സക്കറിയാസ് നെടുങ്കനാൽ	24
സത്യജ്ഞാലയുടെ പ്രസക്തി ബോസ് ഈപ്പൻ പുത്തൻ	24
ക്രൂഷ്ണയുദ്ധം കോശിയും - ഒരു അപാരത അഡ്വ. ബോറിസ് പോൾ	26
'നിങ്ങൾ നാളെ ചൊല്ലാമെന്നു പറയുന്ന ഒപ്പീസും കുർബാനയും ഞങ്ങളുടെ ബന്ധുക്കൾക്ക് ആവശ്യമില്ല' കുഞ്ഞുമോൻ വർഗ്ഗീസ്	27
ആലഞ്ചേരിക്കേസിൽ ജസ്റ്റീസ് സോമരാജൻ പുറപ്പെടുവിച്ച വിധിയുടെ പ്രസക്തി കെ. ജോർജ്ജ് ജോസഫ്	28
പള്ളിമുഖി വിൽപ്പന സംബന്ധിച്ചുള്ള പൈക്കോടതി വിധിക്കെതിരായ ഹർജിയിൽ സുപ്രീം കോടതി നോട്ടീസ്	29
നൂറു പിന്നിടുന്ന സാധു ഇട്ടിയവിരാ ആന്റോ മാങ്കുട്ടം	31
മത്തങ്ങൾക്കിതനായത്രിസ്തു കെ.ജി. പോൾ	34
തച്ചനായ യേശു ഫെലിക്സ് പുല്ലുടൻ	36
മത്തായി ദുർവ്വാഖ്യാനിച്ച പ്രവചനങ്ങൾ (ഭാഗം 2) പ്രൊഫ. പി.എൽ. ലൂക്കോസ്	37
വട്ടായിമാർ എവിടെ, ബോസ്? അലക്സ് കണിയാമ്പറമ്പിൽ	39
ഭാഷാവരം എന്ന മിമിക്രി! പോൾ മണ്ടളം	40
ലോകാവസാനം ഇതാ, എത്തി; മാനസാന്തരപ്പെട്ട് ഞങ്ങൾക്കൊപ്പം കൂടുക! ഷൈജു താക്കോൽക്കാരൻ	41
തൊണ്ടിമുതലുകൾ നശിപ്പിക്കപ്പെടാതിരിക്കുവാൻ നിരീക്ഷിച്ച് ഉറപ്പുവരുത്തണമെന്ന് ഡി.ജി.പി യുടെ ഉത്തരവ് ജോമോൻ പുത്തൻപുരയ്ക്കൽ	42
പാലാ രൂപതയിൽ സ്വകാര്യ വിവരശേഖരണം, വീണ്ടും! എഡിറ്റർ	42
ശ്രീ. തോമസ് ജയിംസ് തറപ്പേലിന് ആദരാഞ്ജലികൾ!	43
KCRM പ്രോഗ്രാം റിപ്പോർട്ട്	43
KCRM പ്രതിമാസ പരിപാടി	44



സത്യജ്ഞാല മാസിക-വരിസംഖ്യാ നിരക്ക് (2021 ഡസം. 31 വരെമാത്രം)

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	30 രൂപ	300 രൂപ
ഒരു വർഷം	300 രൂപ	3000 രൂപ
5 വർഷം	1200 രൂപ	12000 രൂപ

"സാത്താന്റെ കുടിലതന്ത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ!"
(എഫേ. 6: 11-12)

മുഖക്കുറി



യേശുവില്ലാത്ത സഭകളും സദാനവീകരണപ്രസ്ഥാനങ്ങളും

ശ്രമകാരനും, KCRM - ന്റെയും സത്യജ്ഞാലയുടെയും വലിയൊരു അഭ്യൂദയ കാംക്ഷിയും, വ്യക്തിപരമായി എന്റെ ഉറ്റ സുഹൃത്തുമായ സക്കറിയോസ് നെടുങ്കനാൽ തന്റെ ഫേസ്ബുക്ക് പേജിലൂടെ,

‘യേശുവില്ലാത്ത സഭയെ എങ്ങനെ നവീകരിക്കാനാകും’ എന്നൊരു ചോദ്യം ഉന്നയിക്കുകയുണ്ടായി (കാണുക, പേജ് 24). അതിനുള്ള ശ്രമങ്ങൾ പാഴ്വേലയാണെന്നും, സഭയെ അതിന്റെ പാട്ടിനു വിട്ട് പിൻവാങ്ങുകയാകും സത്യജ്ഞാല എഡിറ്റർക്കും KCRM പ്രവർത്തകർക്കും നല്ലതെന്നും അദ്ദേഹം തുടർന്ന് എഴുതിയിരുന്നു. അദ്ദേഹത്തിന്റെ പരാമർശങ്ങൾ തൊട്ടുണർത്തിയ ചില ചിന്തകൾ പങ്കുവയ്ക്കുകയാണിവിടെ:

അദ്ദേഹത്തിന്റെ ആത്മാർത്ഥമായ ഈ നിരീക്ഷണത്തിലെ ആദ്യഭാഗം പൂർണ്ണമായും അംഗീകരിക്കാതെ നിവൃത്തിയില്ല. കാരണം, നിലവിൽ ഒരു സഭയിലും യേശുവില്ല എന്നത് ഒരു വസ്തുതതന്നെയാണ്. സഭയിൽ യേശു ഉണ്ടായിരുന്നുവെങ്കിൽ, അത് യേശു മുന്നോട്ടുവച്ച മൂല്യവ്യവസ്ഥയെ അടിസ്ഥാനമാക്കിയുള്ള ഒരു നവോത്ഥാന പ്രസ്ഥാനം ആയിരുന്നേനെ; ഒരിക്കലും, ഭൗതികമായ അധികാര-സാമ്പത്തികഘടനയിൽ പണിത ഒരു സ്ഥാപനമായിത്തീരുമായിരുന്നില്ല; തീർച്ചയായും, ആരാധനാനുഷ്ഠാനനിഷ്ഠമായതും പുരോഹിതനേതൃത്വത്തിലുള്ളതും ആകുമായിരുന്നില്ല, അത്.

യേശുവായിരുന്നു സഭയുടെ കേന്ദ്രമെങ്കിൽ, ‘ഞാൻ നിങ്ങളെ സ്നേഹിച്ചതുപോലെ നിങ്ങളും പരസ്പരം സ്നേഹിക്കുക’ എന്ന കൽപ്പന പാലിക്കുന്ന സ്നേഹാധിഷ്ഠിതമായ ഒരു കൂട്ടായ്മാസമൂഹമായിത്തീരുമായിരുന്നു, സഭ. പരസ്പരം ശുശ്രൂഷിച്ചും ഉള്ളതെല്ലാം പങ്കുവെച്ചുമുള്ള പരസ്പരാനന്ദകരമായ ഒരു ജീവിതസമ്പ്രദായം അതാത് ഇടങ്ങളിലും ലോകമാസകലവും വ്യവസ്ഥാപിക്കുകയെന്ന

ദൗത്യത്തിനായി സമർപ്പിക്കുന്ന ഒരു മഹാപ്രസ്ഥാനമായിത്തീർന്നേനെ അത്. അവനവനെയെന്നപോലെ മറ്റുള്ളവരെയും കാണാനും, മറ്റുള്ളവരിൽനിന്ന് സ്വയം ആഗ്രഹിക്കുന്നതുപോലെ എല്ലാവരോടും പെരുമാറാനുമുള്ള ഹൃദയവിശാലത ആർജ്ജിച്ചു, ശത്രുത, കലഹം, അസൂയ, കോപം, സ്വാർത്ഥത, ഭിന്നിപ്പ്, വിദ്വേഷം മുതലായ ജഡത്തിന്റെ പ്രവൃത്തികളിൽനിന്ന് (ഗലാ.5: 19-21) സ്വയം വിമോചിപ്പിച്ച്, സ്നേഹം, സമാധാനം, ക്ഷമ, കരുണ, വിശ്വസ്തത മുതലായ ആത്മാവിന്റെ പ്രവൃത്തികളിൽ (ഗലാ. 5: 22-23) ഏർപ്പെടുന്ന ഉന്നതശീർഷരായ മനുഷ്യരെ രൂപപ്പെടുത്തുന്ന ഒരു പ്രസ്ഥാനമായേനെ, സഭ. അങ്ങനെ, ദാരിദ്ര്യത്തിനോ അസമത്വത്തിനോ അനീതിക്കോ ഹിംസക്കോ അഴിമതിക്കോ വേരു പിടിക്കാനാവാത്ത, യുദ്ധമെന്ന വാക്കുതന്നെ അപ്രസക്തമാകുംവിധം ഈ ലോകത്തെ പരിവർത്തിപ്പിക്കാൻ കഴിയുന്ന ഒന്നായിത്തീർന്നേനെ, ക്രൈസ്തവസഭ.

എന്നാൽ, യേശുവിന് അധരസേവ ചെയ്തുകൊണ്ട്, അതിന്റെ മറവിൽ മാമോൻ ആരാധന നടത്തുന്ന ഒന്നായി ക്രൈസ്തവസഭകൾ മാറിയിട്ട് 17 നൂറ്റാണ്ടുകളിലും ആയിരിക്കുന്നു. അതനുസരിച്ച് ക്രൈസ്തവരുടെയെല്ലാം മനസ്സുകൾ നൂറ്റാണ്ടുകളായി സാമ്പത്തിക-അധികാരവാഞ്ഛയിൽ വാർക്കപ്പെടുകയായിരുന്നു. സാമ്രാജ്യത്വപരമായ റോമൻ അധികാരഘടനയെ ചൂണ്ടിക്കാട്ടി, ‘നിങ്ങളുടെ ഇടയിൽ അത്തരം അധികാരികൾ ഉണ്ടായിരിക്കരുത്’ എന്ന് ശിഷ്യരെ യേശു കർശനമായി വിലക്കിയിരുന്നിട്ടും, നാലാം നൂറ്റാണ്ടിന്റെ ആദ്യപാദത്തോടെ അതേ റോമൻ സാമ്രാജ്യത്വ അധികാരഘടനയെ ആശ്ലേഷിച്ച് യേശുവിന്റെ ആധ്യാത്മികവും മാനവികവുമായ മുഴുവൻ ദർശനത്തെയും പ്രയോഗശാസ്ത്രത്തെയും ആധികാരികമായി അട്ടിമറിച്ചാണ്, കോൺസ്റ്റന്റൈൻ ചക്രവർത്തിയുടെ നേതൃത്വത്തിൽ അന്നത്തെ യേശുശിഷ്യർ ഇന്നും മുടിച്ചുടി നിൽക്കുന്ന ക്രൈസ്തവ മാമോൻസഭയ്ക്ക് തുടക്കംകുറിച്ചത്.

തുടർന്ന് യേശുവിന്റെയും ആദ്ധ്യാത്മികതയുടെയും പേരിൽ മുഴുവൻ യൂറോപ്യൻ രാജ്യങ്ങളിലും സർവ്വാധിപത്യം അടിച്ചേൽപ്പിച്ച് മാർപാപ്പമാർ അവരുടെ മാമോൻ

ശക്തി പ്രകടിപ്പിക്കുകയായിരുന്നു. പിന്നീട് അതേ മാതൃകയിൽ ക്രൈസ്തവയുറോപ്പും മറ്റ് ലോകരാജ്യങ്ങളുടെമേൽ അവരുടെ സർവ്വാധിപത്യം സ്ഥാപിച്ചു. അങ്ങനെ റോമൻ സാമ്രാജ്യമാതൃകയിൽ, ലോകജനതകളെ തങ്ങളുടെ കോളനികളാക്കി മാമോൻ പുജ നടത്തുകയാണ് ക്രൈസ്തവ യുറോപ്പ് ചെയ്തത്. ഈ സാമ്പത്തിക-രാഷ്ട്രീയ മാമോൻ സംവിധാനത്തിന്റെ വാർഷികമുശയിലൂടെ കഴിഞ്ഞ അഞ്ചു നൂറ്റാണ്ടുകളായി വാർക്കപ്പെടുകയായിരുന്നു, ലോകജനതകളാകെ. ഇന്ന് തങ്ങളുടെ തനിമയെന്ന മട്ടിൽ ആഗോള കമ്പോളവ്യവസ്ഥയെന്ന മാമോൻ സംവിധാനത്തെ അവരും, അംഗീകരിച്ചിരിക്കുന്നു! അങ്ങനെ ലോകം മുഴുവൻ ഇന്ന് മാമോൻ ഭരണസംവിധാനത്തിന്, അഥവാ ചന്ത വ്യവസ്ഥിതിക്ക് അധീനമായിരിക്കുകയാണ്.

യേശുവിനെ ത്രിത്വൈക ദൈവത്തിലെ രണ്ടാമനായി പ്രഖ്യാപിച്ചു പുജാവിഗ്രഹമാക്കി കോൺസ്റ്റന്റൈൻ ചക്രവർത്തിയും അന്നത്ത സഭാമേധാവികളും ചേർന്നു നടത്തിയ കുൽസിത നീക്കമാണ് യേശു വിഭാവനംചെയ്ത പരസ്പരാനന്ദ ദൈവരാജ്യത്തിനുപകരം, എല്ലാ തിന്മകളും കൊടികുത്തിവാഴുന്ന നാണയവ്യവസ്ഥിതി മനുഷ്യനെ നിയന്ത്രിക്കുകയും ഭരിക്കുകയും ചെയ്യുന്ന ഇന്നത്തെ ലോകത്തെ സൃഷ്ടിച്ചത് എന്ന് നാം തിരിച്ചറിയണം. ഇതെല്ലാം വ്യക്തമായി തെളിയിക്കുന്നത് സഭകളിലൊന്നും യേശുവില്ലെന്നും, ഉള്ളത് മാമോൻ ആണെന്നുമുള്ള വസ്തുതയാണ്.

ഇവിടെ സഭാനവീകരണപ്രവർത്തകരായ നമുക്കുനേരെയും ഒരു ചോദ്യം കൈചൂണ്ടി നിൽക്കുന്നുണ്ട് എന്ന് നാം കാണേണ്ടിയിരിക്കുന്നു. സഭാനവീകരണപ്രസ്ഥാനങ്ങളിൽ യേശുവുണ്ടോ എന്നതാണ് ആ ചോദ്യം. സ്നേഹാധിഷ്ഠിതമാണോ നമ്മുടെ ലോകവീക്ഷണവും സമീപനങ്ങളും? യേശുവിന്റെ സ്നേഹദർശനവും മാർഗ്ഗനിർദ്ദേശങ്ങളും കാലാതീതമാണെന്ന വിശ്വാസം നമുക്കുണ്ടോ? പൗരോഹിത്യത്തെ എതിർക്കുന്നത് ചില പൗരോഹിതരോട് തോന്നിയിട്ടുള്ള വിദ്വേഷംകൊണ്ടാണോ, അതോ സഭയുടെ അധികാരഘടന യേശുവിന്റെ സ്നേഹകൽപനകൾക്കു വിരുദ്ധമാണെന്ന ബോധ്യംകൊണ്ടുതന്നെയാണോ? സഭാനവീകരണ പ്രസ്ഥാനങ്ങളിലെങ്കിലും സഹപ്രവർത്തകർ തമ്മിൽത്തമ്മിൽ സ്നേഹവും ബഹുമാനവും പുലർത്തുന്നുണ്ടോ? സമാനമായ മറ്റു പ്രസ്ഥാനങ്ങളുമായി സൗഹൃദത്തിൽ വർത്തിക്കാൻ കഴിയുന്നുണ്ടോ? ഈ രംഗത്ത് അധികാരവാടം വലി തീർത്തുമില്ല എന്നു പറയാൻ നമുക്ക് കഴിയുമോ?

ഈ ചോദ്യങ്ങൾക്കൊന്നും 'യെസ്' എന്ന് ഉറപ്പിച്ചു പറയാൻ ഈ രംഗത്തുള്ള ആർക്കും സാധിക്കുമെന്ന് തോന്നുന്നില്ല. കാരണം, എല്ലാവരുടെയുമെന്നപോലെ സഭാനവീകരണ പ്രവർത്തകരുടെയും ജീവിതവീക്ഷണവും മനോഭാവങ്ങളും രൂപപ്പെട്ടിരിക്കുന്നത് ഇന്നു നിലവിലുള്ള ലോക മാമോൻവ്യവസ്ഥയുടെ വാർഷികമുശയിൽത്തന്നെയാണ്. അക്കാരണത്താൽത്തന്നെ, ഇന്നത്തെ ലോകവ്യവസ്ഥ തികച്ചും സ്വാഭാവികമായിട്ടേ മറ്റുള്ളവരെപ്പോലെതന്നെ സഭാനവീകരണ പ്രവർത്തകരിൽ ഭൂരിഭാഗത്തിനും അനുഭവപ്പെടുന്നുള്ളൂ. മാത്രമല്ല, യേശുവിന്റെയോ ബുദ്ധന്റെയോ ഒക്കെ ജീവിതദർശനങ്ങളും ജീവതമാർഗ്ഗനിർദ്ദേശങ്ങളും തികച്ചും അസ്വാഭാവികവും മനുഷ്യന്റെ സഹജമായ സ്വാർത്ഥപ്രകൃതിക്ക് എതിരുമാണ് എന്ന കാഴ്ചപ്പാടുപോലും ഈ രംഗത്തുള്ളവരിൽ ഏറെപ്പേരും

പുലർത്തുന്നുണ്ട്. ചുരുക്കത്തിൽ, സഭയുമായി ബന്ധപ്പെട്ട ചില താൽക്കാലിക പ്രശ്നങ്ങൾ പരിഹരിക്കുക എന്നതിനപ്പുറം, യേശു വിഭാവനംചെയ്ത സ്നേഹാധിഷ്ഠിതലോകം കെട്ടിപ്പടുക്കുകയെന്ന ആത്യന്തിക ലക്ഷ്യത്തിൽ പൊതുവേ ആരും നോട്ടം ഉറപ്പിക്കുന്നില്ല എന്നതാണ് വസ്തുത.

പറഞ്ഞുവരുന്നത്, സഭയിൽ അംഗങ്ങൾ നേരിടുന്ന അനുഷ്ഠാനപരവും സാമ്പത്തികവും അധികാരപരവുമായ ചില പ്രശ്നങ്ങൾക്ക് പ്രതിവിധി കാണുക എന്നതിനപ്പുറം യേശുവിന്റെ കാഴ്ചപ്പാടും മനോഭാവവും ഉൾക്കൊണ്ടു കൊണ്ട് സഭയുടെയും സമൂഹത്തിന്റെയും സമൂലപരിവർത്തനം ലക്ഷ്യംവച്ചു പ്രവർത്തിക്കാൻ നാം ഇന്നുവരെ തുനിഞ്ഞിട്ടില്ല എന്നാണ്. അതിനർത്ഥം, താൽക്കാലിക പ്രശ്നങ്ങളിലൂന്നിയുള്ള പ്രവർത്തനം ആവശ്യമില്ല എന്നല്ല, മറിച്ച്, ചക്രവാളസീമയിലുള്ള ആത്യന്തികലക്ഷ്യത്തിൽ കണ്ണുനട്ടുകൊണ്ടുവേണം താൽക്കാലികലക്ഷ്യങ്ങൾ

യേശു ഒപ്പമില്ലാതിരുന്നിട്ടും, കേവലം ജനാധിപത്യചിന്തകളിലൂടെയും ജനകീയ സമരങ്ങളിലൂടെയും സമൂഹത്തിന് ഇത്രയെല്ലാം ഉണർവ് നേടിക്കൊടുക്കാൻ ഇവിടുത്തെ സഭാനവീകരണപ്രസ്ഥാനങ്ങൾക്കു കഴിഞ്ഞെങ്കിൽ, യേശുവിനെ ഒപ്പം കൂട്ടുകകൂടി ചെയ്താൽ എത്രതന്നെ നേട്ടങ്ങൾ കൊയ്യാൻ അവയ്ക്ക് കഴിഞ്ഞെന്നെ എന്ന് നാം ആലോചിച്ചു നോക്കേണ്ടിയിരിക്കുന്നു.

നേടുന്നതിനായി പ്രവർത്തിക്കേണ്ടത് എന്നാണ്. കാരണം, ആത്യന്തികലക്ഷ്യത്തിലൂന്നുമ്പോഴാണ് പ്രവർത്തനങ്ങൾക്ക് ഒരു ദാർശനികമാനം കൈവരുന്നത്. ഏതു പ്രവർത്തനത്തിലും ദിശാബോധവും വെളിച്ചവും ഊർജ്ജവും പകർന്നുകിട്ടാൻ അതുതകും. കുടാതെ, മൂല്യാധിഷ്ഠിതമായ സ്വയംനവീകരണത്തിനു പ്രവർത്തകർ നിർബന്ധിതരാവുകയും ചെയ്യും.

അതിനർത്ഥം, സഭാനവീകരണ രംഗത്ത് യേശുവിന്റെ അഭാവം മാറിപ്പോകണം എന്നാണ്. യേശുചൈതന്യം ഈ രംഗത്തേക്ക് കടന്നുവരുന്നതോടെ സഭാനവീകരണമേഖല സ്നേഹ കൂട്ടായ്മകളുടെ ധാർമിക പ്രവർത്തനരംഗം ആയിത്തീരും. പരസ്പരമുള്ള പ്രചോദനവും ആദ്ധ്യാത്മികമായ ആന്തരികപ്രചോദനവും ഒന്നിച്ചുചേരുമ്പോൾ ഓരോരുത്തരിലും പ്രവാചകശക്തി നിറയും. അങ്ങനെയുള്ളവരുടെ പ്രസ്ഥാനങ്ങൾക്കുമുമ്പിൽ തടസ്സങ്ങൾ ഒഴിയും. ജനങ്ങൾ പിന്നിൽ അണിനിരക്കുകയും പ്രവർത്തനങ്ങൾക്ക്

സാമൂഹിക അംഗീകാരം ലഭിക്കുകയും ചെയ്യും.

സഭാനവീകരണ രംഗത്ത് പ്രവർത്തിക്കുന്നവരുടെ ഇന്നത്തെ അവസ്ഥ എത്രയോ ദയനീയമാണ് എന്നാലോ ചിച്ച് നോക്കുക. സഭയിൽ നീതിയും ജനാധിപത്യവും സ്ഥാപിക്കാൻവേണ്ടി ഈ രംഗത്തേക്ക് സാഹസികമായി എത്തിച്ചേരുന്നവരിലേറെയും ഒറ്റയാൻമാരാണ്. അത്തരക്കാർക്ക് ആരെയും സ്നേഹിക്കാനോ സമനിലയിൽ അംഗീകരിക്കാനോ ഉള്ള കഴിവ് പരിമിതമായിരിക്കും. താൽക്കാലിക ലക്ഷ്യങ്ങളെ മുൻനിർത്തി ആശയപരമായ യോജിപ്പിന്റെ അടിസ്ഥാനത്തിൽ കുറേപ്പേർ ഒന്നിച്ചുചേർന്ന് ഒരു പ്രസ്ഥാനത്തിനോ സംഘടനയ്ക്കോ രൂപംനൽകിയാലും, അവിടെയാർക്കും പരസ്പരസ്നേഹമോ ആദരവോ ഉണ്ടാകാറില്ല. സഭാവിരുദ്ധർ എന്ന നിലയിൽ സമൂഹത്തിൽ നിന്നും കുടുംബത്തിനും കുട്ടികൾക്കും ദോഷം വരുത്തുന്നവർ എന്ന നിലയിൽ സ്വന്തം കുടുംബങ്ങളിൽ നിന്നുമുള്ള അകറ്റിനിർത്തലിന്റെയും ഒറ്റപ്പെടുത്തലിന്റെയും തിക്താനുഭവങ്ങൾ പേറുകയും തന്മൂലം, സ്നേഹത്തിനും അംഗീകാരത്തിനും പിന്തുണയ്ക്കുംവേണ്ടി ദാഹിച്ചുഴലുകയും ചെയ്യുന്നവരാണ് അവരിലേറെയും എന്ന് ഓർക്കണം. എന്നാൽ തങ്ങൾ സ്വയം രൂപീകരിക്കുന്ന പ്രസ്ഥാനങ്ങളിൽ പ്ലാലും അവർക്ക് അവ ലഭിക്കുന്നില്ല. ലക്ഷത്തിൽ ഒരാൾപോലും ഇല്ലാത്തത്ര ന്യൂനപക്ഷമായ, ബൗദ്ധികതയിലും സംഘാടനശേഷിയിലും വാശിമതിയിലും എഴുത്തിലുമൊക്കെ ഉന്നതിയിൽ നിൽക്കുന്ന ഈ ത്യാഗിവര്യന്മാർ പക്ഷേ, ആദർശത്തിന്റെയും ന്യായവാദങ്ങളുടെയും പോർമുന്നകളുയർത്തി ചെറിയ കാര്യങ്ങൾക്കുവരെ പരസ്പരം തള്ളിപ്പറയാൻ മടിക്കാറില്ല. ശത്രുവിനെവരെ സ്നേഹിക്കുന്ന യേശുവിന്റെ സ്നേഹവായ്പെവിടെ, സഹപ്രവർത്തകരെവരെ നിഷ്കരുണം തള്ളിയകറ്റുന്ന സഭാനവീകരണ പ്രവർത്തകരെവിടെ? ഇതെല്ലാം കാണുമ്പോൾ സഭകളിലെന്നപോലെ സഭാനവീകരണപ്രസ്ഥാനങ്ങളിലും യേശുവില്ല എന്ന് ദുഃഖത്തോടെ പറയേണ്ടിവരുന്നു.

എന്നിട്ടുപോലും, കഴിഞ്ഞ ഏതാനും പതിറ്റാണ്ടുകളിലെ പ്രവർത്തനങ്ങൾകൊണ്ട് കേരളസഭയിൽ മാറ്റത്തിന്റെ കോളിളക്കങ്ങൾ വലിയതോതിൽ സൃഷ്ടിക്കാൻ ഇവിടുത്തെ സഭാനവീകരണപ്രസ്ഥാനങ്ങൾക്ക് കഴിഞ്ഞുവെന്ന കാര്യം ആർക്കും നിഷേധിക്കാനാവില്ല. 50 വർഷംമുമ്പ് പൗരോഹിത്യത്തെ വിമർശിക്കാൻ ധൈര്യമുള്ളവർ കേരളത്തിൽ കഷ്ടിച്ച് മൂന്നോ നാലോ പേരായിരുന്നുവെങ്കിൽ ഇന്നത് ലക്ഷക്കണക്കായി വർദ്ധിച്ചിരിക്കുന്നു എന്നോർക്കുക. പുരോഹിതാധിപത്യത്തിനെതിരായും ജനാധിപത്യത്തിനുവേണ്ടിയുമുള്ള മുറവിളികൾ വിശ്വാസിസമൂഹത്തിന്റെ ഭാഗത്തുനിന്നും മുൻപെങ്ങും ഉണ്ടായിട്ടില്ലാത്തവിധം ഉയർന്നു തുടങ്ങിയിരിക്കുന്നു. രണ്ടു വർഷംമുമ്പ് ചർച്ച് ആക്ട് നടപ്പാക്കണമെന്ന ആവശ്യമുന്നയിച്ച് കേരളത്തിലെ സഭാനവീകരണപ്രസ്ഥാനങ്ങൾ കൂട്ടായി സെക്രട്ടേറിയറ്റ് പടിക്കൽ നടത്തിയ, ലക്ഷങ്ങൾ പങ്കെടുത്ത, കുറ്റൻ പ്രകടനം ഇതിനുദാഹരണമാണ്. കുർബാനക്രമവിഷയത്തിൽ എറണാകുളം-അങ്കമാലി അതിരൂപതാ വിശ്വാസിസമൂഹമൊന്നടങ്കം സഭാതലവന്റെയും മെത്രാൻ സിനഡിന്റെയും തീട്ടുരത്തിനെതിരെ നിലകൊണ്ടതും വിജയംവരിച്ചതും അല്പമായ ശക്തികരണത്തിന്റെ പ്രത്യക്ഷലക്ഷണമായി കാണാവുന്നതാണ്.

യേശു ഒപ്പമില്ലാതിരുന്നിട്ടും, കേവലം ജനാധിപത്യചിന്ത കളിലൂടെയും ജനകീയ സമരങ്ങളിലൂടെയും സമൂഹത്തിന് ഇത്രയെല്ലാം ഉണർവ് നേടിക്കൊടുക്കാൻ ഇവിടുത്തെ സഭാനവീകരണപ്രസ്ഥാനങ്ങൾക്കു കഴിഞ്ഞെങ്കിൽ, യേശുവിനെ ഒപ്പം കൂട്ടുകകൂടി ചെയ്താൽ എത്രതന്നെ നേട്ടങ്ങൾ കൊയ്യാൻ അവയ്ക്ക് കഴിഞ്ഞേനെ എന്ന് നാം ആലോചിച്ചു നോക്കേണ്ടിയിരിക്കുന്നു. യേശുവിനെ ഒപ്പം കൂട്ടുകയെന്നാൽ, സ്നേഹത്തിലധിഷ്ഠിതമായ ഒരു ജീവിതസമ്പ്രദായം ഈ ലോകത്തിൽ കെട്ടിപ്പടുക്കാൻ കഴിയുമെന്ന വിശ്വാസത്തിൽ ഉറപ്പുനേടുക എന്നതാണ്; ആ വിദൂരലക്ഷ്യത്തെ ഒരു മാർഗ്ഗരീപം എന്നപോലെ മനസ്സിൽ പ്രതിഷ്ഠിക്കുക എന്നതാണ്; നിലവിലുള്ള മാമോൻ വ്യവസ്ഥിതിക്കെതിരെ ഒരു വിട്ടുവീഴ്ചയുംകൂടാതെ പോരാടുമ്പോഴും, അതിനെ പ്രതിനിധീകരിക്കുന്ന മത-രാഷ്ട്രീയ നേതാക്കൾപ്പെടെ മുഴുവൻ ലോകജനതയും ആ വ്യവസ്ഥിതിയുടെ ഇരകളാണെന്ന തിരിച്ചറിവുണ്ടാവുക എന്നതാണ്; അതിന്റെ അടിസ്ഥാനത്തിലുള്ള ഒരു ദയാവായ്പ് എല്ലാവരോടും സൂക്ഷിക്കുക എന്നതാണ്; സർവ്വോപരി സകലരോടും വിശിഷ്ടാ, സഹപ്രസ്ഥാനങ്ങളോടും സഹപ്രവർത്തകരോടും സ്നേഹത്തിൽ വർത്തിക്കുക എന്നതാണ്...

ഇപ്രകാരം യേശുവിനെ ഉൾക്കൊള്ളാനുള്ള ഒരു ബോധപൂർവ്വപരിശ്രമം ഈ രംഗത്ത് ഉണ്ടായാൽ, സങ്കല്പിക്കാനാകാത്തത്ര മാറ്റങ്ങൾ സഭയിലുണ്ടാക്കാൻ നമുക്ക് കഴിയും. യേശുവിന്റെ ദൈവരാജ്യസങ്കല്പവും അതിന്റെ ആദ്യരൂപമായ ആദിമസഭാമാതൃകയും മനസ്സിൽ പ്രതിഷ്ഠിക്കപ്പെടുന്നതോടെ, ഇന്നത്തെ ലോകത്തിന്റെയും സഭയുടെയും പ്രശ്നങ്ങൾ തെളിഞ്ഞു കാണാനുള്ള ശേഷി നമുക്ക് ലഭിക്കുന്നു. യേശുവിന്റെ സാഹോദര്യമനോഭാവം ഉൾക്കൊള്ളാൻ കഴിയുമ്പോൾ, മാമോൻസംവിധാനം രൂപപ്പെടുത്തിയ മാത്സര്യമനോഭാവത്തിൽനിന്ന് ഓരോരുത്തരും വിമോചിതരാകുകയും അവരുടെ മനസ്സുകൾ സഹപ്രവർത്തകരിലേക്കും സഹപ്രസ്ഥാനങ്ങളിലേക്കും മുഴുവൻ മനുഷ്യരിലേക്കും പടരാനുള്ള വിശാലത ആർജ്ജിക്കുകയും ചെയ്യുന്നു. ഐക്യത്തോടെ തലകൾ ചേർത്തുവെച്ച് പുതിയ ആശയങ്ങൾക്കും പദ്ധതികൾക്കും രൂപംകൊടുക്കാൻ കഴിയുന്നു. യേശുവിന്റെ പ്രതിനിധികളായി, 'പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപൻമാർക്കും തിന്മയുടെ ദുരാത്മാക്കൾക്കും' (എഫേ. 6:12)മെതിരെ ദൈവത്തിന്റെ എല്ലാ ആയുധങ്ങളും ധരിച്ച് പട വെട്ടുവാൻ അപ്പോൾ നമുക്ക് കഴിയുന്നു.

ഇപ്രകാരം സഭാനവീകരണ പ്രസ്ഥാനങ്ങളിൽ യേശുവിന്റെ സാന്നിധ്യം ഉറപ്പിക്കാൻ കഴിഞ്ഞാൽ, എല്ലാ തിന്മകളെയും മറച്ചുവയ്ക്കുന്നതിനായി ഇന്നു പ്രതിഷ്ഠിക്കപ്പെട്ടിരിക്കുന്ന യേശുക്രിസ്തുവിന്റെ വിഗ്രഹം എടുത്തുമാറ്റി, യഥാർത്ഥ യേശുവിനെ - യേശുവിന്റെ സനാതനമൂല്യങ്ങളെ - സഭയിലേക്ക് ആനയിക്കാനും, ആ മൂല്യങ്ങളുടെ ശക്തിയിൽ, ഇന്നത്തെ ആഗോളമാമോൻ വ്യവസ്ഥിതിയെ നിർവീര്യമാക്കുന്ന ഒരു സ്നേഹവിപ്ലവത്തിനു തിരികൊളുത്താനും നമുക്ക് കഴിയും.

- ജോർജ്ജ് മൂലച്ചാലിൽ (എഡിറ്റർ)

തിരുത്തിയെഴുതുന്ന തിരുവെഴുത്തുകൾ



[പൗരസ്ത്യസംഘം പ്രിഫെക്ട് കർദ്ദിനാൾ സാമ്രിയുടേതായി അവസരത്തിനൊത്ത് മാറിയും മറിഞ്ഞും വന്നുകൊണ്ടിരിക്കുന്ന 'തിരുവെഴുത്തുകൾ'യെക്കുറിച്ച് സത്യദീപം 2022 മാർച്ച് 23-ലെ എഡിറ്റോറിയൽ]

എഴുത്തിന്റെ തലവര അതിന്റെ വിശ്വാസ്യതയാണ്. കഴിഞ്ഞ കുറെ കാലമായി തിരുത്തിയെഴുത്തിന്റെ 'തിരു'വെഴുത്തുകളുമായി സ്വയം അപഹാസ്യമായതിന്റെ സമാനതകളില്ലാത്ത ചരിത്രമാണ് പൗരസ്ത്യ തിരുസംഘത്തിന്റേത്.

സീറോ-മലബാർസഭയിൽ ആരാധനക്രമവിവാദം ചരിത്രത്തിലെ അതിനിർണ്ണായക ഘട്ടത്തിലെത്തി നിൽക്കെ, മാർച്ച് 10-ന് തിരുസംഘാധ്യക്ഷൻ മേജർ ആർച്ച്ബിഷപ്പിന് നൽകിയ കത്താണ് വൈരുദ്ധ്യങ്ങളുടെ വിശദാംശങ്ങളാൽ വിവാദമായത്.


2021 നവംബറിൽ റോമിൽ മാർപാപ്പയുമായി മെത്രാപ്പോലീത്തൻ വികാരി ആർച്ച്ബിഷപ്പ് ആന്റണി കരിയിൽ നടത്തിയ കൂടിക്കാഴ്ചയ്ക്കൊടുവിൽ, ആർച്ച്ബിഷപ്പ് കരിയിലിന്, മേജർ ആർച്ച്ബിഷപ്പിന്റെ വികാരി എന്ന നിലയിൽ, അതിരൂപതയിലെ അജപാലനപ്രതിസന്ധിയുടെ പരിഹാരത്തിനായി വിവേകപൂർവ്വം ഉപയോഗിക്കാൻ കാനൻ 1538 പ്രകാരമുള്ള ഒഴിവധികാരം നൽകി. എന്നാൽ, 2022 മാർച്ച് 10-ന് കാർഡിനൽ സാമ്രി നൽകിയ കത്തിൽ ഈ അധികാരം പരിമിതപ്പെടുത്തുന്ന വിധത്തിലും മേജർ ആർച്ച്ബിഷപ്പിനോട് ആലോചിച്ചുമാത്രം അത് നിർവ്വഹിക്കണമെന്ന രീതിയിലും പുതിയ കത്ത് നൽകിയതോടെ, മാറിമറിയുന്ന നിലപാടുകളോടെ ജനമധ്യത്തിൽ തിരുസംഘം കൂടുതൽ പരിഹാസ്യമാകുന്നതാണ് വിശ്വാസികൾ കണ്ടത്.

കഴിഞ്ഞ 50 വർഷത്തിലേറെയായി സഭയിൽ തുടരുന്ന ജനാഭിമുഖ ബലിയർപ്പണ രീതി 2021 ആഗസ്റ്റിൽ കൂടിയ സിനഡിൽ, ഏകപക്ഷീയമായും അപ്രതീക്ഷിതമായും അവസാനിപ്പിച്ചതോടെയാണ്, ആരാധന ക്രമ തർക്കം വലിയ വിവാദങ്ങൾക്കും ശക്തമായ പ്രക്ഷോഭങ്ങൾക്കും വഴി തെളിച്ചത്. പുതിയ ആരാധനക്രമ ടെക്സ്റ്റിന്റെ തയ്യാറെടുപ്പ് വേളയിലുണ്ടായ തുറവിയും പരസ്പരധാരണയും വി. കുർബാനയിലെ കാർമ്മികന്റെ സ്ഥാനത്തെപ്പറ്റിയുള്ള തീരുമാനത്തിലുണ്ടായില്ലെന്നയാക്ഷേപം അതീവ ഗുരുതരമാണെന്ന അഭിപ്രായം ചില മെത്രാന്മാർ സിനഡിൽ ഉന്നയിച്ചിട്ടുപോലും, വേണ്ടത്ര ചർച്ചകളില്ലാതെ അതിവേഗമതവസാനിപ്പിച്ചപ്പോൾ, വിശ്വാസികളുടെ അമർഷം

തെരുവിലെത്തി. നിരാഹാര സമരപരമ്പരകളിലൂടെ ആശാവഹമല്ലാത്ത അവസ്ഥകളിലേക്ക് വളർന്ന് ആകെ അലങ്കോലമായി. പ്രശ്നപരിഹാരത്തിനുള്ള മാർഗ്ഗമായി ഇതേ കത്തിൽ തിരുസംഘം നൽകുന്ന നിർദ്ദേശത്തിനകത്ത് സമവായത്തിന്റെ സൂചനയുണ്ടെന്നതാണ് പ്രധാന വസ്തുത. 'ശരിയായ വിശ്വാസപരിശീലനത്തിലൂടെ ഏതാനും മാസങ്ങളുടെ സാവകാശമുപയോഗിച്ച് ബലിയർപ്പണത്തിലെ സിനഡ് തീരുമാനത്തിലേക്ക് വിശ്വാസികളെ എത്തിക്കാൻ ശ്രമിക്കണ'മെന്നതാണ്. അതിനായി, 'സമാധാന പൂർണ്ണമായ സംഭാഷണങ്ങൾക്കും ആവശ്യമായ അജപാലന ഒരുകണക്കുകൾക്കും വേണ്ട അന്തരീക്ഷം സൃഷ്ടിക്കാൻ തിരുസംഘം പ്രതിജ്ഞാബദ്ധവുമാണ്.'

ഇതേ സമാധാനപരമായ സംഭാഷണങ്ങളുടെ അസാന്നിധ്യമാണ് പ്രശ്നങ്ങളെ ഈ വിധം വഷളാക്കിയത് എന്നതാണ് പ്രധാന പ്രശ്നവും. സഭയിൽ വിവിധ രൂപതകളിലെ നൂറുകണക്കിന് വൈദികരും ആയിരക്കണക്കിന് വിശ്വാസികളും തിരുസംഘത്തിലേക്കും സിനഡിലേക്കും നിരന്തരമയച്ച പരാതികൾക്കും പരിഭവനങ്ങൾക്കും ഒരൊറ്റ വരി മറുപടി കൊണ്ടുപോലും പരിഹാരമുണ്ടാക്കാൻ പരിശ്രമിക്കാതിരുന്നതാണല്ലോ പ്രശ്നങ്ങളെ ഈ രീതിയിൽ ഗുരുതരമാക്കിയത്. അപ്പോഴും 50 വർഷത്തിലേറെയായിത്തുടരുന്ന ബലിയർപ്പണ രീതിയിലെ പുതിയ മാറ്റം മനസ്സിലാക്കാൻ ഏതാനും മാസങ്ങളുടെ മതബോധനം മതിയാകുമോ എന്ന സംശയമുണ്ട്.

സംഭാഷണങ്ങളുടെ സൗഹാർദ്ദമേശയിലേക്ക് മടങ്ങിയെത്തുകതന്നെയാണ് പരിഹാരം. സിനഡാത്മക സഭയ്ക്കായുള്ള തീർത്ഥാടനവഴികളിൽ പരസ്പരമുള്ള ശ്രവണം എത്രയോ പ്രധാനപ്പെട്ടതാണെന്ന് ഫ്രാൻസിസ് പാപ്പ സാർവ്വത്രിക സിനഡിന്റെ ഒരുകണരേഖയിൽ അഭിപ്രായപ്പെടുന്നുണ്ട്. "ദൈവത്തെ ശ്രവിക്കുക, അങ്ങനെ അവിടുത്തോടൊപ്പം അവിടുത്തെ ജനത്തിന്റെ നിലവിളികൾക്ക് നാം ചെവി കൊടുക്കുക; അവിടുത്തെ ജനത്തെ ശ്രവിക്കുക; അങ്ങനെ നമ്മെ വിളിച്ച ദൈവത്തിന്റെ ഹിതത്തോട് നാം ചേർന്നു പോകുന്നവിധം ആയിത്തീരുക." ദൈവഹിതത്തിന് ഏറ്റവും ചേർന്ന വിധമുള്ള അജപാലന പരമായ തീരുമാനങ്ങൾ എടുക്കാനാണ് സിനഡാത്മകതയുടെ പാത



“സംഭാഷണങ്ങളുടെ സൗഹൃദ മേശയിലേക്ക് മടങ്ങി യെത്തുകതന്നെയാണ് പരിഹാരം. സിനഡാത്മക സഭയ്ക്കായുള്ള തീർത്ഥാടനവഴികളിൽ പരസ്പരമുള്ള ശ്രവണം എത്രയോ പ്രധാനപ്പെട്ടതാണെന്ന് ഫ്രാൻസിസ് പാപ്പ സാർവ്വത്രിക സിനഡിന്റെ

പരിശ്രമിക്കുന്നതെന്നാണ് ഒരുക്കരേഖ വ്യക്തമാക്കുന്നത്. ഭൂമിവിവാദത്തെ വിരിയിട്ട് മറയ്ക്കാനായിരുന്നു ലിറ്റർജിയുടെ അടിയന്തിര പരിഷ്ക്കരണമെന്നയാക്ഷേപത്തിന് ഉചിതമായ മറുപടിയാകും സംഭാഷണങ്ങളിലേക്കുള്ള മടക്കം. ഒരുമിച്ചു നടക്കുന്ന, എല്ലാവരെയും ശ്രവിക്കുന്ന പുതിയ സഭാത്മക സംവിധാനത്തിലേക്ക് സാർവ്വത്രിക സഭ നയിക്കപ്പെടുന്ന ഈ കാലഘട്ടത്തിൽ അടിച്ചമർത്തലിന്റെ ആധിപത്യ ഭാഷണങ്ങൾ അടിയന്തിരമായി അവസാനിപ്പിക്കണം. ആജ്ഞകളുടെ അകമ്പടിയില്ലാതെ അനുരഞ്ജനത്തിന്റെ സമവായവഴികളിലേക്ക് സഭാമക്കളെ പ്രവേശിപ്പിക്കാൻ നേതൃത്വം ഈ നോമ്പുകാലത്ത് നിലപാടെടുക്കുമോ? ഉയിർപ്പനുഭവം എല്ലാവരുടേതുമാകട്ടെ!

പ്രതികരണം

-ഉഭയംപേരൂർ സുന്നഹദോസിലൂടെ കേരളസഭ റോമൻ കത്തോലിക്കാസഭയുമായി ആധ്യാത്മികസംസർഗത്തിൽ വന്ന 1599 മുതൽ ഇന്നുവരെ, ഓരോ അധികാരദല്ലാൾ സ്ഥാപനത്തിനു കീഴിലുള്ള അടിമത്തത്തിലാണ്; അല്ലാതെ, മാർപാപ്പയുടെ നേരിട്ടുള്ള ആധ്യാത്മികനേതൃത്വത്തിലല്ല നാം കഴിഞ്ഞുപോരുന്നത് - ആദ്യം, പോർട്ടുഗൽ ‘പാദ്രുവാദോ’ സംവിധാനത്തിനു കീഴിൽ, പിന്നീട് ‘പ്രൊപ്പഗാന്താ ഫീദേ’ എന്ന സംവിധാനത്തിനു കീഴിൽ, ഇപ്പോൾ ‘പൗരസ്ത്യ തിരുസംഘ’ത്തിനു കീഴിൽ! പൗരസ്ത്യസഭകൾ എന്ന് വിളിക്കപ്പെടുന്ന 23 വ്യക്തിസഭകളുടെ മാർപാപ്പ, ഫലത്തിലിന്ന്, പൗരസ്ത്യ തിരുസംഘം പ്രിഫെക്ട് ആണ്.

നമുക്കും മാർപാപ്പായ്ക്കുമിടയിൽ ഒരു കോട്ടയായി നിൽക്കുകയാണ് പൗരസ്ത്യസംഘമെന്ന അധികാരം ദല്ലാൾ സ്ഥാപനം എന്ന് നാം മനസ്സിലാക്കണം. ഇവിടെനിന്ന് മാർപാപ്പയ്ക്ക് അയക്കുന്ന ഒരു കത്താകട്ടെ, പരാതിയാകട്ടെ, നിവേദനമാകട്ടെ യാതൊന്നും ഈ കോട്ട കടന്ന് ലക്ഷ്യസ്ഥാനത്ത് എത്തുന്നില്ല. ഇത് നമ്മുടെ അനുഭവമാണ്.

കേരളസഭ ഒന്നാം നൂറ്റാണ്ടിൽ ജന്മംകൊണ്ട ഒരു അപ്പോസ്തോലിക സഭയാണ്. കത്തോലിക്കാസഭയുടെ നിർവചനമനുസരിച്ചുതന്നെ, റോമൻ സാമ്രാജ്യത്തിന്റെ പൗരസ്ത്യഭാഗങ്ങളിൽ ജന്മംകൊണ്ടവയും അവ ജന്മം കൊടുത്തവയുമാത്രമാണ് പൗരസ്ത്യസഭകൾ. അതിൻ പ്രകാരം നാം ഒരു പൗരസ്ത്യസഭയല്ല; മറിച്ച്, പൗരസ്ത്യദേശമായ ഇന്ത്യയിലെ അപ്പോസ്തോലിക പൈതൃകമുള്ള ഒരു വ്യക്തിസഭയാണ്. "The congregation has no

jurisdiction in India" എന്ന് ‘കാത്തലിക് എൻസൈക്ലോപീഡിയ’യിൽ വ്യക്തമായി എഴുതിവെച്ചിട്ടുപോലുമുണ്ട്.

“ദൈവത്തെ ശ്രവിക്കുക, അങ്ങനെ അവിടുത്തോടൊപ്പം അവിടുത്തെ ജനത്തിന്റെ നിലവിളികൾക്ക് നാം ചെവി കൊടുക്കുക; അവിടുത്തെ ജനത്തെ ശ്രവിക്കുക; അങ്ങനെ നമ്മെ വിളിച്ച ദൈവത്തിന്റെ ഹിതത്തോട് നാം ചേർന്നു പോകുന്നവിധം ആയിത്തീരുക.”

jurisdiction in India" എന്ന് ‘കാത്തലിക് എൻസൈക്ലോപീഡിയ’യിൽ വ്യക്തമായി എഴുതിവെച്ചിട്ടുപോലുമുണ്ട്.

അതുകൊണ്ട്, ഈ സഭയുടെമേൽ അധികാരം ഭരിക്കാൻ പൗരസ്ത്യ സംഘത്തിന് ഒരവകാശവുമില്ല എന്ന വ്യക്തമായ നിലപാട് സ്വീകരിച്ച് നാം മുന്നോട്ട് പോകേണ്ടതുണ്ട്. പൗരസ്ത്യസംഘമെന്ന ഈ അധികാരദല്ലാൾ സംവിധാനത്തിൽ നിന്നു സ്വാതന്ത്ര്യംനേടി, മാർപാപ്പയുമായി ആധ്യാത്മികസംസർഗ്ഗമുള്ള ഒരു സഭയായിത്തീരേണ്ടതുണ്ട്, നാം.

വിശാലമായ നോക്കിയാൽ, ‘ലിറ്റർജിക്കൽ ആക്ഷൻ കമ്മിറ്റി’യുടെ മൂന്നു പതിറ്റാണ്ട് മുമ്പുള്ള ആവിർഭാവം മുതൽ, എറണാകുളം-അങ്കമാലി അതിരൂപതാസമൂഹത്തിന്റെ ഇന്നത്തെ കൽദായ കുർബാന ബഹിഷ്കരണംവരെ, ഈ സ്വാതന്ത്ര്യ സമരത്തിന്റെ ഭാഗമാണ് എന്ന് കാണാം. കാരണം, കൽദായവാദത്തിലൂടെയാണ് പൗരസ്ത്യസംഘം സീറോ-മലബാർസഭയെ അതിന്റെ കാൽക്കീഴിലാക്കിയത്. അതിനർത്ഥം, എറണാകുളം-അങ്കമാലി രൂപതാസമൂഹത്തിന്റെ സമരം ശരിയായ ദിശയിൽത്തന്നെയാണ് എന്നാണ്. മറ്റു രൂപതകളിലേക്കുകൂടി ഈ മുന്നേറ്റത്തെ വ്യാപിപ്പിച്ച് പൗരസ്ത്യസംഘത്തെപ്പോലെ ബഹിഷ്കരിക്കുന്ന തലത്തിലേക്ക് ഈ സമരത്തെ ഇനിയും നാം വളർത്തേണ്ടിയിരിക്കുന്നു.

മാർപാപ്പയുടെ ആധ്യാത്മിക നേതൃത്വം അംഗീകരിക്കുന്ന ഒരു ഇന്ത്യൻ സഭ എന്നതായിരിക്കട്ടെ, നമ്മുടെ ലക്ഷ്യം!

പൗരസ്ത്യകാര്യാലയവും ഉത്തരം കിട്ടാത്ത ചോദ്യങ്ങളും!



ഫാ. ജോസ് വെലിക്കോടത്ത്

2022 ഫെബ്രുവരി 28-ലെ ഉത്തരവിൽ മെത്രാപ്പോലീത്തൻ വികാരി മാർ ആന്റണി കരിയിൽ 1538 പ്രകാരം, വിശുദ്ധ കുർബ്ബാന വിഷയത്തിൽ ഒഴിവു (dispensation) കൊടുക്കുമ്പോൾ ശ്രേഷ്ഠമെത്രാപ്പോലീത്തയുടെ 'അനുവാദം' വാങ്ങിയിരിക്കണമെന്നു ആവശ്യപ്പെട്ടിരിക്കുന്നു.

CEO 48 പ്രകാരം പൗരസ്ത്യ കാര്യാലയത്തെ 'പരിശുദ്ധ സിംഹാസനം' (HOLY SEE) എന്നാണ് അഭിസംബോധന ചെയ്യേണ്ടത്. പരിശുദ്ധ മാർപാപ്പ 23 പൗരസ്ത്യസഭകളുടെ അജപാലന ശുശ്രൂഷ പ്രധാനമായും നിർവ്വഹിക്കുക ഈ സ്ഥാപനംവഴിയാണ്. അതുകൊണ്ടു തന്നെ ഇതൊരു ഭരണഘടനാസ്ഥാപനമാണ്. ഈ സിംഹാസനത്തിന്റെ നാൾവഴികൾ പരിശോധിച്ചാൽ, നീതിനിർവ്വഹണത്തിൽ പരാജയപ്പെടുന്ന സംഭവങ്ങളാണ് കാണാൻ കഴിയുക. എറണാകുളം - അങ്കമാലി അതിരൂപ തയ സംബന്ധിച്ചു കഴിഞ്ഞ മൂന്നു വർഷങ്ങൾക്കുള്ളിൽ മൂന്നു പിശകുകൾ ഇവർ വരുത്തിയതായി പരിശോധനയിൽ തിരിച്ചറിയുവാൻ കഴിയും:

1. ഈ അതിരൂപതയിലെ സഹായമെത്രാന്മാരെ സസ്പെൻഡ് ചെയ്തതായി സർക്കുലറിലൂടെ അറിയിച്ചു. തുടർന്നു വന്ന മെത്രാൻസിനഡ് അതു സസ്പെൻഷൻ അല്ലെന്നും ശുശ്രൂഷ പുനഃക്രമീകരിച്ചതാണെന്നും തിരുത്തി.

2. Restitution വിഷയത്തിൽ ഭൂമി വിലപനയിൽ പാലിക്കേണ്ട നടപടിക്രമങ്ങളുടെ ഭാഗമായ കാനൻ നിയമങ്ങൾ റദ്ദ് ചെയ്തുകൊണ്ട് കോട്ടപ്പടി ഭൂമി വിലക്കുവാൻ അനുവാദം നൽകി. ഇതു തെറ്റാണെന്ന് നമ്മുടെ കൂരിയ എഴുതി അറിയിച്ചപ്പോൾ തിരുത്തി.

3. 2022 ഫെബ്രുവരി 28-ലെ ഉത്തരവിൽ മെത്രാപ്പോലീത്തൻ വികാരി മാർ ആന്റണി കരിയിൽ 1538 പ്രകാരം, വിശുദ്ധ കുർബ്ബാന വിഷയത്തിൽ ഒഴിവു (dispensation) കൊടുക്കുമ്പോൾ ശ്രേഷ്ഠമെത്രാപ്പോലീത്തയുടെ 'അനുവാദം' വാങ്ങിയിരിക്കണമെന്നു ആവശ്യപ്പെട്ടിരിക്കുന്നു. 2019 ആഗസ്റ്റ് 29-ന് പൗരസ്ത്യ കാര്യാലയത്തിന്റെ തലവൻ അഭിവന്ദ്യ കർദ്ദിനാൾ സാന്ദ്രി പുറപ്പെടുവിച്ച ഉത്തരവിൽ നാം വായിക്കുന്നു: "... മാർ ആന്റണി കരിയിലിന് ഭരണസംവിധാനം, ധനകാര്യം, അജപാലന ശുശ്രൂഷ തുടങ്ങിയ വകുപ്പുകൾ ഭരിക്കൽ, വിവിധ കാനോനിക സമിതികളിലെ അധ്യക്ഷപദം അലങ്കരിക്കൽ ഉൾപ്പെടെ, നിയമം അനുശാസിക്കുന്നവ പാലിച്ചുകൊണ്ട് മേൽ പറയപ്പെട്ട അതിരൂപതാ ഭരണസീമയ്ക്കുള്ളിൽ പൂർണ്ണമായ അധികാരങ്ങൾ ഉണ്ടായിരിക്കും..." മേജർ ആർച്ച്

ബിഷപ്പിൽനിന്ന് dispensation പ്രഖ്യാപിക്കുന്നതിനുമുമ്പു അനുവാദം വാങ്ങിക്കണമെന്നു പറയുമ്പോൾ, ഒരു ഉത്തരവിലൂടെ മെത്രാപ്പോലീത്തയ്ക്ക് കൊടുത്ത പൂർണ്ണ അധികാരം പിൻവലിച്ചതായി പറയുന്നില്ല.


ഇതൊരു നിയമപ്രശ്നമാണ്. മാത്രമല്ല dispensation (ഒഴിവ്) കൈകാര്യം ചെയ്യുന്ന 1536, 1537, 1538 എന്നീ കാനോനുകളിൽ രൂപതാധ്യക്ഷന്റെ അധികാരം കൈയാളുന്ന വ്യക്തി dispensation അധികാരം വിനിയോഗിക്കുമ്പോൾ ആരുടെയും അനുവാദം വാങ്ങിക്കണമെന്നു പറയുന്ന വകുപ്പുകളില്ല. ഈ കാനോനുകൾക്ക് വിരുദ്ധമായിട്ടാണ് 2022 ഫെബ്രുവരി 28-ലെ പൗരസ്ത്യ തിരുസംഘത്തിന്റെ ഉത്തരവ്.

ഒരേ അധികാരകേന്ദ്രത്തിൽനിന്ന് പരസ്പരവിരുദ്ധമായ ഉത്തരവുകൾ ഉണ്ടാകുമ്പോൾ ഏതു ഉത്തരവാണ് വൈദികരും അത്മായരും ഉൾപ്പെടുന്ന വിശ്വാസികൾ അനുസരിക്കേണ്ടതെന്ന് ആരു പറഞ്ഞുതരും? കാനോനിക നിയമങ്ങൾ ഭേദഗതി ചെയ്യാൻ പൗരസ്ത്യ തിരുസംഘത്തിന് അധികാരമില്ല. മാത്രമല്ല, 2021 നവം. 26-ന് മാർ ആന്റണി കരിയിൽ മെത്രാപ്പോലീത്ത പ. മാർപാപ്പയെ കണ്ടതിനുശേഷം നടന്ന ചർച്ചയുടെ വെളിച്ചത്തിൽ കർദ്ദിനാൾ സാന്ദ്രി പുറപ്പെടുവിച്ച ഉത്തരവിൽ, Dispensation പ്രഖ്യാപിക്കുന്നതിനുമുമ്പു മേജർ ആർച്ച്ബിഷപ്പിൽ നിന്നു permission വാങ്ങുന്ന കാര്യം പറഞ്ഞിരുന്നില്ല. അന്നില്ലാതിരുന്ന നിയമം ഇന്നു എങ്ങനെ വന്നുവെന്നു കാര്യ കാരണസഹിതം വിശദീകരിക്കേണ്ടതല്ലേ?

സാധാരണ നിയമനിർമ്മാണ സഭകളിലാണ് നിയമങ്ങൾ രൂപപ്പെടുന്നത്. മേജർ ആർച്ച് ബിഷപ്പിന് ഭരണച്ചുമതല തിരികെ നൽകിയതായ ഒരു notification-നും പുറപ്പെടുവിക്കാത്ത പശ്ചാത്തലത്തിൽ, അദ്ദേഹം എങ്ങനെയാണ് ഈ അതിരൂപതയ്ക്കായി 'അനുവാദം' കൊടുക്കുക. ഒരു ഉത്തരവിലൂടെ മെത്രാപ്പോലീത്തൻ വികാരിക്ക് പൂർണ്ണ ഭരണാധികാരം കൊടുത്തിട്ട് അത് പരിമിതപ്പെടുത്തുന്നത് നിയമ പ്രകാരം അറിയിക്കേണ്ടതല്ലേ? ഇക്കാര്യത്തിൽ തൃപ്തികരമായ ഉത്തരവ് അധികാരകേന്ദ്രങ്ങളിൽനിന്നു പ്രതീക്ഷിക്കുന്നു.

സിനഡു കുർബാന തള്ളി രൂപതകൾ!

ഷൈജു ആന്റണി,
ഫോൺ: 9388998006



‘സിനഡു കുർബാന’ എന്നത് തികച്ചും പരിഹാസമായ ഒരു കുർബാന രീതിയാണെന്ന് കൂടുതൽ രൂപതകൾ തിരിച്ചറിയുന്നു.

പൂർണ്ണമായ ജനാഭിമുഖ കുർബാന ക്രിസ്തോന്മുഖമാണ്. ക്രിസ്തോജ്ജിയാണ്, അതിനടിസ്ഥാനം. പൂർണ്ണമായ അശ്ത്തരാഭിമുഖ കുർബനയ്ക്കും ദൈവശാസ്ത്ര പിൻബലമുണ്ട്. എന്നാൽ, ‘കോമ്പ്രമൈസ് ഫോർമുല’ എന്ന പേരിൽ നടപ്പിലാക്കാൻ ശ്രമിച്ച സിനഡ് കുർബാന യാതൊരു ദൈവശാസ്ത്ര പിന്തുണയുമില്ലാത്തതാണ്.

ചങ്ങനാശേരി, പാലാ, കാഞ്ഞിരപ്പള്ളി രൂപതകൾ സിനഡുകുർബാനയെ തള്ളിപ്പറയുന്നില്ലെങ്കിലും, കുർബാനയർപ്പണത്തിൽ സിനഡ് ഫോർമുല പാലിക്കുന്നില്ല. പത്തു മിനിറ്റിൽ താഴെയുള്ള സമയം മാത്രമാണ് അവർ ജനാഭിമുഖമാവുന്നത്. കുർബാന തക്സയിലെ ഏഴാം നിബന്ധന പാലിക്കേണ്ടതില്ല എന്നവർ തീരുമാനിച്ചു കഴിഞ്ഞു.

സിനഡ് കുർബാന തള്ളി ചങ്ങനാശേരി അതിരൂപത. ഏഴാം പൊതുനിർദ്ദേശം നിരാകരിച്ചു.



അതിനാൽത്തന്നെ സീറോ-മലബാർ സഭയിലെ പ്രമുഖ രൂപതകളെല്ലാം സിനഡ് ഫോർമുലയെ പാടെ ഉപേക്ഷിച്ചു. ചങ്ങനാശേരി, പാലാ, കാഞ്ഞിരപ്പള്ളി രൂപതകൾ സിനഡു കുർബാനയെ തള്ളിപ്പറയുന്നില്ലെങ്കിലും, കുർബാനയർപ്പണത്തിൽ സിനഡ് ഫോർമുല പാലിക്കുന്നില്ല. പത്തു മിനിറ്റിൽ താഴെയുള്ള സമയം മാത്രമാണ് അവർ ജനാഭിമുഖമാവുന്നത്. കുർബാന തക്സയിലെ ഏഴാം നിബന്ധന പാലിക്കേണ്ടതില്ല എന്നവർ തീരുമാനിച്ചു കഴിഞ്ഞു.

എറണാകുളത്ത് ജനാഭിമുഖ കുർബനയ്ക്ക് പ്രത്യേക ഡിസ്പെൻസേഷൻ നൽകി. തൃശ്ശൂരും ഇരിങ്ങാലക്കുടയിലും ഭൂരിഭാഗം വൈദികരും ജനാഭിമുഖകുർബാനയാണ് ചൊല്ലുന്നത്.

ഈ ആറു രൂപതകൾ ചേർന്നാൽ സീറോ-മലബാർ സഭയുടെ പകുതിയിലേറെ അംഗബലം ഉണ്ടാകും. അങ്ങനെ നോക്കിയാൽ, സീറോ-മലബാർസഭയിൽ പകുതിയിലേറെപ്പേർ ഇപ്പോൾത്തന്നെ സിനഡു കുർബനയല്ല അർപ്പിക്കുന്നത്.

സിനഡുകുർബനയ്ക്കെതിരായ വികാരം സഭയിലാകമാനം വിശ്വാസികൾക്കും വൈദികർക്കുമിടയിൽ ശക്തമാണ്. 34 രൂപതകളും നടപ്പാക്കിയെന്നത് പുറംപൂച്ചമാത്രമാണ്.



കോലം കത്തിക്കൽ: വരുന്നു, ശക്തമായ നടപടികൾ -ഒരു പ്രതികരണം

ജോബ്സൺ ജോസ് JSL, (മാലിബിപ്), ഫോൺ: 9607530985

‘കർദ്ദിനാൾ ആലഞ്ചേരിയുടെയും കർദ്ദിനാൾ സാന്ദ്രിയുടെയും കോലം വിശ്വാസികൾ കത്തിച്ചത് സഭാസംവിധാനത്തോടുള്ള വെല്ലുവിളി; കാനോൻ നിയമപ്രകാരം വിശ്വാസികൾക്കെതിരെ ശക്തമായ നടപടി ഉടൻ ഉണ്ടാകും.”
-സീറോ-മലബാർസഭാ മാധ്യമകമ്മീഷൻ



സീറോ മലബാർ സഭയിലെ അനീതിയുടെയും, അഴിമതിയുടെയും പ്രതീകാത്മക കോലം കത്തിച്ച് വിശ്വാസികൾ.



കോലം കത്തിച്ച് വിശ്വാസികൾ. അഴിമതിയുടെയും അനീതിയുടെയും പ്രതീകങ്ങളായ ബിഷപ്പുമാരുടെ കോലം കത്തിച്ചു.

പ്രതികരണം

ഒരു കാലത്ത് വിശ്വാസികളുടെ കോലമല്ല; പകരം, വിശ്വാസികളെത്തന്നെ കത്തിച്ചിരുന്നവരാണ്, ഇന്നത്തെ ഈ മെത്രാന്മാരുടെ പൂർവികർ.

അധികമൊന്നും പിന്നോട്ടു പോകണ്ട, ഒന്നര നൂറ്റാണ്ട് പിറകോട്ട് പോയാൽ കേൾക്കാം, Holy Inquisition (വിശുദ്ധ വിചാരണ) എന്ന ഓമനപ്പേരിൽ മെത്രാന്മാർ കൊന്നും കൊല്ലാതെയും കത്തിച്ച ലക്ഷക്കണക്കിന് നിരപരാധികളുടെ നിലവിളികൾ! ലക്ഷക്കണക്കിന് ആളുകളെയാണ് മതനിന്ദ ആരോപിച്ച് ഇങ്ങനെ വിചാരണചെയ്ത് പുരോഹിതർ കൊന്നുതള്ളിയത്. ഞായറാഴ്ചക്കുർബ്ബാനയ്ക്കുശേഷമായിരുന്നു, കൂട്ട വിചാരണയും കൂട്ടക്കുരുതിയും നടത്തിയിരുന്നത്; ഒറ്റപ്പെട്ട വിചാരണകൾ അല്ലാതെയും.

വിചാരണാഘട്ടത്തിൽ കുറ്റംസമ്മതിക്കുന്നവരെ കൊന്ന് ഉണക്കവിറകിൽ കത്തിച്ചിരുന്നപ്പോൾ, കുറ്റം സമ്മതിക്കാത്തവരെ ജീവനോടെ, പച്ചയ്ക്ക് പച്ചവിറകിൽ കത്തിക്കുകയായിരുന്നു പുരോഹിതർ ചെയ്തിരുന്നത്! ഏഷ്യൻ രാജ്യങ്ങളിൽനിന്നു മതനിന്ദ ആരോപിച്ച് പുരോഹിത്യം പിടികൂടുന്നവരെ ഇന്ത്യയിൽ, ഗോവയിൽ എത്തിച്ചായിരുന്നു ഇത്തരം വിചാരണകൾ നടത്തിയിരുന്നത്.

ഇവന്മാരുടെ ഈ ക്രൂരതയിൽ പൊരുതിമുട്ടിയ ജനം തിരിച്ച് ആയുധമെടുത്തതിന്റെകൂടി പേരായിരുന്നു, ഫ്രഞ്ച് വിപ്ലവം. അന്ന് ആയിരക്കണക്കിന് പുരോഹിതരെയും പുരോഹിതരുടെ വാലാളികളായിരുന്ന ഭരണകർത്താക്കളെയുമാണ് ജനം തെരുവിൽ വധിച്ചത്.

ഇപ്പോൾ മനസ്സിലായില്ലേ, ഈ കത്തിക്കൽ വിശ്വാസികളെ പഠിപ്പിച്ചത് മെത്രാന്മാർതന്നെയാണെന്ന്. പിന്നെ, പഠിപ്പിച്ചതു വച്ചായിരുന്നെങ്കിൽ, ആളെ ആയിരുന്നു കത്തിക്കേണ്ടത്; അതിൽ വിശ്വാസികൾ കാലത്തിനൊത്ത് നിലവാരം പുലർത്തി എന്നു കരുതിയാൽമതി.

ഇമ്മാതിരി നെറിക്ക് ചെയ്തുകൂട്ടിയവന്മാരാണ് ഇപ്പോൾ രണ്ടു കർദ്ദിനാൾമാരുടെ കോലം കത്തിച്ചതിന് ‘കോണാൻ നിയമ’പ്രകാരം വിശ്വാസികൾക്കെതിരെ നടപടിയുണ്ടാകുമെന്നു പറഞ്ഞ് പേടിപ്പിക്കാൻ നോക്കുന്നത്!

ഇപ്പോൾ സമാധാനത്തിന്റെ വെള്ളിപ്രാവ് ചമയുന്ന ഈ പുരോഹിതന്മാരുടെ പഴയകാല ലീലാവിലാസങ്ങൾ അറിയാൻ വെറുതെ ‘ഗൂഗിളിൽ’ Holy Inquisition എന്ന് പരതിയാൽമാത്രംമതി; ഇവന്മാരുടെ തള്ളിന് എന്നും ആമ്മേൻ പറയുന്ന കുഞ്ഞാടുകൾക്കും വായിച്ച് രസിക്കാൻ പറ്റിയ ഒന്നാത്തരം ചരിത്രമാണ്.

ഡിസംബർ ലക്കം മുഖക്കുറി- ഒരു വീക്ഷണം (ഭാഗം 2)



റവ. ഡോ. വത്സൻ തമ്പു

ഫോൺ: 8848339230

മതത്തിലെ പ്രധാന ഘടകം ദൈവമല്ല, പുരോഹിത വർഗ്ഗമാണെന്ന് മനസ്സിലാക്കാൻ എളുപ്പമാണ്. ആരാണ് മതത്തെ നിയന്ത്രിക്കുന്നത്; ദൈവമോ പുരോഹിതരോ? ദൈവത്തിന്റെ അടിസ്ഥാനസ്വഭാവം സർവ്വവ്യാപിയും സർവ്വശക്തനും ആയിരിക്കുകയെന്നതായിരിക്കെ, ദൈവത്തെ ആർക്കാണ് സ്വന്തമാക്കാനും നിയന്ത്രിക്കാനും കഴിയുന്നത്? ആർക്കും സാധ്യമല്ല. അങ്ങനെയെങ്കിൽ, തങ്ങളിലൂടെ മാത്രമേ ദൈവത്തെ പ്രാപിക്കാനാകൂ എന്ന് ഒരു വ്യക്തിക്കോ ഗ്രൂപ്പിനോ എങ്ങനെ ശരിക്കാൻ കഴിയും? എന്തുകൊണ്ടാണ് ഓരോ സംഘടിതമതവും ദൈവവുമായി ബന്ധപ്പെടാനുള്ള ഓരോ വ്യക്തിയുടെയും ദൈവികമായ അവകാശത്തെ അസഹിഷ്ണുതയോടെ അടിച്ചമർത്തുന്നത്? മതപരമായ ആചാരങ്ങളോടും സിദ്ധാന്തങ്ങളോടും ബന്ധപ്പെട്ട് പുരോഹിതന്മാർ അവകാശപ്പെടുന്ന ആധിപത്യത്തിന് അടിസ്ഥാനമെന്താണ്? ദൈവവുമായി ബന്ധപ്പെടാൻ എനിക്ക് പുരോഹിതരെ ആവശ്യമില്ല. യഥാർത്ഥത്തിൽ, ഞാൻ ദൈവവുമായി എങ്ങനെ, എന്തുകൊണ്ട് ബന്ധപ്പെടുന്നു എന്ന വിഷയത്തിൽ പുരോഹിതർക്ക് യാതൊരു കാര്യവുമില്ല. എന്നാൽ, പുരോഹിതരിലൂടെയല്ലാതെ എനിക്ക് എന്റെ മതവുമായി ബന്ധപ്പെടാൻ കഴിയില്ല. മാത്രമല്ല, സഭയുമായി ബന്ധപ്പെടാൻ എനിക്ക് ദൈവത്തെയും ആവശ്യമില്ല; മതം നിശ്ചയിച്ചിട്ടുള്ള നിയമങ്ങളും സാമ്പത്തികകടമകളുമാത്രം പാലിച്ചാൽ മതി. വിശ്വാസപ്രമാണം ചൊല്ലാനും ഞാൻ നിർബന്ധിതനാണ്. എന്നാൽ, അതിന്റെ സത്തയെയും ഉള്ളടക്കത്തെയും കുറിച്ച് പുരോഹിതനും ഞാനും ഒരുപോലെ നിസ്സംഗരാണ്.

യേശു കണ്ടതുപോലെ, ഇക്കാര്യത്തിൽ നിർണ്ണായക ഘടകം 'വിശ്വാസ'മാണ്. 'Beyond Religion' എന്ന എന്റെ പുസ്തകത്തിൽ ഞാൻ വാദിച്ചതുപോലെ, യഥാർത്ഥ 'വിശ്വാസ'വും നൽകപ്പെടുന്ന 'വിശ്വാസ'വും തമ്മിൽ വേർതിരിച്ചു മനസ്സിലാക്കാൻ നമുക്ക് കഴിയേണ്ടതുണ്ട്. ദൈവത്തിലുള്ള വിശ്വാസമാണ് യഥാർത്ഥ വിശ്വാസം. നൽകപ്പെടുന്ന വിശ്വാസം ഏതെങ്കിലും വിഭാഗത്തിൽപ്പെട്ട മതത്തിലുള്ള വിശ്വാസമാണ്.

പുരോഹിതവർഗ്ഗത്തിന് നിങ്ങൾ ദൈവത്തിൽ വിശ്വസിച്ചാൽ മാത്രം പോരാ. അവരെ സംബന്ധിച്ച് തങ്ങളുടെ മതവിഭാഗത്തിൽ നിങ്ങൾക്കു വിശ്വാസമുണ്ടോ എന്നതാണ് കാര്യം. അതുകൊണ്ടാണ് കത്തോലിക്കരും പ്രൊട്ടസ്റ്റന്റുകാരും ഒരുപോലെ യേശുവിനെ പ്രഘോഷിക്കുമ്പോഴും അവർക്ക് ഒരിക്കലും ഒന്നാകാൻ കഴിയാത്തത്. എന്റെ അഭിപ്രായത്തിൽ കത്തോലിക്കരോ പ്രൊട്ടസ്റ്റന്റുകാരോ

യേശുക്രിസ്തുവിന്റെ ശിഷ്യന്മാരല്ല. അവർ ക്രിസ്ത്യാനികളാണ്; ക്രിസ്തു നാമമാത്രമായും സഭാവിശ്വാസത്തെയും ഉള്ള ക്രിസ്ത്യാനികൾ.

മതവൈവിധ്യം ഫ്രാൻസിസ് മാർപാപ്പയ്ക്ക് ഒരു പ്രശ്നം ആയിരിക്കില്ല. പക്ഷേ അത് ഒരു പുരോഹിതവേഷവും പറഞ്ഞുനോക്കൂ. അയാൾ തന്റെ പുരോഹിതവേഷവും കപടമാന്യതയും മറന്നു നിങ്ങളെ ശക്തമായി അപലപിക്കുമെന്ന് ഉറപ്പാണ്. ഫ്രാൻസിസ് മാർപാപ്പ പറയുന്നതുപോലെ, 'ക്രിസ്തുൻ ദൈവത്തിൽ വിശ്വാസമില്ലെങ്കിലും ഒരാൾക്ക് സ്വർഗ്ഗത്തിൽ പോകാം' എന്ന് തന്റെ സഭയോട് വിശ്വസ്തത പുലർത്തുന്ന ഏതെങ്കിലും ഒരു പുരോഹിതനോട് പറഞ്ഞുനോക്കുക. കഴിയുമെങ്കിൽ, അയാൾ നിങ്ങൾക്കു മേൽ ഒരു ഇൻക്വിസിഷൻതന്നെ നടത്തിക്കളയും! മാർപാപ്പാ ഇവിടെ ഉന്നയിക്കുന്നത്, സഭാവിശ്വാസം യഥാർത്ഥ വിശ്വാസത്തിൽനിന്ന് വ്യത്യസ്തമാണ് എന്ന കാര്യമാണ്. സഭാവിശ്വാസം തൊഴിലിന്റെ കാര്യമാണ്. യഥാർത്ഥ വിശ്വാസമാകട്ടെ, ജീവിതത്തിന്റെ കാര്യമാണ്. ദൈവത്തിൽ വിശ്വാസമില്ലാതെ മാനവികതയുള്ള മനുഷ്യനായി ജീവിക്കാൻ ആർക്കും കഴിയില്ല. എന്നാൽ, ദൈവവിശ്വാസമില്ലാതെതന്നെ ദൈവഭക്തി ഉള്ളവരായി ജീവിക്കാൻ സാധിക്കും. ബർട്രാൻഡ് റസ്സൽ പറഞ്ഞതുപോലെ, 'അവസാനം പാഷണ്ഡികളുടെ ഇടയിൽ മാത്രമേ വിശ്വാസം കണ്ടെത്തൂ' എന്നത് ശരിയായിരിക്കാം.

പക്ഷേ മൂന്നാമത്തെ പ്രസ്താവനയിൽ മാർപാപ്പയ്ക്ക് മതപരമായ ഒരു വീഴ്ച സംഭവിച്ചിട്ടുണ്ട്. അദ്ദേഹം അവിടെ സത്യത്തിന് സാക്ഷിയായിട്ടല്ല; മറിച്ച്, ഒരു സഭയുടെ തലവനായാണ് സംസാരിക്കുന്നത്. 'വിശ്വാസത്തിന് സഭ അനിവാര്യമാണ്' എന്ന് അദ്ദേഹം പറഞ്ഞു. അത് അസത്യമാണ്. സഭാവിശ്വാസത്തിന് പള്ളി അനിവാര്യമായിരിക്കാം, യഥാർത്ഥ വിശ്വാസത്തിനല്ല. തന്റെ സഹായം തേടിയെത്തിയവരുടെ വിശ്വാസത്തെ യേശു അഭിനന്ദിച്ചു. എന്നാൽ അവരുടെ മതവിശ്വാസത്തെ അദ്ദേഹം പ്രശംസിച്ചില്ല. സമിതിയിലെ സ്ത്രീയുടെ കാര്യത്തിൽ അവളുടെ പ്രശ്നം അവളുടെ മതവിശ്വാസമായിരുന്നു. അത് യേശു തിരുത്താൻ ശ്രമിച്ചു. ഇവിടെ ലഭിക്കുന്ന അതിശയകരമായ ഉൾക്കാഴ്ച എന്തെന്നാൽ, ആളുകൾ അവരുടെ മതവിശ്വാസങ്ങളിൽനിന്ന് മോചിതരായില്ലെങ്കിൽ, അവർക്ക് യഥാർത്ഥ വിശ്വാസത്തിന്റെ ലോകത്തേക്ക് പ്രവേശിക്കാനുള്ള സ്വാതന്ത്ര്യം ലഭ്യമാവില്ല എന്നതാണ്. സഭകൾക്ക് അവയുടെ സിദ്ധാന്തങ്ങളും വിശ്വാസപ്രമാണങ്ങളും ഉണ്ട്. അവിടെ, ക്രിസ്തുവിലുള്ള വിശ്വാസത്തെക്കുറിച്ച് യാതൊരു വ്യാകുലതയുംകൂടാതെ, അവ സങ്കുചിതമായും വിഭാഗീയമായും ഉപയോഗിക്കപ്പെടുകയാണ്. യേശുക്രിസ്തുവിലുള്ള വിശ്വാസമാണ് നിർണ്ണായകമെങ്കിൽ, ക്രിസ്തുവിന്റെ ശരീരം എന്ന നിലയിൽ ഒരു സഭമാത്രമേ ഉണ്ടാകുമായിരുന്നുള്ളൂ. സഭ യേശുക്രിസ്തുവിന്റെ ശരീരമാണെന്നും, ആ ശരീരം എന്റെ സഭയായ സാർവത്രിക കത്തോലിക്കാസഭ ആണെന്നുമുള്ള അസംബന്ധത്തിൽ

ജീവിക്കുന്നതിൽ ഒരു പ്രശ്നവും നമുക്കില്ല എന്നതാണ് വിചിത്രം. എല്ലാ സഭകളും ഇതേ അവകാശവാദമു ന്നയിക്കുന്നു. അതിനാൽ, ആയിരക്കണക്കിന് ശരീരങ്ങളുള്ള ഒരു യേശുക്രിസ്തു നമുക്കുണ്ട്! ഈ 'കാരിക്കച്ചർ' ക്രൂശീകരണത്തേക്കാൾ വിരുപമാണ്. താരതമ്യം ചെയ്യുമ്പോൾ, രാവണന്റെ അവസ്ഥ വളരെ ഭേദമാണ്. എന്തെന്നാൽ, രാവണൻ പത്തു തലകൾമാത്രമേ വഹിക്കേണ്ടിവന്നുള്ളൂ; ആയിരക്കണക്കിന് ശരീരങ്ങൾകൊണ്ട് ഭാരപ്പെടാനോ, ബാക്കിയുള്ളവയെല്ലാം വ്യാജശരീരങ്ങൾ ആണെന്ന തരത്തിൽ അവയോരോന്നും നടത്തുന്ന വാഗ്ദാനങ്ങളിൽ ഉഴലാനോ അദ്ദേഹത്തിന് ഇടവന്നില്ല!

മതങ്ങളെ ആസ്പദമാക്കിയും നാസ്തികവും എന്ന തരത്തിൽ എഡിറ്റർ വേർതിരിച്ചതിലെ യുക്തി എനിക്ക് ബോധ്യമായിട്ടില്ല. അടിസ്ഥാനപരമായി എല്ലാ മതങ്ങളും നാസ്തികമാണ്. ദൈവത്തിന്റെ പരമാധികാരം അംഗീകരിക്കാതെ, അനുയോജ്യവും സൗകര്യപ്രദവുമായ രീതിയിൽ ദൈവത്തെ പ്രഘോഷിക്കുകയാണ് മതങ്ങൾ ചെയ്യുന്നത്. ലവുദികൃതിയിലെ സഭയുടെ ഉദാഹരണം വെളിപാട് പുസ്തകത്തിലുണ്ട്. മാറ്റാനാകാത്ത ഈ വസ്തുതയുടെ ശാശ്വതമായ ഓർമ്മപ്പെടുത്തലായി അത് വർത്തിക്കുന്നു. യേശുവിന് പള്ളിയുടെ കവാടത്തിൽവരെ മാത്രമേ വരാൻ കഴിയൂ. അതും ക്രൂശീകരണത്തിന്റെ തുടർച്ചയായി മാത്രം. യേശുവിനെ ക്രൂശിക്കേണ്ടിവന്നത് മതം - യഹൂദമതം മാത്രമല്ല, എല്ലാ മതങ്ങളും - ദൈവത്തെ ഉൾക്കൊള്ളാൻ കഴിയാത്തത്ര ഇടുങ്ങിയതാണ് എന്നതിനാലാണ്. ഒരു സമുദ്രത്തെ മുഴുവൻ ഒരു പ്ലാസ്റ്റിക് കുപ്പിയിലേക്ക് പമ്പ് ചെയ്യാൻ ശ്രമിക്കുന്നതുപോലെയാണ് മതത്തിൽ ദൈവത്തെ ഉൾക്കൊള്ളിക്കാൻ നോക്കുന്നത്. അത് പൊട്ടും, അത്രതന്നെ!

മതം ശാശ്വതമായിത്തന്നെ കാപട്യത്തിന്റെ അനിവാര്യതയിലായിരിക്കുന്നത് എന്തുകൊണ്ടാണെന്ന് ഇത് വിശദീകരിക്കുന്നു. അതിന് കാപട്യം ഭാവിക്കുകയല്ലാതെ മറ്റൊരു മാർഗ്ഗവുമില്ല. ഈ കാപട്യത്തെക്കുറിച്ച് ബന്ധപ്പെട്ട എല്ലാവർക്കും വ്യക്തതയുണ്ട് എന്നതാണ് അതിലെ ഏറ്റവും മോശമായ കാര്യം. എന്നാൽ അങ്ങനെയൊന്ന് നിലവിലില്ലെന്ന് വിശ്വസിക്കാൻ എല്ലാവരും ബാധ്യസ്ഥരാണ്. അതിനാൽ ഇരട്ടി കാപട്യമാണ് ഇവിടെ സംഭവിക്കുന്നത്. ഒന്നാമത്തെ കാപട്യം, താൻ വിശ്വസിക്കാത്തതും തനിക്ക് വിശ്വസിക്കാൻ കഴിയാത്തതുമായ കാര്യങ്ങൾ വിശ്വസിക്കുന്നതായി ഒരാൾ നടിക്കുന്നതാണെങ്കിൽ; രണ്ടാമത്തേത്, വസ്തുത അതല്ലെന്ന് ഒരുവൻ ഉള്ളിൽ ബോധവാനായിരിക്കുമ്പോഴും, പല സന്ദർഭങ്ങളിലും അതവനെ അസ്വസ്ഥമാക്കുമ്പോൾപ്പോലും, അതങ്ങനെയൊന്നെന്ന് അറിയുന്നില്ലെന്ന് മട്ടിൽ മനപ്പൂർവ്വം കുട്ടിച്ചേർക്കുന്ന കാപട്യമാണ്.

ഇനി അചിന്താമായ ഒരു കാര്യം പറയട്ടെ. എല്ലാ സഭകളിലെയും ബിഷപ്പുമാരെയും പുരോഹിതന്മാരെയും നാം പോളിഗ്രാഫ് പരിശോധന (നൂണപരിശോധന)യ്ക്കു വിധേയരാക്കി അവരോട് ഒരു ചോദ്യം ചോദിക്കുക: “നിങ്ങൾ ദൈവത്തിൽ വിശ്വസിക്കുന്നുണ്ടോ?” അല്ലെങ്കിൽ, “നിങ്ങളുടെ പുരോഹിത്യപ്രവർത്തനങ്ങൾ നിർവഹിക്കുന്നതിൽ ദൈവം നിങ്ങൾക്ക് പ്രധാനമാണോ?” ഇതിന്റെ ഉത്തരം എന്തായിരിക്കുമെന്ന കാര്യത്തിൽ നിങ്ങൾ ഊഹിക്കുന്നതെന്തോ, അതുതന്നെയാണ് ഞാനും ഊഹിക്കുന്നത്. ആത്മീയമായ കാര്യമായതുകൊണ്ട്, പരിശുദ്ധാത്മാവുതന്നെ പോളിഗ്രാഫ് ടെസ്റ്റ് നടത്തേണ്ടി വരുമെന്നുമാത്രം. എന്നാൽ

യേശു പറഞ്ഞതുപോലെ, കാപട്യത്തിൽ നിലനിൽക്കുന്ന ഒരു പദ്ധതിയിൽ പരിശുദ്ധാത്മാവിന് എന്തു ചെയ്യാൻ കഴിയും?

മനുഷ്യരാശിക്കുമാത്രമുള്ള പ്രത്യേക അവബോധവുമായി മതം ബന്ധപ്പെട്ടിരിക്കുന്നു എന്ന എഡിറ്ററുടെ തിസീസിനോട് ഞാൻ യോജിക്കുകയും വിരോധിക്കുകയും ചെയ്യുന്നു. മതം മനുഷ്യർക്ക് മാത്രമുള്ളതാണ് എന്ന വസ്തുത കണക്കിലെടുത്ത് അദ്ദേഹത്തിന്റെ പ്രസ്താവനയോട് ഞാൻ യോജിക്കുന്നു. മൃഗങ്ങൾക്ക് മതമില്ലല്ലോ. എന്നിരുന്നാലും, മതം വ്യക്തികളുടെ ഈ 'പ്രത്യേക അവബോധ'ത്തോട് നീതി പുലർത്തുന്നു എന്നതിനോട് ഞാൻ വിരോധിക്കുകയാണ്. അങ്ങനെ ആയിരുന്നെങ്കിൽ, മതപരമായ അസഹിഷ്ണുതയും പീഡനവും ഉണ്ടാകുമായിരുന്നു. വാസ്തവത്തിൽ, എല്ലാ 'സംഘടിത മതങ്ങളും' അതിന്റെ ശുദ്ധവും സ്വതന്ത്രവും സാർവത്രികവുമായ വ്യാപ്തിയിൽ ഈ 'പ്രത്യേക അവബോധ'ത്തെ സംശയിക്കുകയും ഭയപ്പെടുകയുമാണു ചെയ്യുന്നത്. ചരിത്രപരമോ ചരിത്രാതീതമോ ആയ പ്രത്യേക മനുഷ്യാവസ്ഥകളിൽ

മതങ്ങളെ ആസ്പദമാക്കിയും നാസ്തികവും എന്ന തരത്തിൽ എഡിറ്റർ വേർതിരിച്ചതിലെ യുക്തി എനിക്ക് ബോധ്യമായിട്ടില്ല. അടിസ്ഥാനപരമായി എല്ലാ മതങ്ങളും നാസ്തികമാണ്. ദൈവത്തിന്റെ പരമാധികാരം അംഗീകരിക്കാതെ, അനുയോജ്യവും സൗകര്യപ്രദവുമായ രീതിയിൽ ദൈവത്തെ പ്രഘോഷിക്കുകയാണ് മതങ്ങൾ ചെയ്യുന്നത്.

ഉടലെടുത്ത ഈ അവബോധത്തിന്റെ നിയുക്ത ഉൽപ്പന്നങ്ങളെമാത്രമേ മതങ്ങൾക്ക് ഉൾക്കൊള്ളാൻ കഴിയൂ. അവ കർശനമായ ചിട്ടയോടെയും തീക്ഷ്ണതയോടെയും പാരമ്പര്യമായി സംരക്ഷിക്കപ്പെടുകയും ചെയ്യുന്നു. അങ്ങനെയെങ്കിൽ മനുഷ്യരിൽ സഹജമായി തുടരുന്ന അവബോധത്തിന് എതിരായ ഒരു കലാപംകൂടിയാണ് മതം. ഈ 'പ്രത്യേക അവബോധം' ഭൂതകാലത്തിൽമാത്രമേ പ്രവർത്തിക്കാവൂ എന്നും, ഭൂതകാലം ഉൽപ്പാദിപ്പിച്ചതല്ലാതെ മറ്റൊന്നും ആ അവബോധത്തിന്റെ സത്ത ആകരുതെന്നും വാദിക്കുന്നത് അസംബന്ധമാണ്. മാനുഷം കായ്ക്കുന്നത് മാവിന്റെ സവിശേഷഗുണം മൂലമാണെന്ന് പറയുന്നതുപോലെയാണ്. എന്നാൽ, ഏതെങ്കിലും ഒരു സ്ഥലത്ത് ആയിരം വർഷംമുമ്പ് ഉല്പാദിപ്പിച്ച മാനുഷംമാത്രമേ സ്വീകരിക്കാവൂ എന്ന് വന്നാലോ? ഒരു വ്യക്ഷത്തെ അതിന്റെ ഫലംകൊണ്ടുമാത്രമാണ് തിരിച്ചറിയേണ്ടത് എന്ന യേശുവിന്റെ കാഴ്ചപ്പാടിനോടാണ് എനിക്ക് യോജിച്ചുള്ളത്. അതിനാൽ കഴിഞ്ഞ കുറെ നൂറ്റാണ്ടുകളായി മാവുകൾ മാനുഷം ഉൽപ്പാദിപ്പിച്ചിട്ടില്ലെങ്കിൽ, പകരം വിഷഫലങ്ങളാണ് അവയിൽ കായ്ച്ചതെങ്കിൽ, എനിക്ക് അതിനെ മറ്റൊന്നെങ്കിലും പേരിട്ടു വിളിക്കേണ്ടിവരും. (തുടരും)

പ്രതികരണം

എഡിറ്റർ

‘മതങ്ങളെ ആസ്പദമാക്കിയും നാസ്തികവും എന്ന തരത്തിൽ എഡിറ്റർ വേർതിരിച്ചതിലെ യുക്തി എനിക്ക് ബോധ്യമായിട്ടില്ല’ എന്ന് വത്സൻ തമ്പു സാർ എഴുതിയിരിക്കുന്നു.

അയർലണ്ടിലേത് സീറോ-മലബാർ സഭയല്ല; കമ്മ്യൂണിറ്റിമാത്രം!

['rosemalayalam.com'-ൽ മാർച്ച് 16-നു വന്ന റിപ്പോർട്ട്]

കോർക്ക് സീറോ-മലബാർ കമ്മ്യൂണിറ്റിയുടെ തെറ്റുകൾക്ക് മാർ സ്റ്റീഫൻ ചിറപ്പണത്ത് ക്ഷമ ചോദിച്ചു; രണ്ട് ട്രസ്റ്റിമാരും രാജിവച്ചു. സീറോ-മലബാർ ചർച്ച് അല്ല, സീറോ-മലബാർ കമ്മ്യൂണിറ്റിയാണെന്ന് വ്യക്തത വരുത്തി കോർക്ക് ബിഷപ്പ്.

കോർക്കിലെ സീറോ-മലബാർ കമ്മ്യൂണിറ്റിയിൽ ഒന്നര വർഷമായി നിലനിന്നിരുന്ന പ്രശ്നങ്ങൾ പരിഹരിക്കാൻ ധാരണയായി. ഔദ്യോഗികമായി സീറോ-മലബാർസഭ രൂപം കൊണ്ടിട്ടില്ലാത്ത അയർലണ്ടിൽ, സഭയുടെപേരിൽ ട്രസ്റ്റുകൾ ഉണ്ടാക്കി സഭയെന്നു തെറ്റിദ്ധരിപ്പിച്ചു പണംപിരിക്കാനുള്ള ശ്രമത്തെ, കോർക്കിലെ വിശ്വാസികൾ സഭയുടെ ബന്ധപ്പെട്ട അധികാരികളുടെ ശ്രദ്ധയിൽപ്പെടുത്തിയിരുന്നു. എങ്കിലും, തെറ്റിദ്ധരിപ്പിക്കലും

എതിർപ്പുന്നയിച്ചവരെ ഒറ്റപ്പെടുത്തലും തുടർന്നതോടെ അയർലണ്ടിലെ നൂൺഷ്യോ അടക്കമുള്ളവർക്ക് ഔദ്യോഗികമായി പരാതികൊടുത്തതിനേത്തുടർന്നാണ് പ്രശ്നപരിഹാരത്തിനുള്ള ചർച്ചയ്ക്ക് വഴിതെളിഞ്ഞതെന്നു കോർക്കിലെ കമ്മ്യൂണിറ്റി അംഗങ്ങൾ വെളിപ്പെടുത്തി.

കോർക്ക് ആൻഡ് റോസ് രൂപതാധ്യക്ഷൻ മാർ. ഫിന്റൻ ഗാവിൻ മുൻകൈയെടുത്ത് യൂറോപ്പിലെ സീറോ-മലബാർ വിശ്വാസികൾക്കായുള്ള അപ്പസ്തോലിക് വിസിറ്റേറ്റർ മാർ സ്റ്റീഫൻ ചിറപ്പണത്തു മെത്രാനുമായും കോർക്കിലെ വിശ്വാസികളുമായും ചർച്ചകൾ നടത്തുകയായിരുന്നു. രണ്ടു ദിവസങ്ങളിലായി നടന്ന മാരത്തോൺ ചർച്ചകളിൽ മെത്രാൻമാരെക്കൂടാതെ, സെക്രട്ടറി ഫാ. മൈക്കിൾ കീഹേയ്ൻ, അയർലണ്ടിലെ സീറോ-മലബാർ വിശ്വാസികളുടെ നാഷണൽ കോ-ഓർഡിനേറ്റർ ഫാ. ക്ലൈസ്റ്റ് പടത്തിപറമ്പിൽ, കമ്മ്യൂണിറ്റിയുടെ തുടക്കംമുതൽ വിവിധ രംഗങ്ങളിൽ സേവനമനുഷ്ഠിച്ച വിശ്വാസികൾ, കമ്മ്യൂണിറ്റിയുടെ ചാപ്ലൻ ഫാ. ജിൽസൺ കോക്കണ്ടത്തിൽ എന്നിവർ

➤ “അടിസ്ഥാനപരമായി എല്ലാ മതങ്ങളും നാസ്തികമാണ്” എന്നും പ്രസ്താവിച്ചിട്ടുണ്ട്, അദ്ദേഹം. സംഘടിത-പുരോഹിതമതങ്ങളെ എന്റെ എഡിറ്റോറിയലിൽ ഞാൻ വിശേഷിപ്പിച്ചതും ഏതാണ്ട് സമാന അർത്ഥത്തിലായിരുന്നു - മതവിരുദ്ധവും മനുഷ്യവിരുദ്ധവും ദൈവവിരുദ്ധവും എന്ന അർത്ഥത്തിൽ.

എന്നാൽ ആസ്തികം, നാസ്തികം എന്ന് മതങ്ങളെ വേർതിരിച്ചു പറഞ്ഞത് പുരോഹിത - സംഘടിതമതങ്ങളെ ഉദ്ദേശിച്ചായിരുന്നില്ല; മറിച്ച്, അസ്തിത്വസംബന്ധിയായ സത്യാന്വേഷണത്തിലൂടെ മനുഷ്യൻ എത്തിച്ചേരാൻ കഴിയുന്ന ആത്യന്തികദർശനത്തെ - അഥവാ, യഥാർത്ഥ മതത്തെ - കുറിച്ചായിരുന്നു. സ്വന്തം അസ്തിത്വവും ആകമാന അസ്തിത്വവും തമ്മിലുള്ള ബന്ധത്തെക്കുറിച്ച് മനുഷ്യൻ എത്തിച്ചേരാൻ കഴിയുന്ന കാഴ്ചപ്പാട് - ദർശനം, മതം - ആസ്തികമോ നാസ്തികമോ ആകുമെന്നാണ് ഞാൻ അർത്ഥമാക്കിയത്. ആസ്തികദർശനം ആകമാനസത്തയെ ഒരു മഹാബോധമായി, പരമാത്മാവായി, ദൈവമായി കാണുമ്പോൾ, നാസ്തികദർശനത്തിൽ അത് ഈ മഹാപ്രപഞ്ചവും അതിന്റെ നിയമങ്ങളുമാണ്. ഇത്തരത്തിൽ മനുഷ്യൻ എത്തിച്ചേരുന്ന ഏതു ദർശനവും, ആസ്തിക - നാസ്തികഭേദമില്ലാതെ, യഥാർത്ഥ മതങ്ങളാണെന്നതാണ് എന്റെ അഭിമതം.

പുരോഗമനചിന്തകർ എന്നറിയപ്പെടുന്ന എല്ലാവരെയും പോലെ വത്സൻ തമ്പു സാറും, ‘മതം’ എന്ന പദത്തിന് ‘പുരോഹിത- സംഘടിതമതം’ എന്ന അർത്ഥംതന്നെയാണ് കൊടുത്തുകാണുന്നത്. അവയെയെല്ലാം ‘പുരോഹിതമതം’ എന്നുതന്നെ വേർതിരിച്ചു കാണുകയും പറയുകയും ചെയ്യണമെന്ന് സമർത്ഥിക്കാനാണ് ഞാൻ ശ്രമിച്ചത്, ശ്രമിച്ചുകൊണ്ടിരിക്കുന്നത്. കാരണം, യഥാർത്ഥ മതം അവയല്ല. ഋഷിമാരും മഹാഗുരുകന്മാരും എത്തിച്ചേർന്നതും, ഇനിയുള്ളവർ എത്തിച്ചേരേണ്ടതും, മനുഷ്യനെയും പ്രകൃതിയെയും ഏകാത്മകമായി ദർശിച്ചവതരിപ്പിക്കുന്നതുമായ ആത്യന്തികദർശനങ്ങളാണ്, മതങ്ങൾ. അവിടെ അസഹിഷ്ണുതയോ പീഡനമോ, പരസ്പരസംശയമോ ഭയമോ ഉണ്ടാകുന്നില്ല. ദൈവദർശനമാണെങ്കിലും, പ്രപഞ്ചശാസ്ത്ര ദർശനമാണെങ്കിലും അത് ഏകാത്മകമാണ് എന്നതാണ് അതിനു കാരണം. ആത്യന്തികമായി ഉള്ളത് - ഉണ്മ - ദൈവമാണെങ്കിലും ഈ പ്രപഞ്ചമാണെങ്കിലും, വേറെ ഒന്നില്ലാത്തതിനാൽ ഏതു ദർശനത്തിലും - അതായത് ഏതു മതത്തിലും-ഏകാത്മകതയേ സാധ്യമാവൂ. അവിടെ, ‘പലമത സാരവ്യമേകം’ ആയിരിക്കും.

ഇതിന് കടകവിരുദ്ധമാണ് സംഘടിതമതങ്ങൾ. അതുകൊണ്ടാണ്, അവയെ വേർതിരിച്ചുതന്നെ കാണേണ്ടതുണ്ടെന്ന് ഞാൻ വാദിക്കുന്നത്.

പങ്കെടുത്തു. ചർച്ചകളിൽ മുഴുവൻ സമയവും Br. Martin മോഡറേറ്റർ ആയിരുന്നു. രണ്ടു ദിവസങ്ങളിലായി നടന്ന വിവിധ ചർച്ചകൾക്കൊടുവിലാണ് സുപ്രധാനമായ പ്രഖ്യാപനങ്ങൾ ഉണ്ടായത്

മെത്രാന്മാരുടെ ചർച്ചയിൽ ധാരണയായ കാര്യങ്ങൾ മാർച്ച് 12 ശനിയാഴ്ചയ്ക്കു ചർച്ചാമധ്യേയും ഞായറാഴ്ച കുർബാനക്കുശേഷവും മെത്രാന്മാർ പ്രസ്താവിച്ചു. കോർക്കിലേത് സീറോ-മലബാർ സഭയല്ല, സഭയുടെ കമ്മ്യൂണിറ്റിയാണെന്നും ആ സമൂഹത്തിന്റെ അജപാലനത്തിനായി മാർ ചിറപ്പണത്തു നിർദ്ദേശിക്കുന്ന വൈദികനെ കോർക്ക് രൂപതയുടെ അധ്യക്ഷനെന്ന നിലയിൽ താനാണ്

തലമുറകളിലൂടെ ലഭിച്ച വിശ്വാസം കത്തുസൂക്ഷിക്കുന്നതിൽ കോർക്ക് ആൻഡ് റോസ് രൂപതയിലെ സീറോ-മലബാർ കമ്മ്യൂണിറ്റിയിലെ അംഗങ്ങളെയും സേവനം ചെയ്തുവരുന്ന പുരോഹിതരെയും മാർ സ്റ്റീഫൻ ചിറപ്പണത്തു അഭിനന്ദിച്ചു.

നിയമിച്ചിരിക്കുന്നതെന്നും തന്റെ നിർദ്ദേശമനുസരിച്ചാണ് പ്രവർത്തിക്കുന്നതെന്നും മാർ. ഫിന്റൻ ഗാവിൻ അർത്ഥശങ്കയ്ക്കിടയിലൂടെ വ്യക്തമാക്കി. കോർക്കിലെ സീറോ-മലബാർസഭയുടെ പേരിലുള്ള ട്രസ്റ്റ് സഭയാണെന്നും, ട്രസ്റ്റാണ് ഇനിമുതൽ സേവനങ്ങൾ നൽകുന്നതെന്നുമായിരുന്നു പ്രചരിപ്പിച്ചിരുന്നത്. കമ്മ്യൂണിറ്റിയിലെ ആർക്കും കുർബാനയടക്കമുള്ള കൂദാശകളോ വേദപാഠമോ നിഷേധിക്കപ്പെടാൻ പാടില്ലെന്നും ഫിന്റൻ മെത്രാൻ എടുത്തു പറഞ്ഞു. ട്രസ്റ്റിനെ തെറ്റായ രീതിയിലാണ് അവതരിപ്പിച്ചതെന്നും ട്രസ്റ്റ് കമ്മ്യൂണിറ്റിയുടെ കീഴിലാണ് വരുന്നതെന്നും വ്യക്തമാക്കി. കൂട്ടികൾക്ക് വേദപാഠം നൽകുന്നതുമായി ബന്ധപ്പെട്ട് പല തെറ്റുകളും ഉണ്ടായിട്ടുണ്ട്. അത് ഇനി ആവർത്തിച്ചുകൂടാ. കൂടാതെ, ട്രസ്റ്റിമാരെ തെരഞ്ഞെടുക്കുന്നതുമായി ബന്ധപ്പെട്ടോ ഭരണപരമായ മറ്റെന്തെങ്കിലും പരാതികളോ ഉണ്ടെങ്കിൽ കോർക്ക് ബിഷപ്പിനെ നേരിട്ടു അറിയിക്കാവുന്നതാണെന്നും അറിയിച്ചു.

“തെറ്റുകൾ മാനുഷികമാണ്, ക്ഷമ ചോദിക്കുന്നു”: മാർ ചിറപ്പണത്തു

തലമുറകളിലൂടെ ലഭിച്ച വിശ്വാസം കത്തുസൂക്ഷിക്കുന്നതിൽ കോർക്ക് ആൻഡ് റോസ് രൂപതയിലെ സീറോ-മലബാർ കമ്മ്യൂണിറ്റിയിലെ അംഗങ്ങളെയും സേവനം ചെയ്തുവരുന്ന പുരോഹിതരെയും മാർ സ്റ്റീഫൻ ചിറപ്പണത്തു അഭിനന്ദിച്ചു. അതുപോലെ സീറോ-മലബാർസഭയുടെ കോർക്കിലെ അജപാലനവുമായി ബന്ധപ്പെട്ട് എന്തെങ്കിലും തരത്തിലുള്ള അവഗണനകളോ വേദനയോ ആർക്കെങ്കിലും സംഭവിച്ചിട്ടു

ണ്ടെങ്കിൽ അതിന് മാപ്പ് ചോദിക്കുന്നുവെന്നും, മറക്കാനും പൊറുക്കാനും തയ്യാറായില്ലെങ്കിൽ സമൂഹത്തിന് മുന്നോട്ടു പോകാൻ സാധിക്കില്ലെന്നും അദ്ദേഹം ഓർമ്മിപ്പിച്ചു. പക്ഷേ, അതു തുടർന്നും തെറ്റു ചെയ്യാനുള്ള ലൈസൻസല്ലെന്നും അദ്ദേഹം പ്രത്യേകം ഓർമ്മിപ്പിച്ചു. എതിർപ്പ് അറിയിച്ചവർ സഭാവിരുദ്ധരാണെന്ന് വരുത്തിത്തീർക്കാൻ ഇമെയിൽ വഴിയും സോഷ്യൽ മീഡിയയിലൂടെയും ശ്രമങ്ങൾ നടന്നിരുന്നു. നിലവിലെ ചാപ്പെന്നായ ഫാ. ജിൽസൻ കോക്കണ്ടത്തിലിനുമത്രമായിരിക്കും കമ്മ്യൂണിറ്റിയുടെ സേവനങ്ങളുമായി ബന്ധപ്പെട്ട വിവരങ്ങൾ അറിയിക്കാനുള്ള പൂർണ്ണമായ ചുമതലയെന്നും നിലവിലെ സാഹചര്യത്തിൽ കാര്യങ്ങൾ ശരിയാക്കാൻ അദ്ദേഹത്തിനു സമയം കൊടുക്കണമെന്നും മാർ ചിറപ്പണത്തു അഭ്യർത്ഥിച്ചു.

കൈക്കാരന്മാർ രാജിവച്ചു

കമ്മ്യൂണിറ്റിയെ സംബന്ധിച്ച പ്രഖ്യാപനങ്ങൾ വന്ന തോടെ തങ്ങളെ തെറ്റിദ്ധരിപ്പിച്ചു കോർക്കിലെ സമൂഹത്തെ ഭിന്നിപ്പിച്ചവർക്കെതിരെ ശക്തമായ വികാരമാണ് ഉടലെടുത്തത്. ഫാ. സിബി നോമിനേറ്റ് ചെയ്ത രണ്ടു കൈക്കാരന്മാർ ഇന്നലെ രാജിവച്ചു. തെരഞ്ഞെടുപ്പിൽ ജനങ്ങൾ തള്ളിക്കളഞ്ഞയാളെ ഫാ. സിബി കൈക്കാരനാക്കിയിരുന്നു. അങ്ങനെയുള്ളവരടക്കം വിഭജനത്തിനും വിഭാഗീയതയ്ക്കും കൂട്ടുനിന്നവർ തൽസ്ഥാനങ്ങളിൽ തുടരുന്നത് സമൂഹത്തിന്റെ വിശ്വാസ്യത തിരിച്ചുപിടിക്കാൻ തടസ്സമാണെന്നു കോർക്കിലെ കമ്മിറ്റിയംഗങ്ങളുൾപ്പെടെയുള്ള വിശ്വാസികൾ ചൂണ്ടിക്കാട്ടി.

കഴിഞ്ഞ വെള്ളി, ശനി (മാർച്ച് 11, 12) ദിവസങ്ങളിൽ നടന്ന യോഗത്തിൽ ഫാ. സിബിയുടെ നേതൃത്വത്തിൽ കൈക്കാരന്മാർ നടത്തിയ പ്രവർത്തനങ്ങൾക്കെതിരെ ശക്തമായ വിമർശനങ്ങളാണ് ഉന്നയിക്കപ്പെട്ടത്. ട്രസ്റ്റ് രൂപീകരണവുമായി ബന്ധപ്പെട്ട് നടന്ന കാര്യങ്ങൾ തെറ്റായിരുന്നെന്നും കുർബാനയും വേദപാഠവും നിഷേധിക്കപ്പെട്ടത് സംഭവിക്കാൻ പാടില്ലാത്തതായിരുന്നെന്നും യോഗത്തിൽ മെത്രാന്മാർ തുറന്നു സമ്മതിച്ചു. പണപ്പിരിവിനുവേണ്ടി സഭാനിയമങ്ങൾ വളച്ചൊടിപ്പുതും യോഗത്തിൽ ചോദ്യം ചെയ്യപ്പെട്ടു. പണത്തിന്റെ അടിസ്ഥാനത്തിൽ അംഗങ്ങളെ പൊതുയോഗത്തിൽനിന്നും അയോഗ്യരാക്കുന്ന നിയമം സീറോ-മലബാർസഭയുടെ പള്ളിയോഗ നിയമത്തിൽപ്പോലും ഇല്ലാത്തതാണെന്നു ശ്രദ്ധയിൽപ്പെടുത്തിയപ്പോൾ, അതു പരിശോധിക്കാൻ പ്രത്യേക നിർദ്ദേശമുണ്ടായി. ക്രൈസ്തവമല്ലാത്തതും സഭാനിയമങ്ങൾക്ക് വിരുദ്ധവുമായ രീതിയിൽ പ്രവർത്തിച്ചിരുന്ന പ്രതിനിധിയോഗത്തിനെതിരെ യോഗത്തിൽ പരാതികളുയർന്നു. തങ്ങൾക്ക് അനുഭവിക്കേണ്ടിവന്ന ദുരനുഭവങ്ങൾ വിവരിക്കപ്പെട്ടത് ഞെട്ടലോടെയാണ് മെത്രാന്മാർ കേട്ടതെന്നു യോഗത്തിൽ പങ്കെടുത്തവർ അറിയിച്ചു.

കേട്ടുകേൾവിയില്ലാത്ത പ്രവർത്തനങ്ങൾ

കമ്മ്യൂണിറ്റിയുടെയോ പൊതുയോഗത്തിന്റെയോ മെത്രാന്റെയോ അറിവുകൂടാതെ ‘Syro Malabar Church of Cork’ എന്ന പേരിൽ ഒരു ട്രസ്റ്റ് രൂപീകരിക്കുകയും, അതിൽ ചേർന്നു പണം കൊടുക്കാത്തവർക്കു കുർബാനയും വേദപാഠവും നിഷേധിക്കാൻ ചാപ്പെന്നായിരുന്ന കാഞ്ഞിരപ്പള്ളി രൂപതാംഗമായ ഫാ. സിബി അറയ്ക്കലും

മാർത്തോമ്മായും ക്നായിത്തൊമ്മനും

സണ്ണി മാത്യു കുന്തേൽപ്പുരയിടം, ഫോൺ: 9387473424

[“കേരളത്തിൽ തോമ്മാശ്ലീഹാ വന്നിട്ടില്ല; വന്നത് ക്നായിത്തൊമ്മയാണ്” എന്ന തരത്തിൽ, ക്നാനാ വംശീയ തീവ്രവാദികൾ ഉയർത്തിയിരിക്കുന്ന പുതിയ വാദമുഖത്തിന്റെ (കാണുക, കഴിഞ്ഞലക്കം മുഖക്കുറിയും തുടർന്നുള്ള രണ്ടു ലേഖനങ്ങളും) പശ്ചാത്തലത്തിൽ, ഈ വിഷയത്തെക്കുറിച്ച് നിരവധി ചരിത്രരേഖകളുടെ അടിസ്ഥാനത്തിൽ ലേഖകൻ നടത്തിയ വിപുലവും വസ്തുനിഷ്ഠവുമായ പഠനം. അല്പം ദീർഘമായതിനാൽ, ഇത് രണ്ടു ലക്കങ്ങളിലായാണ് പ്രസിദ്ധീകരിക്കുന്നത്.]

മാ

ർത്തോമ്മാ നസ്രാണികളുടെ വ്യക്തമായ ചരിത്രം ഇല്ലാത്ത അവസ്ഥയിൽ പാരമ്പര്യമാണ് ഏക ആശ്രയം. പക്ഷേ, പാരമ്പര്യത്തിന് ഒരു ദോഷമുണ്ട്; അത് സ്ഥല-കാലപരിധികൾക്കുള്ളിൽ ഒതുങ്ങിനിൽക്കുന്നില്ല; പുതിയ പുതിയ സംഭവങ്ങളുടെ സ്മരണകൾ പഴയ വയുമായി ലയിച്ചുചേരും. കാലനിർണ്ണയത്തിന് സഞ്ചാരികളുടെ കുറിപ്പുകളും പഴയ സാഹിത്യകൃതികളുമാണ് ആശ്രയം. അഞ്ചാം നൂറ്റാണ്ടുവരെയുള്ള മലബാർ തീരത്തെ കാര്യങ്ങൾ സംഘകാലത്ത് എഴുതപ്പെട്ട കൃതികളിൽനിന്നു നമുക്ക് മനസ്സിലാക്കാം. സംഘകാല കൃതികളിലെ ‘അകനാനൂറ്’ എന്ന വിഭാഗത്തിൽപ്പെടുന്ന കൃതികളിൽ ജനങ്ങളുടെ ജീവിതത്തിന്റെ വിവിധ വശങ്ങൾ വർണ്ണിച്ചിരിക്കുന്നു. സഞ്ചാരികളും മലബാർ തീരത്തെ ജനങ്ങളെപ്പറ്റിയും വിഭവങ്ങളെപ്പറ്റിയും വിവരങ്ങൾ നല്കുന്നുണ്ട്. എന്നാൽ ഇവ രണ്ടിലും, ക്രിസ്തു വർഷം ഒന്നാം സഹസ്രാബ്ദത്തിലെ മാർത്തോമ്മാ നസ്രാണികൾ ഉൾപ്പെടുന്നതായി കാണുന്നില്ല.

ഇതിന്റെ കാരണമെന്ത് എന്ന കാര്യം, നസ്രാണികളായ ചരിത്രകാരന്മാർപോലും അവഗണിച്ചു. ക്രിസ്തുവർഷം ഒന്നാം സഹസ്രാബ്ദത്തിൽ മാർത്തോമ്മാ നസ്രാണികൾ മലബാർ തീരത്തെ ജനസഞ്ചയത്തിന്റെ ഭാഗമായിരുന്നില്ല എന്നതാണ് സഞ്ചാരികളുടെ കുറിപ്പുകളിലും സാഹിത്യകൃതികളിലും നസ്രാണികൾക്ക് ഇടം കിട്ടാതെ പോകുവാനുള്ള കാരണം. മലബാർ തീരത്തെ വാണിജ്യകേന്ദ്രങ്ങളിൽ താമസിച്ചിരുന്ന മാപ്പിളമാരിലാണ് നസ്രാണികൾ അക്കാലത്ത് ഉൾപ്പെട്ടിരുന്നത്.

മാപ്പിളമാർ


മലബാർ തീരത്തെ മാപ്പിളമാർ മൂന്നു വിഭാഗത്തിൽപ്പെടുന്നു: 1) ജോനക മാപ്പിളമാർ (കോഴിക്കോട്ടെ മുസ്ലീം വിഭാഗക്കാർ മാപ്പിള എന്ന പേരിലാണ് അറിയപ്പെട്ടിരുന്നത്); 2) നസ്രാണി മാപ്പിളമാർ; 3) ജൂത മാപ്പിളമാർ. The word (മാപ്പിള) is used sometimes to denote the Syrian Christians - Nasrani Mappila - and the Jews - Jutha Mappila.

➤ അദ്ദേഹത്തിന്റെ നോമിനിമാരായ കൈക്കാരന്മാരുംകൂടി തീരുമാനിക്കുകയും ചെയ്തതിനേത്തുടർന്നാണ് പ്രശ്നങ്ങൾ തുടങ്ങുന്നത്. അംഗങ്ങൾ പരാതിപ്പെട്ടതിനേത്തുടർന്ന്, ട്രസ്റ്റിന്റെ ആദ്യ ചെയർമാനായിരുന്ന ഡബ്ലിൻ രൂപതയിൽ പ്രവർത്തിക്കുന്ന പുരോഹിതൻ നേരത്തെ തൽസ്ഥാനമൊഴിഞ്ഞിരുന്നു.

തുടർന്ന് സമൂഹത്തിൽനിന്നു വന്ന എതിർപ്പുകളെ മറികടക്കാൻ അനുസരിക്കാത്തവരെ ഒറ്റപ്പെടുത്തുക, അധികേഷപിക്കുക, മാമ്മോദീസ, വിവാഹം തുടങ്ങിയ ആവശ്യങ്ങൾക്കായുള്ള സർട്ടിഫിക്കറ്റ് ലഭിക്കണമെങ്കിൽ ട്രസ്റ്റിന്റെ ഫോം ഒപ്പിട്ടു പണം കൊടുക്കണം എന്നാവശ്യപ്പെടുക തുടങ്ങിയ കൂത്സിതമാർഗ്ഗങ്ങൾ സ്വീകരിച്ചതോടെ പ്രശ്നങ്ങൾ മറ്റൊരു തലത്തിലേക്ക് എത്തുകയായിരുന്നു. സീറോ-മലബാർ കുർബാന നടക്കുന്ന പള്ളിയുടെ മുൻപിൽ വിശ്വാസികൾ പ്രതിഷേധിക്കുകയുണ്ടായി.

കാലതാമസം ഉണ്ടായെങ്കിലും തങ്ങൾ കൊടുത്ത

പരാതിയിൽ നടപടികൾ തുടങ്ങിയതിൽ സന്തോഷമുണ്ടെന്ന് കമ്മ്യൂണിയംഗങ്ങൾ പ്രതികരിച്ചു. കോർക്ക് കമ്മ്യൂണിറ്റിയിലെ അൻപതോളം കുടുംബങ്ങൾ ഒരുമിച്ചാണ്, പണത്തിനുവേണ്ടി തങ്ങളുടെ വിശ്വാസത്തെ ചൂഷണം ചെയ്യാനുള്ള ശ്രമത്തെ ചോദ്യംചെയ്തത്. കുട്ടികളുടെ വേദപാഠം നഷ്ടപ്പെടുത്തുകയും സമൂഹത്തെ വിഭജിക്കുകയും ചെയ്തിട്ട് എന്തു നേടിയെന്നു ഇതിനൊക്കെ ഉത്തരവാദികളായവർ ചിന്തിക്കണമെന്നു പരാതിയുന്നയിച്ചവർ ആവശ്യപ്പെട്ടു. തങ്ങൾ ഉന്നയിച്ച മുഴുവൻ കാര്യങ്ങളിലും അനുകൂലമായ നടപടി സഭാനേതൃത്വത്തിൽനിന്നുണ്ടാകുമെന്ന് പ്രതീക്ഷിക്കുന്നതായും അവർ അറിയിച്ചു. കേരളത്തിലെ സഭയിൽ നടക്കുന്നതുപോലെ തങ്ങൾക്ക് അനുകൂലമായ ചിലരെമാത്രം ഉൾപ്പെടുത്തി ഏകപക്ഷീയമായി തീരുമാനങ്ങൾ അടിച്ചേൽപ്പിച്ചു വിശ്വാസികളെ ചൂഷണംചെയ്യാൻ നടത്തിയ ശ്രമങ്ങളാണ് അയർലണ്ടിലെ വിശ്വാസികൾക്കാകെ നാണക്കേടുണ്ടാക്കിയ ഈ സംഭവത്തിൽ കലാശിച്ചത്.



Muslims in South Kerala are called Jonaka Mappila, Jonaka from Yonakan meaning Greek, or simply 'foreigner' - 'Duarte Barbosa's THE LAND OF MALABAR, Edited by M. Gangadharan പേജ് 73-ലെ 148-ാം അടിക്കുറിപ്പ്.)

ക്രി. വർഷം ആദ്യസഹസ്രാബ്ദത്തിന്റെ അവസാനം വരെയെങ്കിലും മാപ്പിളമാർ പൂർണ്ണമായും കച്ചവടക്കാരായിരുന്നു. ചേര രാജ്യത്തിന്റെ പതനം സംഭവിച്ച ക്രി. വർഷം 1102-നുശേഷം മാറ്റങ്ങൾ ആരംഭിച്ചു. മുസ്ലീം മാപ്പിളമാരും നസ്രാണിമാപ്പിളമാരും കേരളത്തിൽ രൂപപ്പെട്ട ജാതിവ്യവസ്ഥയിൽ വൈശ്യൻ എന്ന സ്ഥാനം ഏതാണ്ട് പൂർണ്ണമായി നികത്തി. കൂടാതെ, ക്ഷത്രിയർമ്മമായ രാജ്യസംരക്ഷണത്തിലും ഈ രണ്ടു കുടുംബ പങ്കാളികളായി. നസ്രാണികളുടെ ജാതിക്കുകർത്തവ്യന്റെ നേതൃത്വത്തിൽ സൈന്യവും ഉണ്ടായിരുന്നു.

ചരിത്രകാരന്മാർ എല്ലാവരും തന്നെ തോമ്മാ ശ്ലീഹായുടെ മലബാർ തീരത്തെ പ്രേഷിതവേലയുടെ പാരമ്പര്യം സ്വീകരിച്ചുകൊണ്ട്, തോമ്മാ ശ്ലീഹാ ക്രി. വ. 52-ൽ കൊടുങ്ങല്ലൂരിൽ വന്നിറങ്ങി എന്ന് ആവർത്തിച്ചിരിക്കുന്നു. അന്നത്തെ റോമാ സാമ്രാജ്യവുമായുള്ള വിപുലമായ കച്ചവടബന്ധവും, മാർത്തോമ്മാ ക്രിസ്ത്യാനികൾ എന്ന പേരിൽ അറിയപ്പെടുന്ന ഒരു പുരാതനസമൂഹത്തിന്റെ സാന്നിധ്യവും, ജൂതകോളണികളുടെ പൗരാണികതയും തോമ്മാ ശ്ലീഹാ പാരമ്പര്യത്തിന് വിശ്വാസ്യത നൽകുന്നുവെന്നും പൊതുവിൽ അവരെല്ലാം അംഗീകരിക്കുന്നു. എന്നാൽ രണ്ടാം നൂറ്റാണ്ടിന്റെ അവസാനത്തിലോ മൂന്നാം നൂറ്റാണ്ടിന്റെ ആരംഭത്തിലോ

രചിക്കപ്പെട്ട, 'ജൂദാ തോമ്മായുടെ നടപടികൾ' (The Acts of Judas Thomas) എന്ന ഗ്രന്ഥത്തെ ഇവരാരും പരിഗണിച്ചിട്ടില്ല.

യൂദാ തോമ്മായുടെ നടപടികൾ

സഭാപാരമ്പര്യമനുസരിച്ച് ബർത്തലോമിയോ ആണ് ഇന്ത്യയിലേക്ക് നിയോഗിക്കപ്പെട്ട ക്രിസ്തുശിഷ്യൻ. എന്നാൽ ബർത്തലോമിയോ എന്ന പേര് മാർത്തോമ്മാ നസ്രാണികളുടെ പാരമ്പര്യത്തിൽ ഇടം നേടിയില്ല; പകരം, ആ സ്ഥാനത്ത് തോമ്മാ ശ്ലീഹായുടെ പേരാണ് ഉള്ളത്. മുസിരീസിൽ (കൊടുങ്ങല്ലൂരിനു സമീപം) വന്നിറങ്ങിയ തോമ്മാ ശ്ലീഹായുടെ കഥ പറയുന്ന 'യൂദാ തോമ്മായുടെ നടപടികൾ' എന്ന പുസ്തകത്തിൽ ഒളിഞ്ഞിരിക്കുന്ന ചരിത്ര യാഥാർത്ഥ്യങ്ങൾ മാർത്തോമ്മാ നസ്രാണികളുടെ ഉൽഭവത്തിന്റെ വ്യക്തമായ സൂചനകളാണ്. അതിൽ പറഞ്ഞിരിക്കുന്ന ഭൂമിശാസ്ത്ര

പരമായ വിവരണങ്ങൾ, 'പെരിപ്ലസ് ഓഫ് ദി എരിത്രിയൻ സി' (The Periplus of the Erythrean Sea) എന്ന അക്കാലത്തെ യാത്രാവിവരണ ഗ്രന്ഥത്തിലെ മലബാർ തീരപ്രദേശത്തെക്കുറിച്ചുള്ള വിവരണവുമായി ഒത്തുപോകുന്നവയാണ്. 'First Voyage of The Apostle Thomas to India ...Ancient Christianity in Bharuch and Taxila' എന്ന ഗവേഷണപ്രബന്ധത്തിൽ റവ. ഡോ. ജയിംസ് കുരികിലംകാട്ട്, 'യൂദാ തോമ്മായുടെ നടപടികൾ' എന്ന പുസ്തകത്തെ പരിശോധനയ്ക്കു വിധേയമാക്കുന്നത് നമ്മുടെ ശ്രദ്ധ ആകർഷിക്കുന്നു.

തോമ്മാ എന്ന പദത്തിന്റെ അർത്ഥം ഇരട്ട പിറന്നവൻ എന്നാ

ക്രിസ്തു വർഷാരംഭത്തിൽ ഇന്ത്യ എന്ന് അറിയപ്പെട്ടിരുന്ന ഭൂപ്രദേശത്തിൽ ഇന്നത്തെ അഫ്ഗാനിസ്ഥാനും പാകിസ്ഥാനും ഉൾപ്പെട്ടിരുന്നു. എന്നാൽ, മലബാർ തീരം ഉൾപ്പെടുന്ന തമിഴ്കം അതിൽ ഉൾപ്പെട്ടിരുന്നില്ല. 'ജൂദാ തോമ്മായുടെ നടപടികൾ' പ്രകാരം, തോമ്മാശ്ലീഹാ ഗുണ്ടഫോറസ് രാജാവിന്റെ കൊട്ടാരത്തിലാണ് എത്തുന്നത്.

ണ്. തോമ്മാ ശ്ലീഹായുടെ യഥാർഥ പേര് യൂദാ എന്നാണ്. എന്നാൽ, യേശുക്രിസ്തുവിന്റെ ശിഷ്യന്മാരിലുൾപ്പെട്ട യൂദാ ഇസ്കറിയോത്തയുമായി വേർതിരിച്ചറിയുന്നതിനുവേണ്ടി, യൂദാ എന്ന പേരിനൊപ്പം ഇരട്ട എന്ന വിശേഷണം (തോമാ, ദിദിമസ്) കൂടി ചേർത്ത് പ്രയോഗിക്കുകയായിരുന്നു. മിക്ക യിടത്തും അറമായ ഭാഷയിൽ തോമാ എന്നുമാത്രം പ്രയോഗിച്ചു. യൂദാ തോമാ യേശുക്രിസ്തുവിന്റെ ഇരട്ട സഹോദരനാണ് എന്ന ഒരു വിശ്വാസവും അക്കാലത്ത് എഡേസ്സയിൽ ഉണ്ടായിരുന്നു. ഇതിൽനിന്ന് 'യൂദാ തോമായുടെ നടപടികൾ' എന്ന പുസ്തകത്തിലെ 'യൂദാ തോമാ' ക്രിസ്തുശിഷ്യനായ തോമ്മാ ശ്ലീഹാ ആണെന്നു വ്യക്തമാണ്.

ക്രിസ്തു വർഷാരംഭത്തിൽ ഇന്ത്യ എന്ന് അറിയപ്പെട്ടിരുന്ന ഭൂപ്രദേശത്തിൽ ഇന്നത്തെ അഫ്ഗാനിസ്ഥാനും പാകിസ്ഥാനും ഉൾപ്പെട്ടിരുന്നു. എന്നാൽ, മലബാർ തീരം ഉൾപ്പെടുന്ന തമിഴകം അതിൽ ഉൾപ്പെട്ടിരുന്നില്ല. 'ജൂദാ തോമായുടെ നടപടികൾ' പ്രകാരം, തോമ്മാശ്ലീഹാ ഗുണ്ടഫോറസ് രാജാവിന്റെ കൊട്ടാരത്തിലാണ് എത്തുന്നത്. അവിടെ നിന്നാണ് ഇന്ത്യയിലെ പ്രേഷിത വേലയ്ക്കിറങ്ങുന്നത്. പാരമ്പര്യമനുസരിച്ച്, ഇവിടെ കൊടുങ്ങല്ലൂരിലാണ് കപ്പലിറങ്ങിയത്. കൊടുങ്ങല്ലൂരും പരിസ്സരവും പരിശോധിച്ചിട്ട് ഗുണ്ടഫോറസുമായി ബന്ധപ്പെട്ട ഒരു തെളിവും ലഭിക്കാതെ 'ജൂദാ തോമായുടെ നടപടികൾ' എന്ന പുസ്തകത്തിന് വിശ്വാസ്യത ലഭിച്ചിരുന്നില്ല. ഗുണ്ടഫോറസ് രാജാവിന്റെ രാജ്യം അഫ്ഗാനിസ്ഥാൻ - പാകിസ്ഥാൻ - പഞ്ചാബ് മേഖലയിൽ ആയിരുന്നുവെന്ന് ഇപ്പോൾ വ്യക്തമായിട്ടുണ്ട്. 1834-ൽ കാബൂളിൽനിന്നു ഗുണ്ടഫോറസ് രാജാവിന്റെ ചിത്രവും എഴുത്തുമുള്ള ധാരാളം നാണയങ്ങൾ ലഭിച്ചു. തുടർന്ന്, ഇൻഡോ-പാർത്തിയൻ രാജ്യത്തിൽ ഉൾപ്പെട്ടിരുന്ന കാബൂളിനാർ, പഞ്ചാബ് എന്നിവിടങ്ങളിൽ നിന്നും ഇത്തരം നാണയങ്ങൾ ലഭിച്ചു. എ. ഡി. 10-നും 40-നും ഇടയിലെ ഗുണ്ടഫോറസ് രാജാവിന്റെ നാണയങ്ങൾ, 'ജൂദാ തോമായുടെ നടപടികൾ' എന്ന പുസ്തകം ചരിത്രസംഭവങ്ങൾ ഉൾക്കൊള്ളുന്നതാണെന്ന് തെളിയിച്ചു.

ക്രി. വ. ആദ്യനൂറ്റാണ്ടിൽത്തന്നെ ടർക്കിയിലെ എഡേസ്സയിൽ യേശുക്രിസ്തുവിന്റെ അനുയായികളുടെ ഒരു സമൂഹം രൂപംകൊണ്ടിരുന്നു. അവിടെ തോമ്മാ ശ്ലീഹായുമായി ബന്ധപ്പെട്ട ഏതാനും പുസ്തകങ്ങൾ (The Gospel of Thomas, Book of Thomas the Contender, Acts of Thomas, Infancy Gospel of Thomas, Apocalypse of Thomas etc.) പ്രചാരത്തിലുണ്ടായിരുന്നു. അവയൊന്നും കത്തോലിക്കാസഭയുടെ അംഗീകാരം നേടിയില്ല. അതിന്റെ മുഖ്യകാരണം ഈ പുസ്തകങ്ങൾ മുഖ്യമായും മാനിക്കെയൻ പാഷണ്ഡികളുടെ കൈയിലായിരുന്നു എന്നതാണ്.

മാനി (216-276) സത്യം ഉൾക്കൊണ്ടവനും അതിന്റെ ഉടമയും എന്നവകാശപ്പെട്ടിരുന്നു. മാനിയുടെ അനുയായികൾ തെക്കേ ഇന്ത്യയിൽ സജീവമായിരുന്നു. ഇതിനു തെളിവായി മാനിക്കെയൻ കുരിശുകൾ കോട്ടയത്തും മൈലാപ്പുരയിൽ കണ്ടെടുത്തിട്ടുണ്ട്. 'യൂദാ തോമായുടെ നടപടികൾ' ക്രോഡീകരിച്ച് പുസ്തകമാക്കിയത് മാനിയുടെ കാലത്ത്, ക്രി. വ. ഉദ്ദേശം 240-നും 250-നും ഇടയിലായിരിക്കാമെന്ന് കണക്കാക്കപ്പെടുന്നു. ഇത് എഴുതപ്പെട്ടത് സുറിയാനിയിലോ ഗ്രീക്ക് ഭാഷയിലോ ആയിരുന്നുവെന്നാണ് പൊതുവേ കരുതപ്പെടുന്നത്. വായ് മൊഴിയായി നിലനിന്ന തോമ്മായുടെ

നടപടികൾ മാനിക്കെയൻ വിശ്വാസങ്ങൾക്ക് അനുസൃതമായി മാനിയുടെ കാലത്ത് ക്രോഡീകരിച്ചു എന്നു കരുതാം.

ജൂദാ തോമ്മായുടെ നടപടികൾ എന്ന പുസ്തകത്തിലെ ഇന്ത്യ

ശ്ലീഹന്മാർ പ്രേഷിതവേലയ്ക്കു പോകേണ്ട സ്ഥലങ്ങൾ നിശ്ചയിക്കാൻ നറുക്കിടുകയും തോമ്മാശ്ലീഹായ്ക്ക് ഇന്ത്യ കിട്ടുകയും ചെയ്തു. കിരാതന്മാരുടെ നാട് എന്നു കേൾവിയുണ്ടായിരുന്നതിനാൽ, മനസ്സിലാമനസ്സോടെയാണ് തോമ്മാശ്ലീഹാ ഇന്ത്യയിലേക്ക് പുറപ്പെട്ടത്. ഈ സമയത്ത് പാർത്തിയൻ ചക്രവർത്തിയായിരുന്ന ഗുണ്ടഫോറസ് അയച്ച ഹാബാൻ എന്ന വർത്തകൻ അലക്സാണ്ട്രിയയിൽ ഉണ്ടായിരുന്നു. ഹാബാനോടൊപ്പം മൂന്നു ദിവസം യാത്രചെയ്ത് തോമ്മാശ്ലീഹാ ഇന്ത്യയിൽ ഗുണ്ടഫോറസിന്റെ രാജ്യതലസ്ഥാനമായ തക്ഷശിലയിൽ എത്തിച്ചേർന്നു. തോമ്മാശ്ലീഹാ പിന്നീട് ഗുജറാത്തിലെ ബാരിഗാസായിലേക്ക് യാത്രയായി. തക്ഷശിലയിൽ നടത്തിയ ഉൽഖനനത്തിൽ അശോകചക്രവർത്തി പാർത്തിയായിലെ ജൂതന്മാർക്കായി അറമായ ഭാഷയിൽ എഴുതിയ ശിലാരേഖ ലഭിച്ചിട്ടുള്ളതിൽ നിന്ന് അവിടെ പ്രബലമായ ഒരു ജൂതസമൂഹം ഉണ്ടായിരുന്നു എന്നു വ്യക്തമാണ്.

ക്രി. വ. 50-ൽ കുശാന രാജവംശം ഗുണ്ടഫോറസ് രാജാവിനെ കീഴടക്കിയതിനെത്തുടർന്ന്, തെക്കേ ഇന്ത്യവരെയുള്ള പ്രദേശങ്ങളിലേക്ക് പലായനം ഉണ്ടായി. എങ്കിലും, ബുദ്ധ മതാനുയായികളായിരുന്ന കുശാനന്മാർ മറ്റു മതസ്ഥരെ ദ്രോഹിച്ചില്ല എന്നു കരുതപ്പെടുന്നു. തോമ്മാ ശ്ലീഹാ മലബാറിലെ പ്രേഷിതപ്രവർത്തനത്തിനിടെ കുശാനരെയും ചീനക്കാരെയും സുവിശേഷം അറിയിക്കാൻ പോയി എന്ന പാരമ്പര്യം ഇതിനെ പിന്തുണയ്ക്കുന്നു.

താനെയിലെ ജൂത, ക്രിസ്ത്യൻ സങ്കേതത്തിന് വടക്കു വരെ കുശാന രാജ്യം വ്യാപിച്ചിരുന്നു. ഗുജറാത്തിലും തോമ്മാശ്ലീഹായിൽനിന്നു സുവിശേഷം സ്വീകരിച്ചവർ ഉണ്ടായിരുന്നല്ലോ. കുശാനന്മാർ ചൈനയിൽനിന്നു വന്നവരാകയാൽ അവരുടെ രാജ്യത്തു പോയതിനെ ആയിരിക്കണം, ചീനക്കാരുടെ അടുത്ത് പോയി എന്നു പറയാൻ കാരണം. പഴയ പാർത്തിയൻ രാജ്യത്ത് തോമ്മാശ്ലീഹായ്ക്കു ശേഷം വന്ന പലരും അവിടെ ക്രിസ്ത്യൻ സമൂഹങ്ങൾ കണ്ടതായി രേഖപ്പെടുത്തിയിട്ടുണ്ട്. AD 189 -ൽ അലക്സാണ്ട്രിയയിൽനിന്നു പന്തേനൂസ് ഇന്ത്യയിൽ പോയതായും, അവിടത്തെ ക്രിസ്തീയ വിശ്വാസികളുടെ പക്കൽനിന്ന് Pahlavi (പല്ലവി) ഭാഷയിൽ അറമായ ലിപിയിൽ എഴുതിയ മത്തായിയുടെ സുവിശേഷം അലക്സാണ്ട്രിയയിലേക്ക് കൊണ്ടുവന്നതായും പന്തേനൂസിന്റെ ശിഷ്യന്മാരായ ഒറീജനും ഒക്സെന്റും രേഖപ്പെടുത്തിയിട്ടുണ്ട്. പന്തേനൂസ് ഇന്ത്യയിൽ ബ്രാഹ്മണരെയും ബൗദ്ധരെയും കണ്ടു എന്നു പറഞ്ഞിരിക്കുന്നതിൽനിന്നു വടക്കു പടിഞ്ഞാറെ ഇന്ത്യയിലാണ് അദ്ദേഹം വന്നത് എന്നു വ്യക്തമാണ്. കുശാന രാജവംശത്തിന്റെ ഭരണകാലമായ ക്രി. വ. 50 മുതൽ 225 വരെയുള്ള കാലത്ത് ബുദ്ധമതം കുശാനന്മാരുടെ രാജ്യത്ത് വ്യാപകമായിരുന്നു; അവിടെ ബ്രാഹ്മണരും ഉണ്ടായിരുന്നു. തോമ്മാശ്ലീഹായുടെ പ്രേഷിതപ്രവർത്തനത്തിന്റെ വിവരങ്ങൾ ഗുജറാത്തിലെ ക്രിസ്ത്യാനികൾ പന്തേനൂസിനോട് വിവരിച്ചെങ്കിലും ശ്ലീഹായുടെ രക്തസാക്ഷിത്വം അവർ അറിഞ്ഞിരുന്നില്ല. അതിൽനിന്ന് തെക്കേ



മാർച്ച് ലക്കം സത്യജാലയിൽ പ്രസിദ്ധീകരിച്ച, ‘കന്നനായ ചരിത്രസൃഷ്ടിയിലെ പൊള്ളത്തരം’ എന്ന ശീർഷകത്തിൽ എഡിറ്റർ ശ്രീ ജോർജ്ജ് മൂലച്ചാലിൽ എഴുതിയ മുഖപ്രസംഗവും, ശ്രീ അലക്സ് കാവുപുറത്തിന്റെയും സി.കെ. പുന്നന്റെയും ലേഖനങ്ങളും ഏറെ ശ്രദ്ധേയമായിരുന്നു. റിട്ട. പ്രൊഫസർമാർ ഉൾപ്പെടെയുള്ള കന്നനായ സമുദായനേതാക്കളുടെ തുടർച്ചയായ വംശീയ പ്രസ്താവനകളും അവകാശവാദങ്ങളും തികച്ചും അടിസ്ഥാനരഹിതമാണെന്ന് സ്ഥാപിക്കുന്നവയായിരുന്നു അവയെല്ലാം. നിരവധി ചരിത്രവസ്തുതകളെയും പുസ്തകങ്ങളെയും ആധാരമാക്കി സത്യജാല എഡിറ്റർ തയ്യാറാക്കിയ ഈടുറ്റ മുഖപ്രസംഗം, യാഥാർത്ഥ്യം അറിയുവാനും അംഗീകരിക്കുവാനും സന്നദ്ധരായ സമുദായാംഗങ്ങൾക്ക് ഏറെ വിജ്ഞാനപ്രദവും എക്കാലവും സൂക്ഷിച്ചുവയ്ക്കാൻ കൊള്ളാവുന്നതുമായ ഒരു ചരിത്രരേഖ ആയിരിക്കും.

നാലാം നൂറ്റാണ്ടിൽ മധ്യപൂർവദേശത്തുനിന്ന് കേരളത്തിൽ നടന്നുവെന്ന് പ്രചരിപ്പിക്കപ്പെടുന്ന കന്നനായ കുടിയേറ്റം, ചില കുത്സിതബുദ്ധികളുടെയും സ്ഥാപിത താല്പര്യക്കാരുടെയും ഭാവനാസൃഷ്ടി ഒന്നുമാത്രമാണ്. ചരിത്രവസ്തുതകൾക്കും ശാസ്ത്രീയ വെളിപ്പെടുത്തലുകൾക്കും കടകവിരുദ്ധം ആണത്. അതെല്ലാം സത്യജാല മുഖക്കുറിയിൽ കൃത്യമായി സമർത്ഥിച്ചിട്ടുണ്ടല്ലോ.

യാഥാർത്ഥ്യങ്ങൾ ഉൾക്കൊള്ളുക, സമഭാവന വളർത്തുക

ജോസ് കല്ലിടുകിൽ (USA) ഫോൺ: (001)7739430416

വിദേശരാജ്യങ്ങളിലേക്ക് കുടിയേറുന്ന തെക്കുംഭാഗരുടെയും വടക്കുംഭാഗരുടെയും വിദ്യാഭ്യാസയോഗ്യതകളും കുടുംബസാഹചര്യങ്ങളും സാമ്പത്തികാവസ്ഥയും മറ്റു ജീവിതസാഹചര്യങ്ങളും അഭിമുഖീകരിക്കുന്ന വെല്ലുവിളികളും എല്ലാം ഒന്നുതന്നെ. പരസ്പരം സ്നേഹിച്ചും സഹകരിച്ചും കഴിയുന്ന ഇവർക്കിടയിൽ വിശ്വാസത്തിന്റെയും ആചാരങ്ങളുടെയും അപ്രസക്തമായ പദവികളുടെയുംപേരിൽ സ്പർദ്ധയും സംശയവും സൃഷ്ടിക്കുവാനുള്ള കന്നനായ സമുദായനേതാക്കളിൽ ചിലരുടെ കുബുദ്ധി തിരസ്കരിക്കാനുള്ള ജാഗ്രതയും വിവേകവും സമുദായാംഗങ്ങൾക്ക് ഉണ്ടെന്ന് വിശ്വസിക്കുന്നു.

➤ ഇന്ത്യയിലെ ക്രിസ്ത്യാനികൾ കുശാനന്ദരുടെ രാജ്യത്തെ ക്രിസ്ത്യാനികളുമായി ബന്ധപ്പെട്ടിരുന്നില്ല എന്നു കരുതാം.

തോമ്മാശ്ലീഹായുടെ ഇന്ത്യയിലെ പ്രേഷിതപ്രവർത്തനം താഴെപ്പറയുന്ന സഭാപിതാക്കൾ/ ചരിത്രകാരന്മാർ സാക്ഷ്യപ്പെടുത്തിയിട്ടുണ്ട്:

1. ദീദാസ്കാലിയ (Didascalia) രണ്ടാം നൂറ്റാണ്ട്: “തോമ്മാശ്ലീഹ ഇന്ത്യയിലും സമീപരാജ്യങ്ങളിലും പ്രേഷിതപ്രവർത്തനം നടത്തുകയും അവിടെനിന്നു കത്തുകൾ അയയ്ക്കുകയും ചെയ്തു.” (സമീപരാജ്യങ്ങൾ എന്നതുകൊണ്ട് തെക്കേ ഇന്ത്യയെ ആയിരിക്കണം ഉദ്ദേശിച്ചത്).
2. AD 210 ക്ലൈമെന്റീൻ (Clementine): “തോമ്മാശ്ലീഹാ പാർത്തിയായിൽ സുവിശേഷപ്രവർത്തനം നടത്തി” (ക്രി. വ. ഒന്നാം നൂറ്റാണ്ടിൽ പാർത്തിയൻ സാമ്രാജ്യത്തിൽ ഇന്നത്തെ വടക്കു പടിഞ്ഞാറൻ ഇന്ത്യയും ഉൾപ്പെട്ടിരുന്നു).
3. AD 269 ഹിപ്പോളിറ്റസ് (Hypolitus): “തോമ്മാശ്ലീഹാ ഇന്ത്യയിലും പാർത്യയിലും പ്രേഷിതപ്രവർത്തനം നടത്തി.”

4. AD 373 എഫ്രേം (Ephrem): “തോമ്മാശ്ലീഹ ഇന്ത്യയിൽവെച്ചു രക്തസാക്ഷിയായി, തിരുശേഷിപ്പ് എഡേസ്സയിലും ഇന്ത്യയിലും സൂക്ഷിച്ചിരിക്കുന്നു.”
5. AD 387 ഗോഡെണ്ടിയസ് (Gaudentius): “തോമ്മാശ്ലീഹ ഇന്ത്യയിൽവെച്ചു മരിച്ചു.”
6. AD 389 നസിയാൻസസിലെ ഗ്രിഗറി (Gregory of Naziansus): “തോമ്മാശ്ലീഹ ഇന്ത്യയിൽ പ്രേഷിതപ്രവർത്തനം നടത്തി.”

അലക്സാണ്ട്രിയയിൽനിന്ന് AD. 523-ൽ ഇന്ത്യൻ ഉപഭൂഖണ്ഡത്തിന്റെ തെക്കേ അറ്റത്തുള്ള സിലോൺവരെ യാത്രചെയ്ത കോസ്മോസ് (Cosmos Indicopleustes) കല്ല്യാണിലും മലബാറിലും സിലോണിലും ക്രിസ്ത്യൻ സമൂഹങ്ങളെ കണ്ടതായി രേഖപ്പെടുത്തിയിട്ടുണ്ട്. ഇവരെല്ലാം നെസ്തോറിയൻ ക്രിസ്ത്യാനികൾ ആണെന്ന് നെസ്തോറിയൻ വിശ്വാസിയായിരുന്ന കോസ്മോസ് പറയുന്നു.

(തുടരും)

ഇന്നത വിദ്യാഭ്യാസവും അനുഭവസമ്പത്തുമുള്ള കോളേജ് പ്രൊഫസർമാർ ജോലിയിൽനിന്ന് വിരമിച്ചതിനു ശേഷവും, സമൂഹത്തിൽ പൊതുവേ ആദരിക്കപ്പെടുന്നവരാണ്. ആ നിലയിൽ, സമൂഹത്തിൽ നിലനിൽക്കുന്ന അനീതികളും അക്രമങ്ങളും ജനശ്രദ്ധയിൽ കൊണ്ടുവരുവാനും സാമൂഹികക്ഷേമ പ്രവർത്തനങ്ങളിൽ ജനങ്ങളെ ഭാഗഭാക്കുകൾ ആക്കുവാനും ഇവരുടെ സാന്നിധ്യവും പ്രതിച്ഛായയും ഉപകരിക്കേണ്ടതായിരുന്നു. എന്നാൽ, അസത്യമെന്നും അസാധ്യമെന്നും ഉത്തമബോധമുണ്ടായിട്ടും, എഡി 345-ൽ നടന്നുവെന്നു പ്രചരിപ്പിക്കപ്പെടുന്ന ക്നാനായ കുടിയേറ്റ കെട്ടുകഥയുടെ പൊള്ളത്തരം തുറന്നു കാട്ടാൻ അവർ തയ്യാറാകുന്നില്ല. എന്നുമാത്രമല്ല, അതിനെ പൊടിപ്പും തൊങ്ങലും വച്ച് പരിപോഷിപ്പിക്കുവാൻ തീവ്രശ്രമം നടത്തുകയും ചെയ്യുന്നു, ഇവരിൽ ചിലർ.

ശാസ്ത്രസത്യങ്ങൾ അംഗീകരിക്കുവാനും അതിന്റെ അടിസ്ഥാനത്തിൽ ജനങ്ങളെ ഉൽബുദ്ധരാക്കുവാനുമുള്ള സാമൂഹികപ്രതിബദ്ധത പ്രകടിപ്പിക്കേണ്ട ഇവർ അതിനു കടകവിരുദ്ധമായി പ്രവർത്തിക്കുന്നതിനെ, മൂന്നു പതിറ്റാണ്ടോളം കാലം തങ്ങൾ ഏർപ്പെട്ടിരുന്ന പ്രൊഫഷനോടുള്ള അവഹേളനമായിട്ടേ കാണാൻ കഴിയൂ. ആയിരത്തിലധികം ഡി.എൻ.എ ടെസ്റ്റ് ഫലങ്ങൾ ക്നാനായ കുടിയേറ്റ സങ്കല്പങ്ങൾ വ്യാജമാണെന്ന് തെളിയിച്ചിട്ടുണ്ട് എന്ന വസ്തുത ഈ പ്രൊഫസർമാർ വിസ്മരിക്കാൻ പാടില്ലാത്തതാണ്. ധാരാളം എഴുതുകയും വായിക്കുകയും ചെയ്യാറുള്ള ഇവർക്കെല്ലാം, ഇന്ത്യൻ ഭരണഘടനയുടെ 51-ാം വകുപ്പ് അനുശാസിക്കുന്ന, “It shall be the duty of every citizen of India to promote scientific temper, spirit of enquiry, humanism and reform” എന്ന പൗരധർമ്മത്തെ കുറിച്ച് നല്ല ബോധ്യം ഉണ്ടാകും.

കോട്ടയം രൂപതാസ്ഥാപനത്തിനുവേണ്ടി എറണാകുളം, തൃശ്ശൂർ രൂപതാധ്യക്ഷന്മാരുടെ അറിവോടും അനുമതിയോടും കൂടി മാർ മാത്യു മാക്കിൽ റോമിൽ സമർപ്പിച്ച നിവേദനത്തിൽ തെക്കുംഭാഗ - വടക്കുംഭാഗസമൂഹങ്ങൾ വ്യത്യസ്തമാണെന്ന് പരാമർശിച്ചിട്ടുണ്ടെങ്കിലും, തെക്കുംഭാഗ ജനതയ്ക്ക് ഒരു വിദേശപൈതൃകം പ്രസ്തുത നിവേദനത്തിൽ അവകാശപ്പെട്ടിട്ടില്ല. കൂടാതെ, മാക്കിൽ പിതാവിന്റെ നാളാഗമത്തിലോ മറ്റു ലിഖിതരേഖകളിലോ സന്ദേശങ്ങളിലോ ‘ക്നാനായ’ എന്നൊരു പദം ഇടം പിടിച്ചിട്ടില്ല. സാമൂഹികവും സാമ്പത്തികവും വിദ്യാഭ്യാസപരവുമായ പിന്നോക്കാവസ്ഥ നിലനിന്ന ഒരു കാലഘട്ടത്തിൽ, സമ്പത്തിലും ആധുനിക സൗകര്യങ്ങളിലും മുമ്പിൽ എന്ന് കരുതിയിരുന്ന വിദേശരാജ്യ പൈതൃകസങ്കല്പങ്ങൾ നമ്മുടെ ജനതയുടെ സ്വാഭാവിക വർദ്ധിക്കുവാൻ ഉപകരിച്ചിട്ടുണ്ടാകാം. എന്നാൽ ഇത്തരം സങ്കല്പങ്ങളും അവകാശവാദങ്ങളും പൊള്ളയായിരുന്നുവെന്ന് തിരിച്ചറിയുമ്പോൾ അവർക്കുണ്ടാകുന്ന അപകർഷതാബോധം അതിന്റെ ഇരട്ടിയായിരിക്കും.

അനുറ്റാണ്ടിലേറെയായി വിവിധ രാജ്യങ്ങളിലേക്ക് എന്നതിലുപരി ഭൂഖണ്ഡങ്ങളിലേക്കുതന്നെ തുടരുന്ന നമ്മുടെ കുടിയേറ്റത്തിലൂടെ നാം കൈവരിച്ച സാമ്പത്തിക അഭിവൃദ്ധിയും സാമൂഹിക സുരക്ഷിതത്വവും ആരെയും വിസ്മയിപ്പിക്കുന്നതാണ്. വിദേശജനങ്ങൾക്കൊപ്പം തൊഴിൽ ചെയ്തും സഹവർത്തിച്ചും നാം നേടിയ അനുഭവങ്ങളും ആത്മവിശ്വാസവും ഏറെ വിലമതിക്കേണ്ടതാണ്. അമേരിക്ക

യിൽ രാഷ്ട്രീയത്തിലും ഭരണകൂടത്തിലുമുൾപ്പെടെ സമസ്ത മേഖലകളിലും ഇന്ത്യൻ വംശജരുടെ നിർണായക സാന്നിധ്യം പ്രകടമാണ്, ഇപ്പോൾ. ഇവിടുത്തെ പ്രശസ്ത യൂണിവേഴ്സിറ്റികളിൽനിന്നും മെഡിക്കൽ കോളജുകളിൽനിന്നും ബിരുദങ്ങൾനേടി പുറത്തുവരുന്നവരിൽ ഗണ്യമായ ഒരു പങ്ക് ഇന്ത്യൻ വംശജരാണ്. കൂടാതെ, കുട്ടികളുടെ ബുദ്ധിയുടെ അളവുകോൽ നിർണയിക്കുന്ന വാർഷിക ‘സ്പെല്ലിംഗ് ബി’ മത്സരത്തിൽ കഴിഞ്ഞ 25 വർഷമായി തുടർച്ചയായിത്തന്നെ വിജയികളാകുന്നത് ഇന്ത്യൻ വംശജരുടെ മക്കളാണ്. ഇവയെല്ലാം പരിഗണിക്കുമ്പോൾ, നിരന്തരം അക്രമണങ്ങളും കടുത്ത അരക്ഷിതാവസ്ഥയും നിലനിൽക്കുന്നതും പ്രാകൃത നിയമവ്യവസ്ഥയ്ക്ക് അടിമപ്പെട്ടതുമായ മിഡിൽ ഈസ്റ്റിലെ ഹതഭാഗ്യരായ ജനതയുടെ പൈതൃകത്തെക്കാൾ എത്രയോ അഭിമാനകരവും നിറപ്പകിട്ടുള്ളതുമാണ് നമ്മുടെ യഥാർത്ഥ ഇന്ത്യൻ പൈതൃകം!

എഡി 345-ലെ ക്നാനായ കുടിയേറ്റകഥതന്നെ വെറും സാങ്കല്പികസൃഷ്ടിയാണെന്ന്, ആ കഥയിലേക്ക് ചേരമാൻ പെരുമാളിനെ കൊണ്ടുവന്നതിലൂടെത്തന്നെ തെളിയുന്നുണ്ട്. നാലാം നൂറ്റാണ്ടിൽ നിലവിലില്ലാതിരുന്ന ചേര രാജവംശത്തിൽനിന്ന് 72 പദവികൾ ഈ കുടിയേറ്റ ജനതയ്ക്ക് ലഭിച്ചുവെന്ന അവകാശവാദം എത്രയോ അപഹാസ്യമാണ്!

നിരവധി നവോത്ഥാനമുന്നേറ്റങ്ങളുടെ ഫലമായി സ്വാതന്ത്ര്യം ലഭിച്ച ഇന്ത്യയിൽ, തുല്യതയിൽ അടിസ്ഥാനമിട്ട ഒരു ഭരണഘടന നിലവിൽ വന്നിരിക്കുന്ന സാഹചര്യത്തിൽ, നമുക്ക് ലഭിച്ചു എന്ന് പറയുന്ന പദവികളിലേറെയും എല്ലാ ഇന്ത്യൻ ജനതകൾക്കുമുള്ള അവകാശമായിത്തീർന്നു എന്നു കരുതിയാൽ മതി. ഡിക്ഷണറിയെ ആശ്രയിക്കാതെ ഈ പദവികൾ പലതിന്റെയും അർത്ഥംപോലും ഗ്രഹിക്കുവാൻ നമുക്ക് കഴിയുന്നില്ല. പദവികളുടെപേരിൽ ഊറ്റം കൊള്ളുകയും ഇതര സമൂഹങ്ങളെ അധിക്ഷേപിക്കുകയും ചെയ്യുന്ന സമുദായനേതാക്കളിൽ ഭൂരിപക്ഷത്തിനും, അവയുടെ പേരുകൾ മനഃപാഠമാക്കാനോ, അച്ചടിച്ച ലിസ്റ്റിന്റെ സഹായമില്ലാതെ ഒന്നുരൂപിടുവാൻപോലുമോ, സാധിക്കുകയില്ല. സ്വാതന്ത്ര്യാനന്തര ഇന്ത്യയിൽ യഥാർത്ഥ രാജവംശങ്ങൾ അനുഭവിച്ചുപോന്ന പ്രത്യേക പദവികളും ആനുകൂല്യങ്ങളും ആയിരത്തി തൊള്ളായിരത്തി എഴുപത്തി ഒന്നിൽ ‘പ്രിവി പേഴ്സ്’ നിർത്തലാക്കിയതിലൂടെ അവർക്കുപോലും നഷ്ടപ്പെട്ട കാര്യം നമുക്കെല്ലാം അറിയാം. ഇന്നത്തെ യഥാർത്ഥ്യങ്ങൾ മറച്ചുവെച്ച്, ‘ന്റു പ്പുപ്പായ്ക്ക് ഒരാനേണ്ടാർന്നു’, എന്നു പറയുന്നതുപോലുള്ള കഥകൾ പൊടിപ്പും തൊങ്ങലും വച്ച് പൊലിപ്പിച്ച് പറഞ്ഞ്, സമുദായാംഗങ്ങളെയും വിശിഷ്ട, പുതുമലമുറയെയും തെറ്റിദ്ധരിപ്പിക്കുവാനും അവരിൽ ദുരഭിമാനം ജനിപ്പിക്കുവാനുമുള്ള ശ്രമങ്ങൾ തികച്ചും വിലകുറഞ്ഞതും നിരുത്തരവാദപരവുമാണ്.

കേരളത്തിലെ തെക്കുംഭാഗ - വടക്കുംഭാഗ ജനതകളുടെ സാമൂഹിക-സാംസ്കാരിക-സാമ്പത്തിക-വിദ്യാഭ്യാസ പശ്ചാത്തലങ്ങൾ എക്കാലവും ഏതാണ്ട് സമാനമായിരുന്നു. ആകാരവും ആഹാരരീതികളും ആശയാഭിലാഷങ്ങളും രാഷ്ട്രീയ-സാമൂഹിക വീക്ഷണങ്ങളുമെല്ലാം സമാനതകൾ നിറഞ്ഞതായിരുന്നു. വിശ്വാസവും ആരാധനാക്രമങ്ങളും എല്ലാം ഒന്നുതന്നെ. ഏതാണ്ട് ഒരു നൂറ്റാണ്ടിനുമുമ്പുവരെ നിരവധി ദേവാലയങ്ങളിൽ ഇരുവിഭാഗത്തിൽപ്പെട്ടവരും

അരമനമുറ്റത്തെ തൊമ്മന്റെ പ്രതിമ തുറന്നുകാട്ടുന്ന പൊള്ളത്തരങ്ങൾ



അലക്സ് കാവുമ്പുറത്ത് (USA),
ഫോൺ: (001) 5165039387

കന്നനായ കുടിയേറ്റ പിതാമഹനും കന്നായരുടെ വലുപ്പനും മാറിക്കെട്ടിയവനുമായ കന്നനായി തൊമ്മന്റെ പ്രതിമ കോട്ടയം അരമനയുടെ മുറ്റത്ത് സ്ഥാപിച്ച് അതിന്റെ ക്രെഡിറ്റ് എടുക്കുവാൻ കന്നനായ പിതാക്കന്മാരും സമുദായ നേതാക്കന്മാരും കന്നനായസമുദായസംരക്ഷണക്കാരും മത്സരിക്കുന്ന കാഴ്ച്ച കേരളീയർ കഴിഞ്ഞ ദിവസങ്ങളിൽ കണ്ടുകാണുമല്ലോ. എന്നാൽ മാറിക്കെട്ടിയ സ്വന്തം സഹോദരങ്ങളെ പുറത്താക്കാൻ ഇവർ പരസ്പരം കൈകോർക്കുന്നു, കേസ് നടത്തുന്നു. കന്നനായിത്തൊമ്മന്റെ സഹധർമ്മിണിയും കന്നനായരുടെ വലുത്തയും ഇന്ത്യാക്കാരിയുമായ ഇവരുടെ പിതാമഹിയെ ഇവർ തള്ളിപ്പറയുകയും ഇവരുടെ ഭാവനയിലുള്ള വിദേശസ്ത്രീയെ ഇവരുടെ വലുത്തയായി കരുതി ബഹുമാനിക്കുകയും ചെയ്യുന്നു. കന്നനായ വംശീയവികാരത്താൽ തിമിരം ബാധിച്ച



➤ ഇടവകാം ഗങ്ങളായി, ഏകോദരസഹോദരങ്ങളെപ്പോലെ പ്രാർത്ഥനയിൽ ഏർപ്പെടുകയും സഹകരിച്ച് പ്രവർത്തിക്കുകയും ചെയ്തിരുന്നു. തുടർച്ചയായി വിദേശരാജ്യങ്ങളിലേക്ക് കുടിയേറുന്ന തെക്കുംഭാഗരുടെയും വടക്കുംഭാഗരുടെയും വിദ്യാഭ്യാസയോഗ്യതകളും കുടുംബസാഹചര്യങ്ങളും സാമ്പത്തികാവസ്ഥയും മറ്റു ജീവിതസാഹചര്യങ്ങളും അഭിമുഖീകരിക്കുന്ന വെല്ലുവിളികളും എല്ലാം ഒന്നുതന്നെ. പരസ്പരം സ്നേഹിച്ചും സഹകരിച്ചും കഴിയുന്ന ഇവർക്കിടയിൽ വിശ്വാസത്തിന്റെയും ആചാരങ്ങളുടെയും അപ്രസക്തമായ പദവികളുടെയുംപേരിൽ സ്പർദ്ധയും സംശയവും സൃഷ്ടിക്കുവാനുള്ള കന്നനായ സമുദായനേതാക്കളിൽ ചിലരുടെ കുബുദ്ധി തിരസ്കരിക്കാനുള്ള ജാഗ്രതയും വിവേകവും സമുദായാംഗങ്ങൾക്ക് ഉണ്ടെന്ന് വിശ്വസിക്കുന്നു.

“തന്നെപ്പോലെ തന്റെ അയൽക്കാരനെയും സ്നേഹിക്കുക” എന്ന യേശുവിന്റെ കൽപ്പനയാണ് ക്രിസ്തീയ വിശ്വാസത്തിന്റെ അടിസ്ഥാനശില. അയൽക്കാരനെ തുല്യനായി പരിഗണിക്കുവാൻ കഴിയുമ്പോൾമാത്രമേ, അവനെ ആത്മാർത്ഥമായി സ്നേഹിക്കുവാനും കഴിയൂ. ക്രിസ്തീയ വിശ്വാസികളുടെ സമാനതയും തുല്യതയും സാക്ഷ്യപ്പെടുത്തുകയാണ്, പൗലോസ് ശ്ലീഹ ഗലാത്തിയാക്കാർക്കെഴുതിയ ലേഖനം അദ്ധ്യായം 3-ൽ, 26 മുതൽ 29 വരെയുള്ള വാക്യങ്ങളിലൂടെ. ഇപ്രകാരമാണവ: “യേശു ക്രിസ്തുവിലുള്ള വിശ്വാസംവഴി നിങ്ങളെല്ലാവരും

ദൈവപുത്രന്മാരാണ്. ക്രിസ്തുവിനോട് ഐക്യപ്പെടുവാൻ വേണ്ടി സ്നാനം സ്വീകരിച്ചിരിക്കുന്ന നിങ്ങൾ എല്ലാവരും ക്രിസ്തുവിനെ ധരിച്ചിരിക്കുന്നു. യഹൂദനെന്നോ ഗ്രീക്കുകാരെന്നോ, അടിമയെന്നോ സ്വതന്ത്രനെന്നോ, പുരുഷനെന്നോ സ്ത്രീയെന്നോ വ്യത്യാസമില്ല. നിങ്ങളെല്ലാവരും യേശുക്രിസ്തുവിൽ ഒന്നാണ്.”

കോട്ടയം രൂപതാധികൃതർ ബോധപൂർവ്വം ഒഴിവാക്കുന്ന ഉത്തരം ഉൽകൃഷ്ട ബൈബിൾ സന്ദേശങ്ങൾ, വിശ്വാസികൾക്ക് ബൈബിൾ വായന നിഷിദ്ധമായിരുന്ന ഒരു കാലഘട്ടത്തിൽ ബാല്യവും യൗവനവും പിന്നിട്ട ഇപ്പോഴത്തെ സമുദായനേതാക്കളിൽ പലർക്കും സുപരിചിതം ആയിരിക്കില്ല. എങ്കിലും, സഹജീവികളെ തുല്യരായി പരിഗണിക്കുവാൻ വൈമുഖ്യം കാണിക്കുകയും സമൂഹത്തിനുള്ളിലും സമൂഹങ്ങൾതമ്മിലും അവിശ്വാസവും വിദ്വേഷവും വളർത്തുവാൻ ശ്രമിക്കുകയും ചെയ്യുന്നത് ദൈവതിരുമനസ്സിന് എന്നപോലെ, രാജ്യത്തെ നിയമവ്യവസ്ഥയ്ക്ക് മുമ്പാകെയും കടുത്ത അപരാധമാണെന്ന സാമാന്യബോധം കന്നനായ സമുദായനേതാക്കന്മാർക്ക് ഉണ്ടെന്ന് നമുക്ക് കരുതാം. സഹജീവികളുമായി സ്നേഹത്തിലും ഐക്യത്തിലും സമഭാവനയിലും സഹവർത്തിക്കുമ്പോൾമാത്രമേ, ഏതൊരു സമൂഹത്തിന്റെയും ഉൽകൃഷ്ടത പൊതുസമൂഹത്തിന് ബോധ്യപ്പെടുകയുള്ളൂ എന്ന് ഓർമ്മിപ്പിക്കട്ടെ.

ചെറിയ മുറ്റത്ത് വലിയ ദൃശ്യം!



ജെയിംസ് ഐസ്ക് കൂടമാളൂർ,
ഫോൺ: 9847126316

മാർച്ച് ലക്കം സത്യജാലയിലെ മുഖക്കുറി ശ്രദ്ധേയമായി. ചരിത്രസത്യങ്ങൾ എടുത്തുകാട്ടി കന്നനായ വാദങ്ങളുടെ പൊള്ളത്തരം തെളിയിച്ച ശ്രീ ജോർജ്ജ് മൂലച്ചാലിൽ ഒരു മഹത് കൃത്യമാണ് നിർവ്വഹിച്ചത്. അഭിനന്ദനങ്ങൾ! ഒപ്പം, ചില ചിന്തകൾ കുറിക്കുന്നു:

കോട്ടയം പട്ടണത്തിൽ, കോട്ടയം രൂപതയുടെ ആസ്ഥാനത്ത് ഒരു പുതിയ ദൃശ്യം ക്രമീകരിച്ചിരിക്കുന്നു. കന്നായിത്തൊമ്മന്റെയും ഉറാഹായുടെ മെത്രാനായിരുന്ന മാർ ജോസഫിന്റെയും പ്രതിമകൾ സ്ഥാപിച്ചിരിക്കുന്നു. രണ്ടുപേരും ഒരു കപ്പലിലാണ് നിൽപ്പ്.

വിദേശികളായ ടൂറിസ്റ്റുകൾക്ക് ഇത് വലിയ കാഴ്ച ആയിരിക്കുകയില്ല. വിദേശത്തുനിന്നു വരുന്ന കന്നനായ മക്കൾ ഈ കാഴ്ചകണ്ട് ആവേശംകൊള്ളണം എന്നായിരിക്കും പ്രതിമ സ്ഥാപിച്ചവർ ഉദ്ദേശിക്കുന്നത്. കത്തോലിക്കര



ഇവർക്ക് നന്മ-തിന്മകൾ തിരിച്ചറിയാനുള്ള സുബോധം നഷ്ടപ്പെട്ടിരിക്കുന്നതുപോലെ തോന്നുന്നു.

നേർവഴി ചിന്തിക്കുകയാണെങ്കിൽ ഇവരുടെ പിതാമഹന്റെയും പിതാമഹിയുടെയും പ്രതിമകൾ അരമനയുടെ മുന്നിൽ സ്ഥാപിക്കുകയും അവരെപ്പോലുള്ള ഇവരുടെ സഹോദരങ്ങളെ പുറത്താക്കുന്നത് നിർത്തുകയുമാണ് ഇവർ ചെയ്യേണ്ടത്. അതിന്, ജാതീയതയ്ക്കും വംശീയതയ്ക്കും മുകളിലായി എല്ലാവരെയും സഹോദരരായി കാണാനുള്ള ഒരു നല്ല മനസ്സുണ്ടാകണം.

കുറച്ചു നാളുകൾക്കുമുമ്പ് കന്നനായ സംരക്ഷണ സമിതിക്കാർ കൊണ്ടുവന്ന തൊമ്മന്റെ പ്രതിമയെ അകത്തുകടത്താതെ അരമനക്കാർ വാതിൽ കൊട്ടിയടച്ചു. അതുമാത്രമല്ല, പ്രതിമ കൊണ്ടുവന്നവരെ പ്രതിമയോടൊപ്പം അറസ്റ്റുചെയ്ത് ജയിലിലടക്കുകയും ചെയ്തു. അവസാനം കന്നനായ യാക്കോബായക്കാരുടെ കാര്യംകൊണ്ട്, അവരുടെ ആസ്ഥാനമുറ്റത്ത് താൽക്കാലികമായി പ്രതിമ സ്ഥാപിച്ച് മുഖം രക്ഷിച്ചു. അതിനുശേഷം, കോട്ടയം മെത്രാൻ മാർ അപ്രേമിന്റെ മേൽനോട്ടത്തിലുണ്ടാക്കിയ തൊമ്മന്റെ പ്രതിമ കോട്ടയം മെത്രാൻ കേരളത്തിലുടനീളം എഴുന്നള്ളിച്ച്, ഇടവകകൾ തോറും സ്വീകരണം നൽകി കോട്ടയം അരമനമുറ്റത്തു സ്ഥാപിച്ചു. അങ്ങനെ പ്രതിമ സ്ഥാപിച്ചതിന്റെ ക്രൈഡിറ്റ് രൂപതയും ഔദ്യോഗിക സംഘടനാഭാവഹികളും നേടിയെടുത്തു.

പിതാക്കന്മാരുടെ താല്പര്യമനുസരിച്ച് അവർക്ക് ഉറഹാ

മാർ യൗസേപ്പിന്റെ പ്രതിമ കിട്ടി. സമുദായക്കാർക്ക് തൊമ്മന്റെ പ്രതിമ കിട്ടി. പക്ഷേ തൊമ്മൻ സന്തോഷവാനല്ല എന്ന് കേൾക്കുന്നു. അദ്ദേഹം തന്റെ സഹധർമ്മിണിയെ നോക്കിയിരിക്കുകയാണ്. 'കന്നനായകത്തോലിക്കാ നവീകരണസമിതി'ക്കാർ തന്റെ പ്രിയതമയുടെ പ്രതിമ കൊണ്ടുവരുന്നതും നോക്കിയിരിക്കുകയാണ് തൊമ്മൻ. അതിനവർക്ക് കഴിയണമെങ്കിൽ, മാറിക്കെട്ടിയവരെ പുറത്താക്കുന്നത് അവസാനിപ്പിക്കാൻ അവർ കൊടുത്തിരിക്കുന്ന കേസിൽ ജയിക്കണം. അതിന് കളമൊരുക്കാനായിരിക്കും തൊമ്മൻ ആദ്യംതന്നെ അരമനമുറ്റത്തെ സിംഹാസനത്തിൽ സ്ഥാനംപിടിച്ചത്. അവിടെയിരുന്നുകൊണ്ട് 'എന്റെ ഭാര്യയെവിടെ, എന്റെ ഭാര്യയെവിടെ' എന്ന് അതിലേ പോകുന്ന പിതാക്കന്മാരോടും വൈദികരോടും സമുദായ നേതാക്കന്മാരോടും അദ്ദേഹം ഉഗ്രകോപത്തോടുകൂടി ചോദിക്കുന്നത് കോട്ടയത്തുള്ളവർ കേൾക്കാൻ തുടങ്ങിയിരിക്കുന്നു. അദ്ദേഹത്തിന്റെ ന്യായമായ ആ ആവശ്യം എത്ര നാൾ കോട്ടയം പിതാക്കന്മാർക്ക് കേട്ടില്ലായെന്ന് നടിക്കാൻ കഴിയും?

മാറിക്കെട്ടുന്ന സ്വന്തം സഹോദരങ്ങളോട് കോട്ടയം അതിരൂപതയും കന്നനായ സമുദായവും കാണിക്കുന്ന നെറികേടിന്റെ ഒരു സ്മാരകമാണ് അരമനമുറ്റത്ത് സ്ഥാപിച്ചിരിക്കുന്ന ഈ പ്രതിമകൾ. യഹൂദ വംശമഹിമയില്ലായെന്ന കാരണത്താൽ സ്വന്തം പെറ്റമ്മയെ തള്ളിപ്പറയുന്ന കന്നനായക്കാരുടെ ധർമ്മച്ചുതിയുടെ ഒരു സ്മാരകം കൂടിയാണത്.

ല്ലാത്ത ക്നാനായക്കാരും കോട്ടയത്തുണ്ട്. അവരാരും പ്രതിമാസ്ഥാപന ചടങ്ങിൽ പങ്കെടുത്തതായി തോന്നുന്നില്ല. അവരുടെ മെത്രാന്മാരെയും സ്റ്റേജിൽ കണ്ടില്ല. ഈ പ്രതിമാസ്ഥാപനച്ചടങ്ങ് യൂട്യൂബിൽ കണ്ടു. ‘സത്യജാല’ യിലെ മുഖക്കുറി എല്ലാ ക്നാനായക്കാരും വായിച്ചിരുന്നെങ്കിലെന്ന് ആശിച്ചുപോയി.

കോട്ടയം രൂപതക്കാർക്ക് ലിറ്റർജി ഒരു പ്രശ്നമേയല്ല. ശുദ്ധരക്തവാദം തുടങ്ങുന്നതുപോലും മാർ ചുളപ്പറമ്പിലിന്റെ കാലംമുതലാണ്. ക്രിസ്തുശിഷ്യനായ തോമ്മാശ്ലീഹാതന്നെയാണ് കേരളത്തിൽ സഭ സ്ഥാപിച്ചതെന്ന് സമർത്ഥിക്കുവാൻ അവർക്ക് വലിയ താൽപര്യമൊന്നുമില്ല. എന്നാൽ, നസ്രാണികളുടെ സഭാസംബന്ധമായ ആചാരങ്ങളിലും ആരാധനക്രമത്തിലും പേർഷ്യയിൽനിന്നു വന്ന ക്നാനായക്കാരുടെ സ്വാധീനം വ്യക്തമാണ്. മൂന്നാം നൂറ്റാണ്ടിൽ ഉൾഭവിച്ച മനിക്കേയൻ മതത്തിന്റെ പ്രതികാത്മക കുരിശാണ്



ചങ്ങനാശ്ശേരിയുടെ അരമനമുറ്റത്ത് മാർ നെസ്തോറിയസിന്റെയും ഡോക്ടർ പ്ലാസിഡ് പൊടിപറയുടെയും പ്രതിമകൾ സ്ഥാപിച്ച് കൽദായ മഹിമ ഉറപ്പിക്കാവുന്നതാണ്. മാർ ജോസഫ് പൗവ്വത്തിലിന്റെയും മാർ ജോർജ്ജ് ആലഞ്ചേരിയുടെയും പ്രതിമകൾ യഥാകാലം വലിയ പേർഷ്യൻ കുരിശിന്റെ പശ്ചാത്തലത്തിൽ, ചങ്ങനാശ്ശേരിയുടെ അരമനമുറ്റത്ത് കാണപ്പെടാൻ സാധ്യതയുണ്ട്!

പെരിയമലയിൽ പോർട്ടുഗീസുകാർ കണ്ടെത്തിയത്. പഹ്ലവി ലിപിയും സ്തുപങ്ങളുടെ മുകളിൽ തീതുപ്പുന്ന ജീവികളുടെ മുഖവും അലംകൃത സ്ത്രീവായുടെ ഇരുവശത്തും കാണുന്നുണ്ട്. അക്രൈസ്തവമെന്നു വിശ്വസിക്കാവുന്ന ഈ പേർഷ്യൻ കുരിശ്, കൊടുങ്ങല്ലൂർ, കടുത്തുരുത്തി, കോതനെല്ലൂർ, കോട്ടയം പ്രദേശങ്ങളിൽനിന്നു കണ്ടെടുത്തിട്ടുണ്ട്. ക്നാനായക്കാർ ഇവിടെ മനിക്കേയൻ മതം പ്രചരിപ്പിച്ചു എന്ന് പറയാനാവില്ല. പക്ഷേ, എന്തോ ചില പേർഷ്യൻ കലർപ്പുകൾ കാണുന്നു. പണ്ഡിതന്മാർ ഇതിന് വിശദീകരണം നൽകട്ടെ.

ആദിമക്രൈസ്തവ സമൂഹങ്ങളിൽ ഒറ്റപ്പെട്ടുപോയ പേർഷ്യൻ നെസ്തോറിയൻ വിഭാഗത്തിന്റെ പഠനങ്ങൾക്ക് സ്വീകാര്യത ലഭിച്ചത് കൽദായസഭയിൽമാത്രമാണ്. പാഷണ്ഡത എന്ന് മറ്റു വിഭാഗങ്ങൾ വിലയിരുത്തിയ നെസ്തോറിയൻ പഠനങ്ങൾ കേരളത്തിലെ നസ്രാണികളുടെ ഇടയിൽ പ്രചരിച്ചത് എങ്ങനെ? നെസ്തോറിയൻ പാഷണ്ഡതയിൽനിന്ന് കേരളസഭയെ മോചിപ്പിക്കാനായി പാശ്ചാത്യർ ഉദയംപേരൂർ സുനഹദോസ് വിളിച്ചുകൂട്ടിയെന്നും തുടർന്ന് സഭാഭരണം കൈക്കലാക്കിയെന്നും ചരിത്രം.

അൻപത് വർഷം കഴിഞ്ഞപ്പോൾ വിദേശികളെ ഓടിക്കാൻ തന്ത്രങ്ങൾ മെനഞ്ഞത് ക്നാനായക്കാരനായ ആഞ്ഞിലി മുട്ടിൽ ഇട്ടിത്തൊമ്മൻ കത്തനാർ ആയിരുന്നു. അഹത്തുള്ള എന്ന സുറിയാനി മെത്രാനെ കൊച്ചിക്കായലിൽ കെട്ടിത്താഴ്ത്തി എന്ന കഥ പ്രചരിപ്പിച്ചതും, കുനംകുരിശ് സത്യത്തിന് നേതൃത്വംനൽകിയതും ആ തെക്കുംഭാഗ പുരോഹിതൻ ആയിരുന്നു. വലിയ ഒരു വിഭാഗത്തെ അന്യോദ്ധ്യാഭരണത്തിലേക്ക് ആനയിച്ചതും ആ കത്തനാരുടെ ആൾക്കാർ തന്നെ ആയിരുന്നു. പിന്നീടുണ്ടായ ചരിത്രസംഭവങ്ങൾ സൂചിപ്പിക്കുന്നത്, കുറവിലങ്ങാട് ഒരു ചാണ്ടി മെത്രാന്റെ പരിശ്രമംകൊണ്ട് ഇവിടെ സീറോ-മലബാർസഭ എന്ന ഒരു വിഭാഗം ഉണ്ടായി എന്നാണ്. വിദേശമിഷണറിമാർ അവസരോചിതമായി പ്രവർത്തിച്ചതിനാൽ, റോമിന്റെ അധികാരം നിലനിർത്തുന്ന കത്തോലിക്കാസഭ ഇവിടെ തുടർന്നു. പിന്നീട് ക്നാനായ വിഭാഗത്തിന് വലിയ വളർച്ച ഉണ്ടായില്ല.

എന്നാൽ അന്യോദ്ധ്യാഭരണത്തിൽ വന്ന ക്നാനായക്കാർക്ക് ചിങ്ങവനം കേന്ദ്രമായി പുതിയ ഭദ്രാസനം ഉണ്ടായപ്പോൾ, അതേ രീതിയിൽ ഒരു കേന്ദ്രം കത്തോലിക്കരായ ക്നാനായക്കാർക്കും ഉണ്ടാകണമെന്ന മോഹം അവരിൽ ശക്തമായി. ചങ്ങനാശ്ശേരി രൂപതയുടെ തലവനായി തുടരാൻ വലിയ തടസ്സം അനുഭവപ്പെട്ട മാർ മാക്കീൽ മെത്രാൻ റോമിൽ പോയി പരിശുദ്ധ സിംഹാസനത്തിൽനിന്ന് അനുവാദം വാങ്ങി, തെക്കുംഭാഗ കത്തോലിക്കർക്കായി കോട്ടയം രൂപത നേടിയെടുത്തു. സ്വവംശ രക്തശുദ്ധിവാദം മാർപാപ്പ അറിഞ്ഞിരുന്നില്ല. ക്രിസ്തുവചനത്തിന് യോജിക്കാത്ത ഈ ജാതിചിന്ത മാക്കീൽ മെത്രാൻ കൗശലപൂർവ്വം മറച്ചു പിടിച്ചു. “ക്രിസ്തുവിനോട് ഐക്യപ്പെടാൻവേണ്ടി സ്നാനം സ്വീകരിച്ചിരിക്കുന്ന നിങ്ങൾ എല്ലാവരും ക്രിസ്തുവിനെ ധരിച്ചിരിക്കുന്നു. യഹൂദനെന്നോ ഗ്രീക്കുകാരനെന്നോ, അടിമയെന്നോ സ്വതന്ത്രനെന്നോ, പുരുഷനെന്നോ സ്ത്രീയെന്നോ വ്യത്യാസമില്ല. നിങ്ങളെല്ലാവരും ക്രിസ്തുവിൽ ഒന്നാണ്” (ഗലാ. 3, 27 - 28). പൗലോസ് ശ്ലീഹായുടെ ഈ വചനങ്ങൾ കോട്ടയം രൂപതയിൽ എങ്ങനെയാണ് വ്യാഖ്യാനിക്കുന്നത് എന്നറിഞ്ഞുകൂടാ.

മറ്റു രൂപതകളിൽപ്പെട്ടവർ മാമോദിസ സ്വീകരിച്ചവരെങ്കിലും, ക്നാനായത്തൊമ്മന്റെ രക്തം ഉൾക്കൊള്ളുന്നവരല്ലാത്തവരാണ്ത്രേ! ഈ വിഭാഗീയചിന്തയാണ് ഇന്നും ഇവരിൽ ശക്തമായ കാണുന്നത്. ഇവർക്ക് ലിറ്റർജിയും പ്രാർത്ഥനകളുമൊന്നും വിഷയങ്ങൾ അല്ല. യഥാർത്ഥ രക്തശുദ്ധിയൊട്ടില്ലതാനും.

ചങ്ങനാശ്ശേരി ഗ്രൂപ്പിന് പ്രാധാന്യം ലിറ്റർജിതന്നെ. അവർക്ക് പേർഷ്യൻ കൽദായ പാരമ്പര്യം ഇല്ലാത്തതെല്ലാം വർജ്യം! ലത്തീൻ വിരോധമാണ് അവരെ നയിക്കുന്നത്.

ചങ്ങനാശ്ശേരിയുടെ അരമനമുറ്റത്ത് മാർ നെസ്തോറിയസിന്റെയും ഡോക്ടർ പ്ലാസിഡ് പൊടിപറയുടെയും പ്രതിമകൾ സ്ഥാപിച്ച് കൽദായ മഹിമ ഉറപ്പിക്കാവുന്നതാണ്. മാർ ജോസഫ് പൗവ്വത്തിലിന്റെയും മാർ ജോർജ്ജ് ആലഞ്ചേരിയുടെയും പ്രതിമകൾ യഥാകാലം വലിയ പേർഷ്യൻ കുരിശിന്റെ പശ്ചാത്തലത്തിൽ, ചങ്ങനാശ്ശേരിയുടെ അരമനമുറ്റത്ത് കാണപ്പെടാൻ സാധ്യതയുണ്ട്!

ദൈവമേ, അതിനുമുമ്പായി ലോകം അവസാനിക്കണേ എന്നു നമുക്ക് പ്രാർത്ഥിക്കാം.



കന്നനായ തളത്ത്, മഹാ തളത്ത്!

സി.കെ. പുനൻ ചിറയിൽ (ട്രഷറർ, KCNS), ഫോൺ: 9288046925

ഇതുവരെ കണ്ടിട്ടുള്ളതിൽവെച്ച് ഏറ്റവും വലിയ തളമാണ് കന്നനായ തളത്ത്. AD 345-ൽ സ്ത്രീകളും കുട്ടികളുമടക്കം 400 പേർ പായ്വള്ളത്തിൽ ആറേഴു മാസം താണ്ടി ഇവിടെ വന്നുപോൽ! അതെന്തൊരു പായ് വള്ളമാണ്? ഞങ്ങൾ, കന്നനായക്കാർ അതിന് കപ്പലെന്ന് പറയും.

18-ാം നൂറ്റാണ്ടിനുശേഷമേ സ്ത്രീകൾ കടൽയാത്രകൾ ചെയ്തിട്ടുള്ളൂ എന്ന് ചരിത്രകാരന്മാർ പറഞ്ഞത് ഞങ്ങൾ അംഗീകരിക്കില്ല. ഇത് സത്യം, സത്യം!

8-ാം നൂറ്റാണ്ടിൽമാത്രം ഉടലെടുത്ത ചേരരാജവംശത്തിൽനിന്ന് ഒരു രാജാവ് നാലാം നൂറ്റാണ്ടിൽ പ്രത്യക്ഷപ്പെട്ടതൊമ്മനെയും കുട്ടരെയും പദവികൾ നൽകി സ്വീകരിച്ചു! ഇത് തളല്ല, കൊള്ള വാക്കാണ്. കച്ചവടം നടത്തി, നാലു കാശുണ്ടാക്കാൻ തൊമ്മനെപ്പോലെ പലരും ഇവിടെ വന്നിട്ടുണ്ട്. അവരാരും സ്ത്രീകളുമായല്ല വന്നത് - പക്ഷേ ഞങ്ങളുടെ മുതുമുത്തച്ഛൻ (സാങ്കല്പികം മാത്രം) പ്രേഷിതപ്രവർത്തനത്തിനാണ് വന്നത്! പുതുതായി ഇറക്കിയ പുരാതനപ്പാട്ടിൽ അയാൾ ക്രിസ്തുവിനെ - ഈശോയെ - മനസ്സിൽ എപ്പോഴും ധ്യാനിച്ചുകൊണ്ടാണ് വന്നതെന്ന് എഴുതിയിരിക്കുന്നു! പ്രേഷിതപ്രവർത്തനത്തിന്റെ അർത്ഥം എന്താണ് എന്ന് ചോദിച്ചാൽ, അറിവില്ലാത്ത വടക്കുംഭാഗർ (അവരാണല്ലോ, ഞങ്ങളുടെ എതിരാളികൾ) പറയും, സുവിശേഷം അറിയിച്ച് മറ്റുള്ളവരെ ക്രിസ്തുവിലേയ്ക്ക് സ്വീകരിക്കുക എന്നതാണ് എന്ന്. പക്ഷേ ഞങ്ങൾക്ക് അത് അങ്ങനെയല്ല; ഞങ്ങളുടെ സമൂഹംവിട്ട് വിവാഹംകഴിക്കുന്നവരെ ഊരുവിലക്ക് കല്പിച്ച് പുറത്താക്കി ചാണകവെള്ളം തളിക്കലാണ്.

കോട്ടയം ഭാഗത്ത് പട്ടിണി മുത്തപ്പോൾ കുറേ പേരെ ഞങ്ങൾ വടക്കൻ കേരളത്തിലേക്ക് പ്രേഷിതവേലയ്ക്കായി

അയച്ചിട്ടുണ്ട്. അവിടെയും ക്രിസ്തുവിന് വളരെ സ്വീകാര്യമായ ഈ പുറത്താക്കൽ നടപടിവഴി, ഇന്ന് വിരലിലെണ്ണാവുന്നവർമാത്രമായി. രണ്ടു ലക്ഷത്തിലധികം ഉണ്ടായിരുന്ന കോട്ടയം രൂപതക്കാർ ഇന്ന് എഴുപതിനായിരത്തോളമായി. എന്നാലും ഞങ്ങളുടെ ഊരുവിലക്ക് പാരമ്പര്യത്തിൽ ഞങ്ങൾ മുറുകെപ്പിടിക്കും. കാത്തലിക് (എല്ലാവരെയും ഉൾപ്പെടുത്തുന്ന) സഭയുടെ ഭാഗമായി ഞങ്ങൾ തുടരും. ഇതിൽനിന്ന് വൈദികർക്കും മെത്രാന്മാർക്കും കിട്ടുന്ന സൗഭാഗ്യം കളയാൻ പറ്റുമോ? ഇന്ത്യയിൽക്കണ്ണികളായി ഞങ്ങൾ കത്തോലിക്കാസഭയുടെ ഭാഗമായി തുടരുകതന്നെ ചെയ്യും, തീർച്ച.

ഈ കാടൻ വ്യവസ്ഥിതിക്കു മാറ്റുകൂട്ടാൻ പുതിയ പുതിയ പുരാതനപ്പാട്ടുകളും, കള്ളക്കഥകളും നിരത്തി വിശ്വാസികളെ വഞ്ചിച്ച് കൂടെ നിർത്തുന്നു. അവരെ ആവേശഭരിതരാക്കുന്നു. ചുരുക്കത്തിൽ, വിവരക്കേടുമാത്രം പ്രചരിപ്പിക്കുന്നവരുടെ (ഇതിൽ ചില പ്രൊഫസർമാരും ഉൾപ്പെടും) കൂടെ നില്ക്കുന്നവരാണ് ഇന്നത്തെ കന്നനായക്കാർ. എത്ര ലാഘവത്തോടെയാണ്, ചരിത്രത്തിന് നിരക്കാത്തതും മനുഷ്യത്വരഹിതവുമായ കെട്ടുകഥകൾ നിരത്തി നിർമ്മലഹൃദയരായ ദൈവജനത്തെ വഞ്ചിക്കുന്നത്? ഹൃദയത്തിന് തിമിരം ബാധിച്ച ഇവരുടെ വാക്കുകൾ തള്ളിക്കളഞ്ഞ് ക്രിസ്തുവിശ്വാസികൾ പുറത്തുവരുക, ചിന്തിക്കുക. അങ്ങനെ ഈ കാടൻ വ്യവസ്ഥിതിയെ എതിർക്കുക. എല്ലാ മനുഷ്യരെയും ചേർത്തുപിടിച്ചുള്ള സ്നേഹത്തിലധിഷ്ഠിതമായ ഒരു ജീവിതമല്ലേ ദൈവത്തിന് സ്വീകാര്യം?

വെറുതെ, “കർത്താവേ, കർത്താവേ” എന്ന് വിളിച്ചതു കൊണ്ട് എന്തു പ്രയോജനം? കന്നനായ തളത്ത് ഒരൊന്നൊന്നര തളളു തന്നെയാണേ!

'സത്യജ്വാല'
വായിക്കുക,
വരിക്കാരാകുക,
പ്രചരിപ്പിക്കുക!

ഫോൺ: 9400839392
9400961610

- 'സത്യജ്വാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!
- 'സത്യജ്വാല' - കള്ളയിടയന്മാർക്കെതിരെ ഒരു ചെറുമുറവിളി!
- 'സത്യജ്വാല' - പള്ളികൾ കൊള്ളക്കാരുടെ ഗൃഹകളാക്കിയവർക്കെതിരെ ഒരു ചെറു ചാട്ടവാർ!
- 'സത്യജ്വാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാനുകളാക്കുക... യാഥാസ്ഥിതികസഭാജീവിതത്തിൽനിന്നും ദൈവരാജ്യപരജീവിതത്തിലേക്കു വഴിതുറക്കുക

ഇന്ത്യയിൽ : വാർഷിക വരിസംഖ്യ : 300 രൂപ, 5 വർഷത്തേക്ക് : 1200 രൂപ
വിദേശത്തേക്ക് : വാർഷിക വരിസംഖ്യ : 3000 രൂപ, 5 വർഷത്തേക്ക് : 12000 രൂപ

വരിസഖ്യയും
സംഭാവനയും
അയയ്ക്കാൻ



Bank: Canara Bank, Pala
A/C No: 0829201000633
A/C Name : Kerala Catholic Church, Reformation movement
IFSC Code: CNRB0000829

നായരുപിടിച്ച പുലിവാലുപോലെ ആയോ,



ജോർജിന് സത്യജാല

സക്കറിയാസ് നെടുങ്കനാൽ, ഫോൺ: 9061944169

[ലേഖകന്റെ മാർച്ച് 2-ലെ ഫേസ്ബുക്ക് പോസ്റ്റാണ് താഴെ കൊടുക്കുന്നത്. ഇതിനുമേൽ ഫേസ്ബുക്കിൽ നടന്ന ചർച്ചയിൽ പങ്കെടുത്ത്, സർവ്വശ്രീ ചാക്കോ കളരിക്കൽ, ജോസഫ് മറ്റപ്പള്ളി, ഷൈജു ആന്റണി, അലക്സ് കാവുമ്പുറത്ത്, റവ. ഡോ. ജെ. ഔസേപ്പറമ്പിൽ, പ്രൊഫ. സെബാസ്റ്റ്യൻ വട്ടമറ്റം, തോമസ് ഇമ്മാനുവൽ, സണ്ണി മാത്യു കുന്നേൽപുരയിടം തുടങ്ങി നിരവധി ചിന്തകരും എഴുത്തുകാരും അഭിപ്രായപ്രകടനങ്ങൾ നടത്തുകയുണ്ടായി]

സമാനമനസ്സുള്ള കുറേപ്പേർ ചിന്തിക്കുന്ന ആശയങ്ങൾവെച്ച് ഒന്നാത്തരം എഡിറ്റോറിയലും ലേഖനങ്ങളും എഴുതി ഓരോ മാസവും നല്ല തുക മുടക്കി പ്രസിദ്ധീകരിച്ചിട്ട്, ഈ പറഞ്ഞവർപോലും മുഴുവൻ വായിക്കാത്ത ഈ മാസിക എന്ത് പരിവർത്തനമാണ്, നേട്ടമാണ് സമൂഹത്തിൽ കൊണ്ടുവരുന്നത് എന്നാലോചിക്കാൻ

സമയം കഴിഞ്ഞു. ഒരിക്കൽ ഞാനും സത്യജാലയുടെ ഒരനുഭാവി ആയിരുന്നു: നല്ല രീതിയിൽ അതിന്റെ നിലനില്പിനായി സമയവും കാശും വ്യയം ചെയ്യുകയും ചെയ്തിട്ടുണ്ട്. എന്നാൽ ഇതൊക്കെ വെറും പാഴ്വേലയാണെന്നറിഞ്ഞപ്പോൾ ഞാൻ മാറിനില്ക്കുകയായിരുന്നു.

ആദ്ധ്യാത്മികമായ യാതൊന്നും കിളിർക്കാനോ വളരാനോ സാധ്യമല്ലാത്ത ഒരു വരണ്ട ഭൂമിയാണ് ഇന്ന് സഭ. ആദ്യത്തെ രണ്ടുമൂന്ന് നൂറ്റാണ്ടുകളിൽ അല്ലാതെ അത് ഒരിക്കലും ക്രിസ്തീയമായിരുന്നിട്ടില്ല - ഇപ്പോഴത് തികച്ചും ഒരു സാമ്പത്തികപ്രസ്ഥാനമാണ്. അതിന്റെ തലപ്പത്തും അകത്തും പഠിച്ച കള്ളന്മാരാണ് കൊടികുത്തി വാഴുന്നത്.

പാഴ്വേലയെന്നാൽ, നന്നാക്കാൻ ഒന്നും ബാക്കിയിരിക്കാത്ത ഒരു പ്രസ്ഥാനത്തെ പുനരുദ്ധരിക്കുക എന്ന ദൗത്യം: യേശുവില്ലാത്ത സഭയെ എങ്ങനെ നവീകരിക്കാൻ? അതിനെ അതിന്റെ പാട്ടിനുവിടുക എന്നതാണ് ജോർജിനെപ്പോലുള്ള ശുദ്ധഹൃദയരോട് എനിക്ക് നിർദ്ദേശിക്കാനുള്ള സുബുദ്ധി.

ആദ്ധ്യാത്മികമായ യാതൊന്നും കിളിർക്കാനോ വളരാനോ സാധ്യമല്ലാത്ത ഒരു വരണ്ട ഭൂമിയാണ് ഇന്ന് സഭ. ആദ്യത്തെ രണ്ടുമൂന്ന് നൂറ്റാണ്ടുകളിൽ അല്ലാതെ അത് ഒരിക്കലും ക്രിസ്തീയമായിരുന്നിട്ടില്ല - ഇപ്പോഴത് തികച്ചും ഒരു സാമ്പത്തികപ്രസ്ഥാനമാണ്. അതിന്റെ തലപ്പത്തും അകത്തും പഠിച്ച കള്ളന്മാരാണ് കൊടികുത്തി വാഴുന്നത്. ചിന്താശേഷി നഷ്ടപ്പെട്ട കുറേ പാവങ്ങൾ ഇല്ലാത്ത ദൈവകോപത്തെയും ശിക്ഷാഭയത്തെയും എങ്ങനെയും അതിജീവിക്കാനായി ഉള്ളതിൽ നല്ല പങ്ക് വാരിക്കൊടുത്ത് ഇവരുടെ പിറകേ നടക്കുന്നു.

ഇനിയും ഈ പണി തുടരണോ എന്ന് ചിന്തിക്കുക എന്നേ എനിക്ക് ജോർജിനോടും സുഹൃത്തുക്കളോടും പറയാനുള്ളൂ.



സത്യജാല യുടെ പ്രസക്തി

ബോസ് ഈപ്പൻ പുത്താർ, 9447571898

‘കേരളകത്തോലിക്കാ സഭാനവീകരണപ്രസ്ഥാനം’ (KCRM) നേതൃത്വം നൽകുന്ന സത്യജാല മാസികയെക്കുറിച്ച് വിമർശനാത്മകമായി പ്രതികരിച്ചുള്ള ശ്രീ. സക്കറിയാസ് നെടുങ്കനാലിന്റെ ഫേസ്ബുക്ക് പോസ്റ്റ് കണ്ടു. ചില അഭിപ്രായങ്ങൾ പങ്കുവയ്ക്കട്ടെ:

വർഷങ്ങൾക്കുമുമ്പ് പ്രചാരത്തിലുണ്ടായിരുന്ന ‘ഓശാന’ മാസികയുടെ എഡിറ്റർ ശ്രീ. ജോസഫ് പുലിക്കുന്നേൽ തന്റെ ജീവിതത്തിന്റെ ഏറിയപങ്കും കത്തോലിക്കാസഭയുടെ കൊള്ളരുതായ്മകളെ ചോദ്യംചെയ്യാനും പല ദുഷിച്ച പ്രവണതകളെയും ഉയുലനം ചെയ്യാനാണ് വിനിയോഗിച്ചത്. ഒരർത്ഥ

ത്തിൽ അത് ഒരൊറ്റയാൾ പോരാട്ടമായിരുന്നു. അദ്ദേഹത്തിന്റെ ജീവിതാന്ത്യത്തിൽ സഭയിൽ മാറ്റങ്ങൾ കണ്ടുതുടങ്ങി. പ്രത്യേകിച്ചും ശവസംസ്കാരവേളയിൽ ഇടവക വികാരിമാരുടെ വിലപേശലിനു വിരാമമിടാനും, അനീതി പ്രവർത്തിച്ച മെത്രാൻ വരെ നിയമത്തിന്റെ മുന്നിൽ കൊണ്ടുവന്ന് ശിക്ഷ വാങ്ങിക്കൊടുക്കാനും, വൈദികരാരുമില്ലാത്തതെന്ന വിശ്വാസിയുടെ ശവമടക്കു നടത്താമെന്ന പുതിയ പ്രവണതയ്ക്കു തുടക്കംകുറിക്കാനും അദ്ദേഹത്തിന്റെ നേതൃത്വം നിർണ്ണായക പങ്കുവഹിച്ചു.

2018-ൽ ശ്രീ. ജോസഫ് പുലിക്കുന്നേൽ മരിച്ച് ഒരാഴ്ച

കഴിഞ്ഞപ്പോൾ മുതൽ സഭയിൽ വന്നുതുടങ്ങിയ മാറ്റം, കർദ്ദിനാൾ ആലഞ്ചേരിയുടെ ഭൂമി കുറേക്കോണം വാർത്തയും കടന്ന് മുന്നേറുകയാണ്. ഇപ്പോൾ ഓശാന പ്രചാരത്തിലിട്ടില്ലെങ്കിലും സത്യജാല ഏറ്റെടുത്തിരിക്കുന്ന ദൗത്യം ഓശാനയിൽനിന്നു വിഭിന്നമല്ലല്ലോ.

തൊടുപുഴ നൂമാൻ കോളജിലെ പ്രൊഫസർ ജോസഫ് സാറിനെ തീവ്രവാദികൾ നിഷ്ഠൂരമായി ആക്രമിച്ചപ്പോൾ പ്രതിഷേധിക്കാനും, അദ്ദേഹത്തിന്റെ ഭാര്യ സലോമി ഹൃദയംതകർന്ന് ആത്മഹത്യ ചെയ്തപ്പോൾ ജോസഫ് സാറിന് സ്നേഹസാന്ത്വനം നൽകാനും, ചർച്ച് ആക്ട് നടപ്പാക്കണമെന്ന് ആവശ്യപ്പെട്ട് സർക്കാരിൽ സമ്മർദ്ദം ചെലുത്താനും, ഫ്രാങ്കോ പീഡിപ്പിച്ച കന്യാസ്ത്രീകൾക്ക് നീതി ലഭിക്കണമെന്നാവശ്യപ്പെട്ട് എറണാകുളം വഞ്ചിസ്കയറിൽ പ്രക്ഷോഭം നടത്താനും സഭാധികൃതരുടെ തെമ്മാടിത്തരങ്ങളെ ഒറ്റയ്ക്കു നേരിടുന്ന സിസ്റ്റർ ലൂസിക്ക് ഐക്യദാർഢ്യം പ്രഖ്യാപിക്കാനും, പാവറട്ടി ജീസാമോൾ വധക്കേസിലെ വൈദിക-കന്യാസ്ത്രീ കുറ്റവാളികളെ അറസ്റ്റുചെയ്യണമെന്നാവശ്യപ്പെട്ടുകൊണ്ടുള്ള സമരപരിപാടികളിൽ ശക്തിപകരാനും, 'ജോയിന്റ് ക്രിസ്ത്യൻ കൗൺസിൽ', 'ജസ്റ്റീസ് ഫോർ സിസ്റ്റർ ലൂസി' എന്നീ സംഘടനകൾക്ക് ഒപ്പംതന്നെ KCRM-ഉം ഉണ്ടായിരുന്നു എന്നുള്ളത് എടുത്തുപറയേണ്ട കാര്യമാണ്.

കത്തോലിക്കാസഭയിൽ എന്തു നടക്കുന്നുവെന്നറിയാൻ 'സത്യജാല' വായിക്കണമെന്ന സ്ഥിതി വന്നുചേർന്നിരിക്കുന്നു. മാസിക ഇറങ്ങുന്ന ദിവസംതന്നെ മെത്രാസനമന്ദിരങ്ങളിലേക്ക് കോപ്പികൾ വാങ്ങിക്കൊണ്ടുപോകാൻ രഹസ്യമായി ആളുകളെ നിയോഗിച്ചിട്ടുണ്ടെന്ന് ഈയിടെ ഒരു പ്രസാധക സുഹൃത്തിൽനിന്ന് അറിയാൻ കഴിഞ്ഞു.

ലോകത്തിന്റെ നാനാഭാഗത്തും സഭയുടെ പേരുപറഞ്ഞ് വൈദികരും മെത്രാന്മാരും സഭാനേതാക്കളും നടത്തുന്ന അതിക്രമങ്ങളെയും ചൂഷണങ്ങളെയും മറന്നിരിക്കാണിക്കാനും അവയ്ക്ക് പരിഹാരം നിർദ്ദേശിക്കാനും, അതോടൊപ്പം ഒറ്റപ്പെട്ടുപോകുന്നവരെയും പാർശ്വവൽക്കരിക്കപ്പെടുന്നവരെയും ചേർത്തുപിടിക്കാനും സത്യജാലയിലെ എഴുത്തുകാരനായിരുന്ന ശ്രീ. സക്കറിയാസ് നെടുങ്കനാൽ ഉൾപ്പെടെയുള്ളവരും വായനക്കാരും ശ്രദ്ധകാണിക്കുന്നുണ്ട് എന്നുള്ളത് മാസികയുടെ പ്രവർത്തകർക്ക് തെല്ലൊന്നുമല്ല ചാരിതാർത്ഥ്യം നൽകുന്നത്. മാസികയിലെ ലേഖനങ്ങളിൽ ചിലത് നീണ്ടുപോകുന്നതും പലതും അത് മുഴുവൻ വായിക്കാതെ വിടുന്നതും തീർച്ചയായും പരിഹരിക്കപ്പെടേണ്ട വിഷയമാണ്.

ആദ്യ 2, 3 നൂറ്റാണ്ടുകൾപോലും ക്രിസ്തീയമെന്ന് നിരീക്ഷിക്കാനാവുമോ? അത്മായന്റെ നന്മയുടെ തുറിലൊന്നു പോലും സ്വന്തമായില്ലാത്തവരാണ് നല്ലൊരു ശതമാനം വൈദികരും. നിന്റെ അഭിഷിക്തരെ നിന്ദിക്കരുതെന്ന വചനം സ്ഥാനത്തും അസ്ഥാനത്തും ഉരുവിട്ടുനടക്കുന്ന തീവ്രവിശ്വാസി, സ്വന്തം പെങ്ങളുടെയോ മകളുടെയോ ദേഹത്ത് അഭിഷിക്തർ കൈവയ്ക്കുമ്പോൾമാത്രമേ കണ്ണുതുറക്കൂ. അതുവരെ കാത്തുനിൽക്കരുതെന്നാണ് സത്യജാല മുന്നറിയിപ്പുതരുന്നത്.

പണ്ടൊക്കെ ദീപിക മാത്രമേ വീട്ടിൽ വരുത്താവൂ എന്ന് പള്ളിലച്ചന്മാർ നിഷ്കർഷ വച്ചിരുന്നു. സഭയ്ക്കിഷ്ടമില്ലാത്ത കാര്യങ്ങളും സഭയെ അപകീർത്തിപ്പെടുത്തുന്ന സത്യങ്ങളും അതുവഴി തമസ്കരിക്കാമായിരുന്നു. എന്നാൽ കാലംമാറി.

സഭയുടെ അപഭ്രംശങ്ങൾ മുൻവെങ്ങുമില്ലാത്തവിധം പുറത്തുവന്നുകൊണ്ടിരിക്കുകയാണ്. ഇക്കാര്യത്തിൽ സത്യജാലയ്ക്ക് വലിയ പങ്കുവഹിക്കാൻ കഴിയുന്നുണ്ട്. ഇതിൽ വിറളിപ്പുണ്ട് മെത്രാൻസമിതിയും വൈദികവൃന്ദവും സമനിലതെറ്റിയ മട്ടാണ്. ഇപ്പോൾ അവരുടെ വിശദീകരണങ്ങളൊന്നും വിശ്വാസികൾ മുഖവിലയ്ക്കെടുക്കാൻ തുനിയുന്നില്ല.

കത്തോലിക്കാസഭയിൽ മാറ്റങ്ങൾ വരുന്നില്ലെന്നൊരു പറഞ്ഞു?

വൈദികരും മെത്രാന്മാരും കന്യാസ്ത്രീകളെ ലൈംഗികമായി ഉപയോഗിക്കുന്നുവെന്നത് കിംവദന്തിയല്ലെന്ന് ഫ്രാങ്കോ കേസിന്റെ വിധിയെത്തുടർന്ന് 99% വിശ്വാസികൾക്കും തിരിച്ചറിവുണ്ടായില്ലേ? 16-നും 24-നും ഇടയിലുള്ള പെൺകുട്ടി

കത്തോലിക്കാസഭയിൽ എന്തു നടക്കുന്നുവെന്നറിയാൻ 'സത്യജാല' വായിക്കണമെന്ന സ്ഥിതി വന്നുചേർന്നിരിക്കുന്നു. മാസിക ഇറങ്ങുന്ന ദിവസംതന്നെ മെത്രാസനമന്ദിരങ്ങളിലേക്ക് കോപ്പികൾ വാങ്ങിക്കൊണ്ടുപോകാൻ രഹസ്യമായി ആളുകളെ നിയോഗിച്ചിട്ടുണ്ടെന്ന് ഈയിടെ ഒരു പ്രസാധകസുഹൃത്തിൽനിന്ന് അറിയാൻ കഴിഞ്ഞു.

കൾ കുവസാരിക്കാറില്ലെന്ന് വിശ്വാസികൾ പടിപടിയായി പാപബോധത്തിൽനിന്ന് വിടുതൽ നേടുന്നതിന്റെയും വൈദികരുടെ തട്ടിപ്പുകൾ ബോധ്യപ്പെടുന്നതിന്റെയും തെളിവല്ലേ? ബലിപീഠത്തിങ്കൽ നിന്ന് എന്തു തോന്യാസവും വിളിച്ചുപറയുന്ന വൈദികനെ പള്ളിയിൽ, ജനമദ്ധ്യേ എണീറ്റുനിന്ന് വെല്ലുവിളിക്കുന്ന നിലയിലേക്ക് വിശ്വാസി വളർന്നില്ലേ? ഇഷ്ടഭക്ഷണം വേണ്ടെന്നുവച്ച് സ്വരൂപിക്കുന്ന പണം പുതിയ ആശുപത്രിയ്ക്കുവേണ്ടി പാലാ അരമനയിലെത്തിക്കാൻ കൊടുത്തയച്ച കുട്ടിച്ചാക്കുകൾ വിശ്വാസികൾ വലിച്ചെറിഞ്ഞില്ലേ? ഒന്നോ രണ്ടോ വർഷം പള്ളിയിൽ പോയില്ലെങ്കിലും കുദാശകൾ സ്വീകരിച്ചില്ലെങ്കിലും ആകാശം ഇടഞ്ഞുവീഴുകയില്ലെന്ന് വിശ്വാസി മനസ്സിലാക്കിയില്ലേ?...

സുദീർഘമായ ഇന്ത്യൻ സാമ്രാജ്യസമരകാലത്ത് രാജ്യത്തെ ബഹുഭൂരിപക്ഷം ജനങ്ങളും ദേശീയനേതാക്കളുടെ നടപടികൾ സംശയദൃഷ്ടിയോടെ വീക്ഷിച്ചിരുന്നതായാണ് ചരിത്രം പറയുന്നത്. നമ്മുടെ വീരപുരുഷന്മാരുടെ നിശ്ചയദാർഢ്യത്തിനുമുന്നിൽ ഇതൊന്നും ഒരു പ്രതിബന്ധമായില്ല എന്നതാണു സത്യം. മാറ്റങ്ങൾ എങ്ങും സംഭവിക്കുന്നുണ്ട്; ചിലപ്പോൾ വേഗത കുറവായിരിക്കും. നമുക്ക് ശുഭാപ്തിവിശ്വാസം കൈവിടാതിരിക്കാം.

ഇരുട്ടിനെ പഴിച്ചുകഴിയാനാണ് എല്ലാവർക്കുമിഷ്ടം. കൂരിരുട്ടിൽ ഒരു തീപ്പെട്ടിക്കൊള്ളി ഉരയ്ക്കുന്നതുപോലും പ്രേഷിതപ്രവർത്തനമല്ലേ?

കൃഷ്ണയ്യരും കോശിയും - ഒരു അപാരത



അഡ്വ. ബോറിസ് പോൾ
(ചെയർമാൻ, AKCAAC),
ഫോൺ: 9447332516

റിട്ടയർ ചെയ്തശേഷം പേരിനുമുന്നിൽ ജസ്റ്റീസ് എന്ന് ഉപയോഗിക്കുന്നത് തെറ്റാണെന്ന നിലപാട് അംഗീകരിച്ച മഹദ് വ്യക്തിയാണ് ശ്രീ. വി.ആർ.കൃഷ്ണയ്യർ. റിട്ടയർ ചെയ്തിട്ടും പേരിനുമുന്നിൽ ജസ്റ്റീസ് വെച്ച് പരസ്യമായി വിവരക്കേട് പറയുന്നയാളാണ് ശ്രീ. ബെഞ്ചമിൻ കോശി! ഇപ്പോൾ അദ്ദേഹം കേരള സർക്കാർ നിയമിച്ച ക്രിസ്ത്യൻ ന്യൂനപക്ഷ ക്ഷേമ കമ്മീഷന്റെ അധ്യക്ഷനാണ്. ശ്രീ. ജേക്കബ് പുന്നുസും ശ്രീ. ക്രിസ്റ്റി ഫെർണാണ്ടസും അംഗങ്ങൾ.

ഐ.എൽ.സി.സി ഭാരവാഹികളെന്ന നിലയിൽ വിശദമായ പഠനംനടത്തി ഡാറ്റ ശേഖരിച്ച് ക്ഷേമനിർദ്ദേശങ്ങളടങ്ങിയ റിപ്പോർട്ട് തയ്യാറാക്കി കമ്മീഷൻ ഞങ്ങൾ സമർപ്പിച്ചിരുന്നു. കമ്മീഷൻ കൊല്ലത്ത് സിറ്റിംഗ് നടത്തുന്നതറിഞ്ഞ് ഫെബ്രുവരി 25-ന് ഞാനും ശ്രീ ലാജി വിൽഫ്രഡും അഡ്വ സുരേഷ് റെക്സും ശ്രീ റുഡോൾഫ് ഫെയ്സണ്ണും കൊല്ലം ഗസ്റ്റ് ഹൗസിൽ ചെന്നു. അവിടെ കണ്ട കാഴ്ച പരിതാപകരം. കമ്മീഷനംഗങ്ങളുടെ മുന്നിലെ മേശയിൽ കമിഴ്ന്നുകിടന്നും കുനിഞ്ഞുനിന്നും പുരോഹിതരും അൽമായനേതാക്കളും കൂട്ടുകൂടിനിന്ന് കാര്യങ്ങൾ പറയുന്നു. കമ്മീഷൻ അതൊക്കെ കണ്ണുമിഴിച്ച് വെറുതെ കേട്ടുകൊണ്ടിരിക്കുന്നു!



തിക്കിത്തരിക്ക് കഴിഞ്ഞപ്പോൾ ഞങ്ങൾ ചെന്ന് ലത്തീൻ സമുദായ പ്രതിനിധികളാണെന്ന് അറിയിച്ചു. അസ്വാഭാവിക തിരക്ക് കാട്ടിയ ശ്രീ. ബെഞ്ചമിൻ കോശി, ഞങ്ങൾ 'ചർച്ച് ആക്ട്' എന്ന വാക്ക് പറഞ്ഞു കേട്ടപ്പോൾ അസ്വസ്ഥനായി. ഒച്ചയുയർത്തി അദ്ദേഹം ചോദിച്ചു: "ചർച്ച് ആക്ട് വായിച്ചിട്ടുണ്ടോ?" "വായിച്ചിട്ടാണ് വന്നതെന്ന് ശബ്ദമുയർത്തിത്തന്നെ ഞങ്ങൾ മറുപടി പറഞ്ഞു. തുടർന്ന് ഞങ്ങളെ



ഞെട്ടിച്ച മണ്ടത്തരം ഒരുളുപ്പുമില്ലാതെ അദ്ദേഹം തട്ടിവിട്ടു: "അതിൽ കമ്മീഷണർ എന്നൊരു വ്യവസ്ഥയുണ്ട്. നമ്മുടെ പള്ളികളൊക്കെ കമ്മീഷണർ ഭരിക്കും. ദേവസ്വം ബോർഡ് പോലെയാകും. നമ്മുടെ പണമെടുത്ത് കമ്മീഷണർക്കും സ്റ്റാഫിനും ശമ്പളം കൊടുക്കേണ്ടി വരും".

ഏതാണോ വകുപ്പെന്ന് ഉറച്ച ശബ്ദത്തിൽ ഞങ്ങൾ തിരിച്ച് ചോദിച്ചപ്പോൾ അദ്ദേഹം പതറി. ചർച്ച് ആക്ട് തയ്യാറാക്കിയത് മഹാനിയമജ്ഞനായ ശ്രീ. വി.ആർ. കൃഷ്ണയ്യർ ആണെന്ന് ഞങ്ങൾ പറഞ്ഞപ്പോൾ അദ്ദേഹത്തിന്റെ ഒച്ചയടഞ്ഞു. നിശ്ശബ്ദനായി.

ചർച്ച് ആക്റ്റിന്റെ പ്രസക്തിയും എയിഡഡ് സ്കൂളുകളിലെ നിയമനങ്ങളിലെ അഴിമതിയില്ലാതാക്കേണ്ടതിന്റെ ആവശ്യകതയും ഞങ്ങൾ പറഞ്ഞത് കമ്മീഷൻ അംഗമായ ശ്രീ. ക്രിസ്റ്റി ഫെർണാണ്ടസ് കുറിച്ചെടുക്കുകയും ചെയ്തു! ശ്രീ. ബെഞ്ചമിൻ കോശി ഒന്നുകിൽ ചർച്ച് ആക്ട് വായിച്ചിട്ടില്ല. അല്ലെങ്കിൽ വായിച്ചത് മനസ്സിലായിട്ടില്ല. അതുമല്ലെങ്കിൽ പച്ചക്കള്ളം ആർക്കോവേണ്ടി പ്രചരിപ്പിക്കുന്നു. ആർക്കുവേണ്ടി?

NB: സംസ്ഥാന സർക്കാർ നിയമിച്ച കമ്മീഷൻ വേഗം സിറ്റിംഗ് തീർത്ത് ഓടിയത് കൊല്ലം തീരത്തെ ദരിദ്രരായ മത്സ്യത്തൊഴിലാളികളുടെ ദുരിതം കാണാനല്ല; കൊല്ലം ബിഷപ്പിന്റെ അരമനയിൽ ചെന്ന് അണ്ടിപ്പരിപ്പ് തിന്നാനായിരുന്നു! സംശയമുള്ളവർ ചിത്രം കാണുക. സ്വന്തം പദവിയുടെ വിലയറിയാത്തവരെ കമ്മീഷനാക്കിയാൽ അവർ അരമനകളിലെ അടുക്കളകളിൽ കയറി നിരങ്ങും! ശമ്പളം നമ്മുടെ നികുതിപ്പണത്തിൽനിന്ന് പറ്റുകയും ചെയ്യും! ●

"നിങ്ങൾ നാളെ ചൊല്ലാമെന്നു പറയുന്ന ഒപ്പീസും കുർബാനയും ഞങ്ങളുടെ ബന്ധുക്കൾക്ക് ആവശ്യമില്ല"



കുഞ്ഞുമോൻ വർഗ്ഗീസ്

[ലേഖകന്റെ ഫേസ്ബുക്ക് പോസ്റ്റ്]

കാഞ്ഞിരപ്പള്ളി സെന്റ് ഡോമിനിക്സ് കത്തീഡ്രൽ പള്ളിയിൽനിന്ന് ഒരു ക്രിസ്ത്യാനിയായ എനിക്ക് 28-2-2022-ൽ ഉണ്ടായ ഒരു തിക്താനുഭവം പങ്കു വയ്ക്കട്ടെ:

27-2-2022 എന്റെ മാതാവിന്റെ 2-ാമത് ചരമവാർഷികം ആയിരുന്നു. അന്നേ ദിവസം കുർബാനയും കല്ലറയിൽ ഒപ്പീസും ചൊല്ലുവാൻ 15 ദിവസം മുൻപ് സഹവിക്കാരിയുടെ കൈവശം പണം അടച്ചു. 27-ാം തീയതി ഞായറാഴ്ച ആയതിനാൽ അന്ന് വ്യക്തിപരമായ കുർബാനകൾ ഇല്ല; ആയതിനാൽ തികളാഴ്ച 28-ാം തീയതി നടത്താം എന്നു പറഞ്ഞു.

അന്ന് വിഭുതി തിരുന്നാൾ ആയതിനാൽ പുളിക്കൽ പിതാവിന്റെ നേതൃത്വത്തിൽ 5 അച്ചൻമാരുടെ കുർബാന ആയിരുന്നു. കുർബാനയ്ക്കുശേഷം സെമിത്തേരിയിലെ കല്ലറയിൽ പൂക്കളും തിരികളും വച്ച്, എന്റെ കുടുംബാംഗങ്ങളും ഞങ്ങളോടൊപ്പം നൂറുകണക്കിന് മൃതരായവരുടെ ബന്ധുക്കളും കാത്തുനിന്നു. വളരെയേറെ സമയം കാത്തിരുന്നിട്ടും ഒരു വൈദികനും ഒപ്പീസ് ചൊല്ലുവാൻ ചാപ്പലിൽ എത്തിയില്ല. ഇവരുടെ ഓഫീസുകളിൽ ചെന്നപ്പോൾ ഉടൻ വരും എന്ന് പറഞ്ഞു; ഞങ്ങൾ കാത്തിരുന്നു. ആരും വന്നില്ല. വീണ്ടും അന്വേഷിച്ചപ്പോൾ, 'സമയം പോയി ഇനി നാളെയാകട്ടെ' എന്ന് പറഞ്ഞു.

നിരവധി ആളുകൾ വിദേശത്തുനിന്നും മറ്റ് സംസ്ഥാനങ്ങളിൽനിന്നും വന്നവർ ആയിരുന്നു. അവരുടെ സങ്കടം ദൈവത്തിന്റെ പ്രതിപുരുഷൻമാർ എന്ന് അവകാശപ്പെടുന്ന ഈ പുരോഹിത വർഗ്ഗം മനസ്സിലാക്കിയില്ല. സ്വന്തം ബന്ധുജനങ്ങൾ നഷ്ടപ്പെട്ടതിന്റെ സങ്കടം, പണത്തിനുവേണ്ടി മാത്രം കർമ്മങ്ങൾചെയ്യുന്ന ഇവർക്ക് എങ്ങനെ മനസ്സിലാവാൻ? കാഞ്ഞിരപ്പള്ളി രൂപതയുടെ കേന്ദ്രത്തിൽ മെത്രാന്റെ സാമീപ്യം ഉള്ളപ്പോഴാണ് ഇത് സംഭവിച്ചതെന്ന് ഈ അനീതിയുടെ ഗൗരവം വർദ്ധിപ്പിക്കുന്നു.

മരിച്ചവർക്കുവേണ്ടിയുള്ള കുർബാനകൾ വൈദികർ സ്വയം ചൊല്ലിത്തീർക്കുന്നു എന്ന് പറയുന്നു. നമ്മൾ വിശ്വസിക്കുന്നു. പക്ഷേ, പണം വാങ്ങിയിട്ട് കുർബാന പോയിട്ട് ഒപ്പീസ് പോലും ചൊല്ലാത്ത ഇവർ പറയുന്നത് എങ്ങനെ വിശ്വസിക്കും? മുൻപ് സെമിത്തേരിയിൽ ഓരോ കബറിടത്തിൽ പോയി ഒപ്പീസ് നടത്തിയിരുന്നു. അത് ലോപിച്ച് സെമിത്തേരി ചാപ്പലിൽ ഒപ്പീസ് നടത്തി,

കബറിടത്തിൽ വെഞ്ചരിപ്പുമാത്രം ആക്കി. സാധാരണ സഹവിക്കാരിമാരാണ് വലിയ പള്ളികളിൽ ഈ കർമ്മങ്ങൾ നടത്തുന്നത്. 150 രൂപയും വാങ്ങുന്നു. ഒരു ഇടവകയുടെ ചുമതലപോലും കിട്ടാത്ത സഹവിക്കാരിമാരായ നിങ്ങൾ ഇപ്രകാരം ചെയ്താൽ, ഇടവകയുടെ ഭരണം കിട്ടുമ്പോൾ പണത്തിനുവേണ്ടി എന്തും നിങ്ങൾ ചെയ്യുമല്ലോ? പൊതുജനത്തിന്റെ ന്യായമായ കാര്യങ്ങൾ നിർവ്വഹിക്കാൻ കഴിയാത്ത നിങ്ങൾ ഈ സ്ഥാനത്തിന് അർഹരല്ല. നിങ്ങൾ നാളെ ചൊല്ലാമെന്ന് പറയുന്ന ഒപ്പീസും കുർബാനയും ഞങ്ങളുടെ ബന്ധുക്കൾക്ക് ആവശ്യമില്ല. അത് നിങ്ങൾ സ്വന്തം കുഴിമാടത്തിൽ അർപ്പിക്കുന്ന ആദ്യത്തെ കുർബാനയും ഒപ്പീസും ആകട്ടെ!

പണത്തിനുവേണ്ടിമാത്രം ഈ വക അനീതികൾ ചെയ്ത് ക്രിസ്ത്യാനിയുടെ വിശ്വാസം നശിപ്പിക്കുന്നതിനുപകരം, ഒരു തോർത്ത് വിരിച്ച് പള്ളിയുടെ മുൻപിൽ തെണ്ടുന്നതാണ് ഉചിതം.

- സാധാരണയായി, കുദാശാജീവിതത്തിൽ നിഷ്ക്കർഷ പാലിക്കാത്തവർക്കും സഭാവിമർശകർക്കും അവരുടെ കുടുംബാംഗങ്ങൾക്കും മാത്രമായിരുന്നു, കുദാശകളും ഒപ്പീസും മൊക്കെ പുരോഹിതർ നിഷേധിച്ചിരുന്നത്. എന്നാൽ ഈ സഭവത്തിൽ തെളിയുന്നത്, പള്ളിയുടെ Good List-ൽപ്പെട്ടവരോടും നീചമായി പെരുമാറാൻ പുരോഹിതർക്ക് ഒരു മടിയുമില്ലെന്നാണ്. ഈ പുരോഹിതയാർഷ്ട്യത്തെ ചെറുത്തേ തീരൂ.

ഒപ്പീസും കുർബാനയും ചൊല്ലിയാൽ മരിച്ചവർക്കു രക്ഷ കിട്ടും എന്ന അന്ധവിശ്വാസം മാറ്റുകയാണുവേണ്ടത് എന്ന തരത്തിൽ, ഈ ഫേസ്ബുക്ക് പോസ്റ്റിനോടു ചിലർ പ്രതികരിച്ചുകണ്ടു. മനസ്സിലാക്കേണ്ടത്, വിശ്വാസിസമൂഹത്തിൽ മഹാഭൂരിപക്ഷത്തെ സംബന്ധിച്ചും അതൊരു പരിഹാരമല്ല എന്നതാണ്. മനുഷ്യമനസ്സുകളിൽ പൗരോഹിത്യം അടിച്ചു റപ്പിച്ചു കഴിഞ്ഞിരിക്കുന്ന അന്ധവിശ്വാസങ്ങളിൽപ്പെട്ട് സഭാജീവിതം നയിക്കുന്നവരെ സംബന്ധിച്ച് ഇത്തരം പുരോഹിതശുശ്രൂഷകൾ ലഭിക്കുകയെന്നത് അവരുടെ ആവശ്യവും അവകാശവുമാണ്.

അതിനാൽ, ഇത്തരം ശുശ്രൂഷാനിഷേധങ്ങൾക്ക് ഇരകളാകുന്നവർക്കനുകൂലമായി നിലപാടു സ്വീകരിക്കുകയും യാതൊരു ഉപാധികളുമില്ലാതെ അവരെ പിന്തുണയ്ക്കുകയുമാണ് സഭാനവീകരണപ്രവർത്തകർ ചെയ്യേണ്ടത്.

- എഡിറ്റർ

ആലഞ്ചേരിക്കേസിൽ ജസ്റ്റിസ് സോമരാജൻ പുറപ്പെടുവിച്ച വിധിയുടെ പ്രസക്തി

കെ. ജോർജ്ജ് ജോസഫ്
(ചെയർമാൻ, KCRM), ഫോൺ: 9037078700



നിയമാനുസൃതം ട്രസ്റ്റുകൾ രൂപീകരിച്ചല്ല ഇന്ന് സഭാസ്വത്തുക്കൾ ആർജിക്കുകയോ ക്രയവിക്രയം ചെയ്യുകയോ ചെയ്യുന്നത്. ട്രസ്റ്റിന്റെ സ്വത്തുസമാഹരണത്തിൽ വിശ്വാസികൾ മുഖ്യ പങ്ക് വഹിക്കുമ്പോൾ, സഭാമേധാവികൾ യാതൊരു പങ്കും വഹിക്കാറില്ല. അക്രൈസ്തവർപോലും ഈ പ്രക്രിയയിൽ ഭാഗഭാക്കാകാറുണ്ട്.

പാലാ രൂപതയിലെ എല്ലാ ഇടവകകളിലെയും വിശ്വാസികളെ നിർബന്ധിതപ്പിരിവിന് വിധേയരാക്കി വൻതുക സമാഹരിച്ച് മാർ സ്റ്റീവാ മെഡിസിറ്റി എന്ന മൾട്ടി സ്പെഷ്യാലിറ്റി ആശുപത്രി കെട്ടിപ്പൊക്കിയത് രൂപതയുടെ വക ആശുപത്രിയെന്ന് പ്രചരിപ്പിച്ചാണ്. കാരൂണ്യപ്രവർത്തനം നടത്താനായാണ് ആശുപത്രി എന്നും പ്രചരിപ്പിച്ചിരുന്നു. എന്നാൽ, നാലു പുരോഹിതരും രക്ഷാധികാരിയായി മെത്രാനും ചേർന്ന സ്വകാര്യ ട്രസ്റ്റാണ് ഇപ്പോൾ യഥാർത്ഥ ഉടമകൾ (ട്രസ്റ്റ് ഡീഡ് തെളിവാണ്). യഥാർത്ഥ അംഗങ്ങളാകേണ്ടവർ അംഗങ്ങളല്ലെന്നു മാത്രമല്ല, അവർ ഈ ട്രസ്റ്റിനെക്കുറിച്ച് അറിയുകപോലും ചെയ്തിട്ടില്ല. ഇത്തരത്തിലുള്ള രഹസ്യ ഇടപാടുകളാണ് സഭാസംവിധാനങ്ങളിൽ നടക്കുന്നത്.

ഒരു വിശ്വാസി സഭയ്ക്ക് സംഭാവനയോ ദാനമോ നൽകുന്നത് തന്റെ ആത്മീയകാര്യങ്ങളിൽ തനിക്കാവശ്യമായ സഹായം ലഭിക്കാനും, അതിനാവശ്യമായ കെട്ടിടങ്ങളും ശുശ്രൂഷകരും ജോലിക്കാരും ഉണ്ടാകുമ്പോൾ അവർക്ക് കൂലിയോ പ്രതിഫലമോ നൽകാനും ആ സംവിധാനങ്ങൾ നിലനിർത്താൻ ആവശ്യമായ പിന്തുണാസംവിധാനങ്ങൾ ഏർപ്പെടുത്താനുംവേണ്ടിയാണ്. പൂർണ്ണമായും ആത്മീയകാര്യങ്ങൾക്കേ പണമായാലും സ്വത്തായാലും ഉപയോഗപ്പെടുത്താൻ പാടുള്ളൂ. എന്നാൽ, വൈദികരും മെത്രാനും വ്യക്തിപരമായി ഏർപ്പെടുന്ന ഇടപാടുകൾക്കും, കുറ്റകൃത്യങ്ങളിൽനിന്ന് രക്ഷപ്പെടുന്നതിന് കൈക്കൂലിയോ നഷ്ടപരിഹാരമോ നൽകുന്നതിനും, നിയമനടപടികൾ നടത്താനുമായി സഭാസ്വത്ത് ചെലവഴിക്കുന്നത് സഭാസ്വത്തുക്കൾ മെത്രാൻ തന്നിഷ്ടപ്രകാരം കൈകാര്യം ചെയ്യുന്നതുമൂലമാണ്. ഇത് സ്വത്തിന്റെയും അധികാരത്തിന്റെയും ദുർവിനിയോഗമാണ്.

ട്രസ്റ്റുകളിലേക്ക് നിക്ഷേപമോ സംഭാവനയോ നൽകുന്ന വിശ്വാസികൾ തിരഞ്ഞെടുത്ത പ്രതിനിധികളല്ല, പുരോഹി

തരും മെത്രാന്മാരും. അതിനാൽ അവർക്ക് പ്രാതിനിധ്യാവകാശമോ അധികാരമോ ഇല്ല. സ്വയംപ്രഖ്യാപിത അധികാരികൾ മാത്രമാണവർ. സ്വത്ത് ക്രയവിക്രയം ചെയ്യാനുള്ള അധികാരം വിശ്വാസിസമൂഹം അവർക്ക് ഏൽപ്പിച്ചു നൽകിയിട്ടില്ല. ഇല്ലാത്ത അധികാരം പ്രയോഗിക്കുകയാണ് മെത്രാൻ ചെയ്യുന്നത്. ഇത് ഇന്ത്യൻ സിവിൽനിയമങ്ങളുടെ ലംഘനമാണ്.

സ്വതന്ത്ര പരമാധികാര മതേതര രാഷ്ട്രമായ ഇന്ത്യയിൽ വത്തിക്കാണെന്ന വിദേശരാജ്യത്തിന്റെ നിയമങ്ങൾക്ക് പരിമിതമായ സാധുതയേയുള്ളൂ. അവയാകട്ടെ, ആത്മീയകാര്യങ്ങളിലൊഴികെ സ്വത്തുസംബന്ധമായ കാര്യങ്ങളിൽ ബാധകവുമല്ല.

സ്വതന്ത്ര പരമാധികാര മതേതര രാഷ്ട്രമായ ഇന്ത്യയിൽ വത്തിക്കാണെന്ന വിദേശരാജ്യത്തിന്റെ നിയമങ്ങൾക്ക് പരിമിതമായ സാധുതയേയുള്ളൂ. അവയാകട്ടെ, ആത്മീയ കാര്യങ്ങളിലൊഴികെ സ്വത്തുസംബന്ധമായ കാര്യങ്ങളിൽ ബാധകവുമല്ല.

ഹൈക്കോടതി വിധിയിലൂടെ തടയപ്പെട്ടിരിക്കുന്ന സഭാസ്വത്തിന്മേലുള്ള മെത്രാന്മാരുടെ പരമാധികാരം പുനഃസ്ഥാപിച്ചുകിട്ടുന്നതിന്, ആ പരാമർശം നീക്കിത്തരണമെന്ന പരാതിയുമായി സുപ്രീംകോടതിയെ സമീപിച്ചിരിക്കുന്ന ബത്തേരി രൂപതയുടെ ഹർജിയിൽ, സുപ്രീം കോടതി ഹൈക്കോടതി ഉത്തരവു നിലനിർത്തി രാജ്യവ്യാപകമായി ബാധകമാക്കുന്ന ഉത്തരവ് പുറപ്പെടുവിക്കേണ്ടത് അത്യാവശ്യമാണ്. മതനേതൃത്വത്തിന്റെ മുന്നിൽ മുട്ടിലിഴയുന്ന രാഷ്ട്രീയ നേതൃത്വത്തിന്റെ കണ്ണുതുറക്കാൻ ആ വിധി ഇടയാക്കുമെന്ന പ്രത്യാശയിൽ ആ കേസിനെ അത്യന്തം ഗൗരവത്തോടെ ആത്മാഭിമാനമുള്ള വിശ്വാസികളും ഇതര ഇന്ത്യൻ പൗരന്മാരും സമീപിക്കണമെന്ന് അഭ്യർത്ഥിക്കുന്നു.

കാതോലിക്കാ ബാവായ്ക്ക് ഒരു കത്ത്

തോമസ് കണ്ണങ്കര, ഫോൺ: 9544500933

ആദരണീയനായ പരിശുദ്ധ ബസേലിയോസ് മാർത്തോമ്മാ മാത്യുസ് ത്രിതീയൻ കാതോലിക്കാ ബാവാ തിരുമേനിക്കു്,

ഞാൻ, തോമസ് കണ്ണങ്കര. ജനനംകൊണ്ട് ഒരു ക്നാനായ സുറിയാനിക്കാരൻ. 2022 ഏപ്രിൽ 20-ന് 73 വയസ്സ് തികയും. ഏതാണ്ട് ബാവാ തിരുമേനിയുടെ അടുത്ത പ്രായം. ബാവായെ ഉപദേശിക്കുവാനോ തിരുത്തുവാനോ ഉള്ള ഒരു യോഗ്യതയും എനിക്കില്ല. അറിവിന്റെ കാര്യത്തിൽ, പ്രവർത്തന മികവിന്റെ കാര്യത്തിൽ, പൊതുസ്വീകാര്യതയുടെ കാര്യത്തിൽ, അംഗീകാരത്തിന്റെ കാര്യത്തിൽ ബാവായ്ക്കു് ഉള്ളതിന്റെ ഒരു ശതമാനം യോഗ്യത, അല്ലെങ്കിൽ സ്വീകാര്യത എനിക്കില്ലെന്ന പൂർണ്ണബോധ്യവുമാണ്. എങ്കിലും, മാരാമൺ കൺവൻഷനിൽ നവാഗതനായ അങ്ങു നടത്തിയ പ്രസം

ഗം, അതിൽ അടിവരയിട്ടുയർത്തിയ ആശയങ്ങൾ എന്നെ വല്ലാതെ സ്പർശിച്ചു. “മനുഷ്യർ നിങ്ങൾക്കു ചെയ്യണം എന്നു നിങ്ങൾ ഇച്ഛിക്കുന്നത് ഒക്കെയും നിങ്ങൾ അവർക്കു ചെയ്യുവിൻ”; “മനുഷ്യർ നിങ്ങൾക്കു ചെയ്യണം എന്നു നിങ്ങൾ ഇച്ഛിക്കുന്നതുപോലെതന്നെ അവർക്കു ചെയ്യുവിൻ”; “നീ വെറുക്കുന്ന പ്രവൃത്തി അവരോടും ചെയ്യരുത്”; “മറ്റു ഉള്ളവർ നിന്നോടു പ്രവർത്തിക്കുന്ന പ്രവൃത്തി നിന്നെ കോപിപ്പിക്കുന്നു എങ്കിൽ നീ അതു മറ്റുള്ളവരോടും ചെയ്യരുത്”; “നീ ഇഷ്ടപ്പെടാത്ത കഷ്ടത മറ്റുള്ളവർക്കു വരുത്തുവാൻ ശ്രമിക്കരുത്”; “നിനക്ക് എതിരായി മറ്റുള്ളവർ ചെയ്യരുത് എന്നു നീ ആഗ്രഹിക്കുന്നത് നീ മറ്റുള്ളവർക്കെതിരെ ചെയ്യരുത്”. ബാവാ ഉയർത്തിയ ആശയങ്ങൾ ഫോക്കസ് ചെയ്ത വിചാരധാരകൾ ചുരുക്കി ഒന്നു കുറിച്ചു എന്നുമാത്രം. ➤

പള്ളിഭൂമി വിൽപ്പന സംബന്ധിച്ചുള്ള ഹൈക്കോടതി വിധിക്കെതിരായ ഹർജിയിൽ സുപ്രീം കോടതി നോട്ടീസ്

[മാർച്ച് 2-ന് 'mathrubhoomi.com'-ൽ വന്ന വാർത്ത]

പള്ളികളുടെ ഭൂമിയും ആസ്തിയും വിൽക്കുന്നതിന് ബിഷപ്പുമാർക്ക് അധികാരമില്ലെന്ന കേരള ഹൈക്കോടതി വിധിയിലെ പരാമർശങ്ങൾക്കെതിരായ ഹർജിയിൽ സുപ്രീം കോടതി നോട്ടീസ്. സീറോ-മലബാർ സഭയുടെ ബത്തേരി രൂപത നൽകിയ

ഹർജിയിലാണ്. സംസ്ഥാന സർക്കാരും മാർ ജോർജ്ജ് ആലഞ്ചേരിയും ഉൾപ്പെടെയുള്ള എതിർകക്ഷികൾക്കാണ് നോട്ടീസ് അയച്ചത്. ഭൂമിയിടപാടുമായി ബന്ധപ്പെട്ട് കർദ്ദിനാൾ ജോർജ്ജ് ആലഞ്ചേരി മറ്റുള്ളവർക്ക് എതിരായ കേസ് റദ്ദാക്കാനാകില്ലെന്ന ഹൈക്കോടതിവിധിയിലെ പരാമർശങ്ങൾക്ക് എതിരെയായിരുന്നു ഹർജി.

സീറോ-മലബാർ സഭയുടെ എറണാകുളം-അങ്കമാലി അതിരൂപതയുടെ ഭൂമി വിൽപ്പനയിൽ ക്രമക്കേട് ആരോപിച്ചുള്ള കേസ് റദ്ദാക്കാനാകില്ലെന്ന വിധിയിലാണ് പള്ളികളുടെ ഭൂമിയും ആസ്തിയും വിൽക്കുന്നതിന് ബിഷപ്പുമാർക്ക് അധികാരമില്ലെന്ന് കേരള ഹൈക്കോടതി വ്യക്തമാക്കിയത്. പള്ളികളുടെ ആസ്തിയും സ്വത്തും ട്രസ്റ്റുകളുടെ നിയന്ത്രണത്തിലാണെന്നും, അതിനാൽ കോടതിയുടെ അനുമതിയില്ലാതെ ഭൂമി കൈമാറ്റം സാധ്യമല്ലെന്നും ആയിരുന്നു ഹൈക്കോടതി വിധിയിലെ പരാമർശങ്ങൾ. സീറോ-മലബാർ സഭയുടെ ഭൂമിയിടപാടുമായി ബന്ധപ്പെട്ട കേസിലെ വിധി എല്ലാ ക്രൈസ്തവ സഭകളെയും ബാധിക്കുമെന്ന് സീറോ-മലങ്കര സഭയുടെ ബത്തേരി രൂപത സുപ്രീം കോടതിയിൽ വ്യക്തമാക്കി.

കർദ്ദിനാൾ മാർ ജോർജ്ജ് ആലഞ്ചേരി യോട് വിചാരണ നേരിടണമെന്ന് നിർദ്ദേശിച്ച ഹൈക്കോടതി ഉത്തരവിലെ 17 മുതൽ 39 വരെയുള്ള ഖണ്ഡികകൾക്ക് എതിരെയാണ് ബത്തേരി രൂപത സുപ്രീം കോടതിയെ സമീപിച്ചത്. വിധി

യിലെ പരാമർശങ്ങൾക്കെതിരെ ഹൈക്കോടതിയെ സമീപിച്ചുകൂടേ എന്ന് രൂപതയുടെ അഭിഭാഷകരോട് സുപ്രീംകോടതി ആദ്യം ആരാഞ്ഞിരുന്നുവെങ്കിലും, പിന്നീട് ഹർജിയിൽ നോട്ടീസ് അയയ്ക്കുകയായിരുന്നു. ജസ്റ്റിസു മാരായ റിനേൾ മഹേശ്വരി, വിക്രം നാഥ് എന്നിവരാണ് ഹർജിയിൽ നോട്ടീസ് അയച്ചത്.

ബത്തേരി രൂപതയ്ക്കുവേണ്ടി മുതിർന്ന അഭിഭാഷകൻ സി. യു സിങ്, റോമി ചാക്കോ എന്നിവരാണ് ഹാജരായത്. സീറോ-മലബാർ സഭയുടെ എറണാകുളം-അങ്കമാലി അതിരൂപതയുടെ ഭൂമിവിൽപ്പനയിൽ ക്രമക്കേട് ആരോപിച്ചുള്ള കേസിൽ വിചാരണ നേരിടണമെന്ന ഉത്തരവിനെതിരെ കർദ്ദിനാൾ മാർ ജോർജ്ജ് ആലഞ്ചേരി അപ്പീൽ നൽകുമെന്ന് സഭാവ്യത്ഥങ്ങൾ നേരത്തെ അറിയിച്ചിരുന്നു. എന്നാൽ കർദ്ദിനാളിന്റെ അപ്പീൽ ഇതുവരെ സുപ്രീംകോടതിയുടെ പരിഗണനയ്ക്ക് വന്നിട്ടില്ല.

-ബത്തേരികൂടാതെ മറ്റു രൂപതകളും ഒന്നൊന്നായി, ജസ്റ്റിസ് സോമരാജന്റെ ഹൈക്കോടതി വിധിക്കെതിരെ സുപ്രീംകോടതിയെ സമീപിച്ചു കൊണ്ടിരിക്കുകയാണ് എന്നറിയുന്നു. സ്വയം അപ്പീലിനു പോകാതെ മറ്റു രൂപതകളെ കൊണ്ട് സുപ്രീം കോടതിയെ സമീപിപ്പിക്കുക എന്ന വളഞ്ഞ വഴിയാണ് മാർ ആലഞ്ചേരി സ്വീകരിച്ചിരിക്കുന്നത് എന്ന് തോന്നുന്നു.

വിശ്വാസിസമൂഹത്തെ സംബന്ധിച്ച് ഏറെ പ്രതീക്ഷ നൽകിയിരിക്കുന്ന ഹൈക്കോടതി വിധിക്കെതിരെ സഭാനേതൃത്വം നടത്തുന്ന സംഘടിതമായ ഈ നീക്കത്തെ സുപ്രീംകോടതിയെത്തന്നെ സമീപിച്ച് ചെറുക്കാൻ, കേരളത്തിലെ മുഴുവൻ സഭാനവീകരണ പ്രസ്ഥാനങ്ങളും അടിയന്തരമായി സംഘടിക്കേണ്ടിയിരിക്കുന്നു. - എഡിറ്റർ

➤ ക്നാനായ സുറിയാനിക്കാരനാണ് ഞാൻ എന്നു സൂചിപ്പിച്ചുവല്ലോ. എന്നെ കാലങ്ങളായി അലോസരപ്പെടുത്തുന്ന രണ്ടു വിഷയങ്ങളാണ്: 1) മലങ്കര സഭയിലെ സഭാതർക്കം. 2) കേരളാ കോൺഗ്രസിലെ പിളർപ്പുകൾ. ഇതു രണ്ടും പരിഹരിക്കപ്പെടണം എന്നാഗ്രഹിക്കുന്ന ഒരു ജനസമൂഹം നമുക്കു ചുറ്റുമുണ്ട്.

1958-ൽ മലങ്കരസഭയിൽ യോജിപ്പുണ്ടായി. ആ കാലഘട്ടം മലങ്കരസഭയുടെ സുവർണ്ണ കാലമായിരുന്നു. എന്റെ ജന്മനാടായ റാന്നിയിലുംമറ്റും ഒത്തൊരുമയോടെയുള്ള സുവിശേഷപ്രഘോഷണങ്ങൾ വിശ്വാസികൾ നിർവൃതിയോടെ സ്വീകരിച്ച് ഒരുമയോടെ കൈക്കൊണ്ടു. ആത്മീയ ഉണർവ്വുണ്ടാക്കുന്ന കൺവൻഷനുകൾ ഒരുമയോടെ നടത്തി. ഇന്നു രണ്ടു ചേരികളിൽനിന്നു പോർവിളി മുഴക്കുന്നവർ അന്ന് സ്പർദ്ധയില്ലാതെ, വെറുപ്പില്ലാതെ, ഏകോദര സഹോദരങ്ങളെപ്പോലെ സി.എസ്.ഐ. മൈതാനിയിൽ ഒത്തുകൂടി, റ്റി.ജെ. ജോഷ്യാ അച്ചന്റെയും എം.വി. ജോർജ്ജ് അച്ചന്റെയും ആലോചനയിൽ എ.റ്റി. ഏബ്രഹാം അച്ചന്റെയുമൊക്കെ വചന പ്രഘോഷണങ്ങൾ കേട്ട് ആത്മീയ ഉണർവ്വുള്ളവരായി വിരാജിച്ചിരുന്ന ഒരു സുവർണ്ണകാലം മലങ്കര സഭയ്ക്കുണ്ടായിരുന്നു. ആ യോജിപ്പ് ഹ്രസ്വകാലത്തേക്കേ നിലനിന്നുള്ളൂ. 1964-ൽ രൂപംകൊണ്ട കേരളാ കോൺഗ്രസിനും അങ്ങനെ യൊരു സുവർണ്ണകാലമുണ്ടായിരുന്നു. കെ. എം. ജോർജ്ജും, ആർ. ബാലകൃഷ്ണപിള്ളയും ഇ. ജോൺ ജേക്കബും വയലാ ഇടിക്കുളയും മാത്തച്ചൻ കുറുവിനാക്കുന്നേലും കെ.എം. മാണിയും നേതൃത്വം കൊടുത്ത ആ കേരളാ കോൺഗ്രസ് പിളർപ്പില്ലാതെ യോജിപ്പോടെ പോയിരുന്നെങ്കിൽ, കേരളത്തിന്റെ സാർവ്വത്രിക പുരോഗതിക്ക് അതു മുതൽക്കുട്ടായേനെ. സമുദായാചാര്യൻ മന്നത്തു പത്മനാഭൻ കേരളാ കോൺഗ്രസ് എന്നു പേരു ചൊല്ലി വിളിച്ച ആ പ്രസ്ഥാനം, നേതാക്കന്മാരുടെ സ്വാർത്ഥതയും അഹങ്കാരവുമൊക്കെ മാത്രം പിളർന്നുപിളർന്ന് പൊതുസമൂഹത്തിൽ അപഹാസ്യമായി. ഓർത്തഡോക്സ്-യാക്കോബായ വിഭാഗങ്ങളും തമ്മിൽ തല്ലി പൊതുസമൂഹത്തിൽ അപഹാസ്യരായിക്കൊണ്ടിരിക്കുന്ന കാഴ്ച നാം കാണുന്നു.

റാന്നിയിലെ ഒരു സീനിയർ വൈദികനായ റോയി അച്ചൻ, മലങ്കരസഭയിൽ യോജിപ്പുണ്ടാക്കുവാൻ ബാവാ തിരുമേനി മുന്നിട്ടിറങ്ങണമെന്ന് അപേക്ഷിച്ചതിന്റെപേരിൽ അച്ചൻ കേൾക്കേണ്ടി വന്ന വിമർശനങ്ങൾക്ക് അതിരില്ല. അത്രത്തോളം വെറുപ്പും വിദ്വേഷവും വിശ്വാസികൾക്കിടയിൽ സൃഷ്ടിക്കുവാൻ നൂണപ്രചരണങ്ങൾകൊണ്ട് ചില തല്പര കക്ഷികൾ അവരെ പാകപ്പെടുത്തിയിരിക്കുന്നു.

സുറിയാനി ആരാധനാക്രമം ഏറ്റവും മഹത്തരമെന്ന് ഞാൻ വിശ്വസിക്കുന്നു. അത് തെളിവുകളുടെയും പഠനത്തിന്റെയും അടിസ്ഥാനത്തിലല്ല. തലമുറകളായി കൈമാറി വന്ന വിശ്വാസത്തിന്റെയും പാരമ്പര്യത്തിന്റെയും കൂട്ടായ്മയുടെയും അടിസ്ഥാനത്തിലാണ്. ശാസ്ത്രയുഗത്തിൽ അതു ചോദ്യം ചെയ്യുന്നവരുണ്ടാകാം. എന്നാൽ ശാസ്ത്രത്തിന് ഉത്തരം നൽകുവാൻ കഴിയാത്ത എന്തെല്ലാം പ്രപഞ്ചരഹസ്യങ്ങൾ നമുക്കുചുറ്റും സംഭവിക്കുന്നു. ശാസ്ത്രലോകം കിണഞ്ഞു ശ്രമിച്ചിട്ടും ബർമുഡ ട്രയാങ്കിളിനെ അനാവരണം ചെയ്തിരിക്കുന്ന നിഗൂഢത എന്തെന്ന് സമർത്ഥിക്കുവാൻ സാധിച്ചിട്ടില്ല. ബർമുഡ ട്രയാങ്കിൾ ഒരു പ്രഹേളികയായി ഇന്നും നിലനിൽക്കുന്നു. പ്രപഞ്ചംതന്നെ ഒരു മഹാത്മ്യമല്ലേ?

അതുകൊണ്ട് വിശ്വാസത്തെ പൂർത്തിയാക്കുന്നവർ പൂർത്തിയാക്കട്ടെ. സുറിയാനി ആരാധനാക്രമം, സുറിയാനി വിശ്വാസം, സുറിയാനി പാരമ്പര്യം മഹത്തരമാണെന്നാണ് എന്റെ വിശ്വാസം. പക്ഷേ, ആ വിശ്വാസം പിന്തുടരുന്നവർ രണ്ടു ചേരിയായി നിന്നു പോർമുഖം തുറക്കുമ്പോൾ, തെരുവിൽക്കിടന്നു തല്ലുകുമ്പോൾ, ശവശരീരംവെച്ച് വിലപേശുമ്പോൾ അത് അനേകം വിശ്വാസികളെ വേദനിപ്പിക്കുന്നു. സഭ യോജിച്ചു പോകണമെന്ന് ഇരുപക്ഷത്തെയും ബഹുഭൂരിപക്ഷം വിശ്വാസികളും ആത്മാർത്ഥമായി ആഗ്രഹിക്കുന്നു. ഓരോ പള്ളിയിലും ഇരുവിഭാഗത്തിലുംപെട്ടവരുടെ പൂർവ്വികർ അന്ത്യ വിശ്രമംകൊള്ളുന്നു. ആ പള്ളിയോടുള്ള വൈകാരികമായ ഒരാഭിമുഖ്യം ആ കുടുംബങ്ങൾക്കു കാണും.

ഓർത്തഡോക്സ്-യാക്കോബായ വിഭാഗങ്ങൾ സഹോദരങ്ങളല്ലേ? അവരുടെ ആരാധനാക്രമങ്ങൾ ഒന്നല്ലേ? ആരാധനാഗീതങ്ങൾ ഒന്നല്ലേ? പുരാതനപാട്ടുകളും കുർബാനക്രമവും ഒന്നല്ലേ? പൗരോഹിത്യവസ്ത്രധാരണരീതികൾ ഒന്നല്ലേ? നമ്മൾ നിയമത്തിന്റെ ഇഴകീറിയുള്ള പരിശോധനയ്ക്ക് അടിമപ്പെടണമോ? സുവിശേഷം പ്രഘോഷിക്കുന്ന, യേശുദേവൻ കാട്ടിത്തന്ന, സ്നേഹത്തിന്റെ, കരുതലിന്റെ, ദയയുടെ, സാഹോദര്യത്തിന്റെ പാതയിൽ ഒരുമയോടെ കഴിയണമോ? നിയമവും അവകാശവും സ്നേഹത്തിനും ക്ഷമയ്ക്കും വഴിമാറിയാൽ പ്രശ്നങ്ങൾ അവസാനിക്കും. ശാന്തിയും സമാധാനവും മലങ്കരസഭയിൽ പുനർജനിക്കും. സ്നേഹമാണ് ക്രൈസ്തവസഭയുടെ അടിസ്ഥാനമെങ്കിലും അതില്ലാത്തത് നമ്മുടെ പള്ളികളിൽമാത്രമാണ്. സ്വാർത്ഥതയും അഹങ്കാരവും കോടതിയും കേസും തെരുവിലെ പോർവിളിയും അവകാശവാദങ്ങളും അവസാനിപ്പിച്ച് സ്നേഹത്തിന്റെ തീരത്ത്, ക്ഷമയുടെ മാർഗ്ഗത്തിൽ, സാഹോദര്യത്തിന്റെ അനുഭവത്തിൽ നമുക്കൊന്നായിക്കൂടെ? ദൈവാലയങ്ങളിൽ ഒന്നിച്ചാശീർവ്വദിക്കൂടെ? “സമാധാനമുണ്ടാക്കുന്നവർ ഭാഗ്യവാന്മാർ, എന്തുകൊണ്ടെന്നാൽ അവർ ദൈവത്തിന്റെ പുത്രന്മാർ എന്നു വിളിക്കപ്പെടും” - വേദപുസ്തകം പ്രഘോഷിക്കുന്നത് അതാണ്.

ഏറ്റവും ആദരണീയനായ ബാവാ തിരുമേനീ, വഴി ദുർഘടമാണെന്നറിയാം; എങ്കിലും ഈ ക്രൈസ്തവദാസ്യം ഏറ്റെടുക്കുവാൻ അവിടുന്ന് മുന്നിട്ടിറങ്ങണമെന്നാണ് ഈ എളിയവനായ എന്റെ അപേക്ഷ.

ഏറ്റവും ബഹുമാനത്തോടെ, തോമസ് കണ്ണങ്കര
- യാക്കോബായ, ഓർത്തഡോക്സ് സഭകളിലെമാത്രമല്ല, ക്രിസ്തീയത വറ്റിവരണ്ടിട്ടില്ലാത്ത കേരളത്തിലെ സാധാരണക്കാരായ മുഴുവൻ വിശ്വാസികളുടെയും ഒരു പൊതുവികാരവും വിചാരവുമാണ് ശ്രീ. തോമസ് കണ്ണങ്കര ഇവിടെ പ്രകടിപ്പിച്ചിരിക്കുന്നത്. സുപ്രീംകോടതി വിധിയെന്ന ഒരു കടലാസ് ഉയർത്തിപ്പിടിച്ച് യേശുവിന്റെ കല്പനകളെ വലിച്ചെറിയുന്ന സഭാനേതൃത്വങ്ങൾക്കെതിരെയുള്ള ഒരു വിരോധചൂണ്ടൽകൂടിയാണ്, പ്രാതിനിധ്യസ്വഭാവമുള്ള ഈ കത്ത്.

മാരാമൻ കൺവൻഷനിൽ കാതോലിക്കാ ബാവാതന്നെ ഉയർത്തിക്കാട്ടിയ യേശുവിന്റെ സാരോപദേശങ്ങളുടെ വഴിയേ യാക്കോബായ-ഓർത്തഡോക്സ് സഭാത്തർക്കം പരിഹരിക്കാനുള്ള പുതിയ തുടക്കങ്ങളുണ്ടാകട്ടെ!

- എഡ്വർദ്



സാധു ഇട്ടിയവിരാ കെ.സി.ആർ.എം പ്രവർത്തകർക്കൊപ്പം



ആന്റോ മാങ്കുട്ടം,
(സെക്രട്ടറി, KCRM),
ഫോൺ: 9447136392

നൂറു പിന്നിടുന്ന സാധു ഇട്ടിയവിരാ

നൂറു വയസ് പിന്നിടുക. 101-ാം പിറന്നാൾ ആഘോഷത്തിൽ ശരാശരി ആരോഗ്യത്തോടുകൂടി പങ്കെടുക്കുക. അത്ര ചില്ലറക്കാര്യമല്ല. ഈ ഭാഗ്യവാൻ ആരാണ്? അദ്ദേഹമാണ്, എഴുത്തുകാരനും പ്രസംഗകനും സാമൂഹികപരിഷ്കർത്താവുമായ സാക്ഷാൽ സാധു ഇട്ടിയവിരാ. 2022 മാർച്ച് 18-ന് സാധു ഇട്ടിയവിരാ എന്ന സഞ്ചാരിക്ക് നൂറു വയസ് പൂർത്തിയായിരിക്കുന്നു. അന്ന് വളരെ എളിയ നിലയിൽ 101-ാം പിറന്നാൾ കോതമംഗലത്തിന് അടുത്തുള്ള ഇരമല്ലൂരിലുള്ള ജീവജ്യോതിയിൽ ആഘോഷിക്കുകയാണ്.

1922 മാർച്ച് 18-നു കോട്ടയം ജില്ലയിൽ പാലായ്ക്കു സമീപം കൊല്ലപ്പള്ളി എന്ന ഗ്രാമത്തിലാണ് സാധു ഇട്ടിയവിരാ ഭൂജാതനായത്. രണ്ടു സഹോദരന്മാരും രണ്ടു സഹോദരികളും ഉൾപ്പെടെ അഞ്ചുപേർ. ഹൈസ്കൂൾ വിദ്യാഭ്യാസത്തിനുശേഷം കുറെ നാൾ ചില്ലറ ജോലികളുമായി പലയിടത്തും അലഞ്ഞു നടന്നു. തുടർന്ന് പട്ടാളത്തിൽ ചേർന്നു. രണ്ടാം ലോകമഹായുദ്ധം നടക്കുന്ന സമയം. 1942 മുതൽ 1947 വരെയുള്ള അഞ്ചുവർഷം. അതിനുശേഷം പട്ടാളത്തിൽനിന്നു മടങ്ങിപ്പോന്നു. തുടർന്ന്, എറണാകുളം തേവര കോളേജിൽ രണ്ടു വർഷം കോളേജ് പഠനം.

1950-ൽ ഈശോ സഭയിൽ (Society of Jesus) ചേർന്നു വൈദികപഠനം ആരംഭിച്ചു. തത്യാശാസ്ത്രവും ദൈവശാസ്ത്രവും ഉൾപ്പെടെ ഒൻപതു വർഷത്തെ വൈദികപഠനം ഇട്ടിയവിരായിൽ മാറ്റത്തിന്റെ വിത്തുപാകി. മാനസിക

സംഘർഷങ്ങളും സംഘട്ടനങ്ങളും അദ്ദേഹത്തെ മറിച്ചു. ചിന്തകൾ കടിഞ്ഞാണില്ലാതെ പാറി നടന്നു. ഒരു വൈദികനായിരുന്നുകൊണ്ട് സമൂഹത്തിനു നന്മ ചെയ്യുക സാധ്യമല്ലെന്ന ചിന്ത അദ്ദേഹത്തിൽ രൂപമുലമായി. തന്റെ ചിന്തകൾക്കും ഭാവനകൾക്കും അതിരുകൾ തിരിച്ച് വേലി കെട്ടി നിർത്തുവാനുള്ള അധികാരികളുടെ ആഹ്വാനത്തെ എതിർക്കുവാൻ തന്നെ തീരുമാനിച്ചു. നാളുകളായുള്ള ചിന്തകൾക്കുശേഷം വൈദികപഠനം ഉപേക്ഷിക്കുവാൻ ഉറപ്പിച്ചു. പൗരോഹിത്യപട്ടത്തിന് ഒൻപതു മാസമാത്രം ബാക്കി നിലക്കെയാണ് ഇദ്ദേഹം വൈദികപഠനം അവസാനിപ്പിച്ച് പുറത്തേക്ക് വന്നത്. അദ്ദേഹത്തിന്റെ ആശയങ്ങൾക്ക് പിന്തുണ നൽകുവാൻ അധികമാരും മുന്നോട്ടു വന്നില്ല. കത്തോലിക്കാസഭയിലെ യാഥാസ്ഥിതിക നേതൃത്വം അദ്ദേഹത്തെ നഖശിഖാന്തം എതിർത്തു. വീട്ടിൽനിന്നും നാട്ടിൽനിന്നും തന്റെ രൂപതയിൽനിന്നും അദ്ദേഹം ബഹിഷ്കൃതനായി. കുറ്റപ്പെടുത്തലുകളും ഒറ്റപ്പെടുത്തലുകളും അദ്ദേഹത്തെ നിരന്തരം വേട്ടയാടി. ഏവരാരും ഉപേക്ഷിക്കപ്പെട്ട തന്റെ ജീവിതം ചോദ്യചിഹ്നമായി മാറി. വഴിവക്കിലും കടത്തിണ്ണയിലും സ്കൂൾ വരാന്തകളിലും അന്തിയുറങ്ങി. പലപ്പോഴും പച്ചവെള്ളം ഭക്ഷണമാക്കി.

“ദൈവം സ്നേഹമാകുന്നു” എന്ന വാക്കുകൾ തന്റെ നീളൻ കുപ്പായത്തിൽ എഴുതിവെച്ചുകൊണ്ടുള്ള യാത്ര മൂന്നു പതിറ്റാണ്ടുകൾ തുടർന്നു. കേരളത്തിലങ്ങാളമിങ്ങാളം താരതമ്യേന കാൽനടയായി നടന്നുനീങ്ങി. ബസ്സ്റ്റോപ്പുകളിലും



ആന്റോ മാങ്കുട്ടം പൊന്നാട അണിയിക്കുന്നു. സമീപത്ത് കെ. ജോർജ്ജ് ജോസഫ്

ഇന്ത്യയിലെ പല സംസ്ഥാനങ്ങളിലും അദ്ദേഹം തന്റെ സ്നേഹസന്ദേശവുമായി പ്രസംഗിച്ചു നടന്നു. ഇതിനിടയിൽ കൊച്ചു കൊച്ചു വാക്കുകളിലൂടെ, വാചകങ്ങളിലൂടെ ലേഖനങ്ങൾ പത്രമാസികകളിൽ പ്രസിദ്ധീകരിച്ചു തുടങ്ങി. കൊച്ചുവാക്കുകളിലൂടെ വലിയ കാര്യങ്ങൾ എഴുതി. പത്രമാസികകളിൽ സാധു ഇട്ടിയവിയുടെ ലേഖനങ്ങൾ നിറഞ്ഞു. ഇംഗ്ലീഷിലും മലയാളത്തിലുമായി 16000-ലധികം ലേഖനങ്ങൾ ഇതിനകം പുറത്തു വന്നു. കോടിക്കണക്കിനു വായനക്കാർ അനുവാചകരായി. 65000-ലധികം പ്രഭാഷണങ്ങൾ.

വായനശാലകളിലും ആദ്യമാദ്യം ദൈവവചനം പ്രസംഗിച്ചു. പ്രസംഗമായിരുന്നില്ല, കുറച്ച് നല്ല വാക്കുകൾ. പലയിടത്തും ആളുകൾ അദ്ദേഹത്തിന്റെ വാക്കുകൾ ഇഷ്ടപ്പെട്ടു തുടങ്ങി. പിന്നീട് സ്കൂളുകളിലും കോളേജുകളിലും പ്രസംഗപര്യടനം തുടർന്നു. ആരെങ്കിലും ഭക്ഷണം കൊടുത്താൽ കഴിക്കും. പട്ടിണിയിലും പര്യടനത്തിലും ദൈവസ്നേഹത്തിന്റെ ആഴം അടുത്തറിഞ്ഞു. യാത്ര കേരളം പിന്നിട്ട് ഇന്ത്യയുടെ പല ഭാഗങ്ങളിലൂടെയായി. സ്നേഹത്തിന് അതിർവരമ്പുകളില്ല. സ്നേഹത്തിന്റെ സന്ദേശമായി സ്കൂളുകളിലും കോളേജുകളിലും പള്ളികളിലും സ്ഥാപനങ്ങളിലും ചന്തകളിലും തെരുവുകളിലും ഗ്രാമങ്ങളിലും നഗരങ്ങളിലും രാജ്യരാജ്യാന്തര

ങ്ങൾ പിന്നിട്ട് യാത്ര തുടർന്നു. വേഷഭൂഷാധികൾ ഇല്ലാതെ, അനുചരവൃന്ദമില്ലാതെ നടന്ന സാധുവിന്റെ ജീവിതം ഒരു അത്ഭുതമാണ്, ഒരു ദൈവിക പ്രതിഭാസമാണ്. ദൈവവചനങ്ങളും സ്നേഹസന്ദേശങ്ങളുമായി നഗ്നപാദനായി തീർത്ഥയാത്രകൾ ഒരു ഇളം തെന്നൽപോലെ അദ്ദേഹത്തിന്റെ വാക്കുകൾ ഒരു മാസ്മതികൾക്കായി എത്രയെത്ര പേരിൽ ആശ്വാസത്തിന്റെ, മാനസാന്തരത്തിന്റെ, അനുകമ്പയുടെ തുവൽസ്പർശമായി. നിഷ്കളങ്കമായി സാധു ഇട്ടിയവിയായി ചിരിച്ചുകൊണ്ടിരുന്നു. കാപട്യമില്ലാത്ത ഈ പാൽപ്പുഞ്ചിരിയുടെ ചാരെ നിന്നവർക്ക് ആശ്വാസത്തിന്റെ കുളിർതെന്തെന്ന് അനുഭവിക്കുവാൻ സാധിച്ചു. ആദ്യമാദ്യം അവഗണിച്ചു നടന്നുപോയവർ അദ്ദേഹത്തിന്റെ വാക്കുകളിലെ തെളിമയാർന്ന ചിന്തകളിൽ നന്മ കണ്ടെത്തിത്തുടങ്ങി.

ഇന്ത്യയിലെ പല സംസ്ഥാനങ്ങളിലും അദ്ദേഹം തന്റെ സ്നേഹസന്ദേശവുമായി പ്രസംഗിച്ചു നടന്നു. ഇതിനിടയിൽ കൊച്ചു കൊച്ചു വാക്കുകളിലൂടെ, വാചകങ്ങളിലൂടെ ലേഖനങ്ങൾ പത്രമാസികകളിൽ പ്രസിദ്ധീകരിച്ചു തുടങ്ങി. കൊച്ചു വാക്കുകളിലൂടെ വലിയ കാര്യങ്ങൾ എഴുതി. പത്രമാസികകളിൽ സാധു ഇട്ടിയവിയുടെ ലേഖനങ്ങൾ നിറഞ്ഞു. ഇംഗ്ലീഷിലും മലയാളത്തിലുമായി 16000-ലധികം ലേഖനങ്ങൾ ഇതിനകം പുറത്തു വന്നു. കോടിക്കണക്കിനു വായനക്കാർ അനുവാചകരായി. 65000-ലധികം പ്രഭാഷണങ്ങൾ. സാധുവിന്റെ പെരുമ ഇന്ത്യയ്ക്കു പുറത്തേക്ക് വ്യാപിച്ചു. 1950-ൽ പാലായിൽനിന്നു കോട്ടയം അരമന വഴി ചങ്ങനാശ്ശേരി മെത്രാന്റെ രൂപതാമന്ദിരത്തിലേക്കുള്ള യാത്ര. ചങ്ങനാശ്ശേരിയിൽനിന്നു കന്യാകുമാരിയിലേക്ക് തുടർന്ന യാത്ര, അമേരിക്ക, കാനഡ, തായ്‌ലണ്ട്, ഇസ്രായേൽ തുടങ്ങിയ രാജ്യങ്ങളിലേക്ക് പടർന്നുകയറി. സാധു ഇട്ടിയവിയോ ലോകം അറിയുന്ന പ്രസംഗകനും എഴുത്തുകാരനുമായി വളർന്നുകൊണ്ടേയിരുന്നു.

ഈ മാർച്ച് മാസം എട്ടാം തീയതി ഈ ലേഖകൻ സാധു ഇട്ടിയവിയുടെ ഭവനത്തിലെത്തി അദ്ദേഹവുമായി ദീർഘസമയം സംസാരിച്ചു. നൂറു വയസ്സുകാരനായ ഇട്ടിയവിയോട് കാര്യമായ ശാരീരിക അവശതകൾ ഇല്ലായെന്നു പറയാം. ഈയുള്ളവൻ അദ്ദേഹത്തിന്റെ ഭവനത്തിൽ എത്തുമ്പോൾ തന്റെ മുറിയിലിരുന്നു പഴയ ചില പുസ്തകങ്ങൾ പരതുകയായിരുന്നു. ഏറെ സ്നേഹത്തോടുകൂടി ഞങ്ങൾ സംസാരിച്ചു. ഈ നൂറിന്റെ തികവിലും അദ്ദേഹത്തിന്റെ ചിന്തകൾക്ക് ഒട്ടും തീക്ഷ്ണത കുറഞ്ഞിട്ടില്ല. സാമൂഹികവിഷയങ്ങളിലും മതപരമായ ചിന്തകളിലും രാഷ്ട്രീയപഠനങ്ങളിലും ഇപ്പോഴും നവീനമായ ആശയങ്ങളിലൂടെ യാത്രചെയ്യുവാനുള്ള അദ്ദേഹത്തിന്റെ കഴിവ് അപാരംതന്നെ!

തന്റെ പഴയ കാലങ്ങളിലേക്ക് ചിന്തകൾ പായിക്കുമ്പോൾ നല്ല വ്യക്തതയോടുകൂടിയാണ് മറുപടി പറഞ്ഞത്. വർഷങ്ങൾക്കു മുൻപ് തന്റെ മനസ്സിൽ രൂപപ്പെട്ട ചിന്തകൾക്ക് ഒട്ടും എരിവും പുളിയും നഷ്ടപ്പെട്ടിട്ടില്ല. ഏറ്റവും പുതിയ കാര്യം സംസാരിക്കുമ്പോൾമാത്രം അല്പപ്രവർത്തനം ഓർമ്മക്കുറവുകൾ ഇല്ലാതില്ല താനും. എനിക്ക് അദ്ദേഹത്തിന്റെ ചില പുസ്തകങ്ങൾ തരുവാൻ ശ്രമിച്ചെങ്കിലും എന്റെ കൈവശമുള്ളതുകൊണ്ട് സ്നേഹപൂർവ്വം മടക്കിക്കൊടുത്തു.

1947-ൽ തനിക്ക് പട്ടാളത്തിൽ ലഭിച്ച ശമ്പളം 60 രൂപയായിരുന്ന കാര്യം പ്രത്യേകം എടുത്തു പറഞ്ഞു. തന്റെ യാത്രയുടെ തുടക്കം പാലായിൽനിന്നു കോട്ടയം വഴി ചങ്ങനാശ്ശേരിയിലെത്തി കന്യാകുമാരിയിലേക്കുള്ള യാത്ര ഇപ്പോഴും

“അമനയിൽ ഫോൺ അറ്റൻഡ് ചെയ്യുവാനും അവിടെ അടുക്കളജോലി ചെയ്യുവാനും അവിടെ മുറി അടിച്ചു വൃത്തിയാക്കുവാനും സ്ഥാപനങ്ങളുടെ കണക്കെഴുതുവാനുമാണ് കന്യാസ്ത്രീകളെ അധികാരികൾ നിയമിച്ചിരിക്കുന്നത്. വാസ്തവത്തിൽ അവരുടെ സമ്പ്രദായത്തിൽ ഇത്തരം ജോലികൾ അവർക്ക് ചേർന്നതല്ല. പുരുഷന്മാരെപ്പോലെ ആത്മീയനേതൃത്വത്തിലേക്ക് വളർന്നുവരുവാൻ കന്യാസ്ത്രീകളെ അനുവദിക്കാറില്ല.”


അദ്ദേഹത്തിന്റെ മനോമുകുരത്തിൽ ഒളി മങ്ങാതെ കിടപ്പുണ്ട്. അക്കാലത്തെ സഭാനേതാക്കന്മാരുടെ എതിർപ്പും അവരുടെ നീരസവും ഇപ്പോഴും അദ്ദേഹത്തിൽ ജ്വലിച്ച് നില്പുണ്ട്.

ഞങ്ങളുടെ ചർച്ച സ്വാഭാവികമായും ക്രിസ്ത്യൻ സഭകളെപ്പറ്റിയായി. പ്രത്യേകിച്ചും കത്തോലിക്കാ സഭയുമായുള്ള അടുപ്പം. ഇന്ന് സഭയിൽ ജനാധിപത്യചിന്ത തീരെയില്ല എന്നു പറഞ്ഞു. സഭയെന്നു പറഞ്ഞാൽ 99 ശതമാനം ആളുകൾ അത്മായരാണെന്ന സത്യം സഭാഭരണക്കാർ മറന്നുകൊണ്ടാണ് പ്രവർത്തിക്കുന്നതെന്നും പറയുകയുണ്ടായി. സ്ത്രീകൾക്ക്, പ്രത്യേകിച്ചു കന്യാസ്ത്രീകൾക്ക് സഭയിൽ യാതൊരു പരിഗണനയും ഇല്ലായെന്ന് അദ്ദേഹം പറഞ്ഞുവെച്ചു.

2001 ജൂൺ 17-ലെ ‘സൺഡേ ശാലോ’യിൽ വന്ന അദ്ദേഹത്തിന്റെ ഒരു ലേഖനത്തെക്കുറിച്ച് ഈയുള്ളവൻ അദ്ദേഹത്തോട് ചോദിക്കുകയുണ്ടായി. ആ ലേഖനത്തിൽ നിന്ന് ഏതാനും ഉദ്ധരണികൾ ഇതാ: “സ്ത്രീയാണെങ്കിലും പുരുഷനാണെങ്കിലും മനുഷ്യനെ മനുഷ്യനായി അംഗീകരിക്കുക. നമ്മുടെ സഭയിൽ അതു കുറവാണ്. കന്യാസ്ത്രീകളുടെ ജീവിതം എന്നെ പലപ്പോഴും വേദനിപ്പിച്ചിട്ടുണ്ട്. അമനയിൽ ഫോൺ അറ്റൻഡ് ചെയ്യുവാനും അവിടെ അടുക്കളജോലി ചെയ്യുവാനും അവിടെ മുറി അടിച്ചു വൃത്തിയാക്കുവാനും സ്ഥാപനങ്ങളുടെ കണക്കെഴുതുവാനുമാണ് കന്യാസ്ത്രീകളെ അധികാരികൾ നിയമിച്ചിരിക്കുന്നത്. വാസ്തവത്തിൽ അവരുടെ സമ്പ്രദായത്തിൽ ഇത്തരം ജോലികൾ അവർക്ക് ചേർന്നതല്ല. പുരുഷന്മാരെപ്പോലെ ആത്മീയ നേതൃത്വത്തിലേക്ക് വളർന്നുവരുവാൻ കന്യാസ്ത്രീകളെ അനുവദിക്കാറില്ല.”

“അത്മായന്റെ അവകാശങ്ങളെപ്പറ്റി ആരും പുസ്തകം എഴുതിയിട്ടില്ല. സഭയെന്ന് പറഞ്ഞാൽ മെത്രാന്മാരും വൈദികരും സന്ന്യസ്തരുമാത്രമല്ല, ക്രിസ്തുവിനു സാക്ഷ്യംവഹിക്കുന്ന വിശ്വാസികളുടെ സമൂഹമാണ്. അത്മായരുടേതാണ് സഭ. ഇങ്ങനെയൊക്കെയാണെങ്കിലും കാര്യം വരുമ്പോൾ സഭാധികാരികൾ രാഷ്ട്രീയക്കാരുടെ ശൈലി സ്വീകരിക്കുന്നു

ദൈവത്തിന്റെ സന്ദേശവാഹകൻ സാധു ഇട്ടിയവിര



ജനശതാവ്ദി സ്മരണിക

എഡിറ്റർ : ഡോ. സെബാസ്റ്റ്യൻ ഐക്കര

(കോഴിയുടെ മൂലയുട്ടുപോലെ). വാക്കിൽമാത്രമല്ല, പ്രവൃത്തിയിലും അത്മായപങ്കാളിത്തം നടപ്പാക്കണം.”

“നമ്മൾ ദളിത് ക്രൈസ്തവരെപ്പറ്റി വാ തോരാതെ സംസാരിക്കും. എന്തുകൊണ്ടാണ് ദളിത് ക്രൈസ്തവരിൽനിന്നു മെത്രാന്മാർ ഉണ്ടാവാത്തത്? എന്തുകൊണ്ട് ഈ ക്രൈസ്തവസഹോദരങ്ങളിൽനിന്നു വൈദികർ വ്യാപകമായി ഉണ്ടാകുന്നില്ല? സഭയെന്നാൽ കൂട്ടായ്മയുടെ കൂദാശയാണ്. എന്നാൽ ഇന്നത്തെ സഭയിൽ അതില്ല. സ്വേച്ഛാധിപത്യപരമായ ഭരണസമ്പ്രദായമാണ് ഇന്നിവിടെ നടക്കുന്നത്. ജനായത്തമനോഭാവം വളർന്നുവരുന്നു. അത്മായ-വൈദിക-സന്ന്യാസവൃത്യാസങ്ങൾ സഭയിൽ പാടില്ല. നാമെല്ലാവരും കർത്താവിന്റെ സഭയിലെ ഏകസമൂഹമാണ്.”

ഇരുപത് വർഷംമുമ്പ് സാധു ഇട്ടിയവിര പറഞ്ഞ കാര്യങ്ങൾ ഇപ്പോഴും അക്ഷരം പ്രതി തുടരുകയാണല്ലോ. ദൈവം എല്ലാവരെയും സ്നേഹിക്കുന്നു. കുടുംബജീവിതം മനുഷ്യരാശിയുടെ കേന്ദ്ര ബിന്ദുവാണ്. വിവാഹത്തിലൂടെയാണ് പൈതൃകസ്നേഹം, മാതൃസ്നേഹം, മക്കൾസ്നേഹം, സഹജീവിസ്നേഹം ഇതൊക്കെ രൂപപ്പെടുക. അതുപോലെ ദൈവം മനുഷ്യനെ ശിക്ഷിക്കുവാനായി വടിയും പിടിച്ച് കണക്കുപുസ്തകവും എഴുതി കാത്തിരിക്കുന്ന കാര്യസ്ഥനല്ല എന്നാണ് സാധുവിന്റെ ചിന്ത. ചാവുദോഷം, പാപദോഷം ഉത്ഭവ പാപം, നരകം, ശുദ്ധീകരണസ്ഥലം ഇതൊക്കെ ഓർത്തു ആരും വ്യാകുലപ്പെടേണ്ടതില്ലെന്നാണ് സാധു പക്ഷം.

സാധു ഇട്ടിയവിയറയുടെ ആദ്യപുസ്തകം ‘ദൈവം നമ്മുടെ പിതാവ്’ (The Witness) എന്നതായിരുന്നു. തുടർന്ന് 70 ഇംഗ്ലീഷ് പുസ്തകങ്ങളും 80 മലയാള പുസ്തകങ്ങളും ഉൾപ്പെടെ 150 ലധികം പുസ്തകങ്ങൾ പ്രസിദ്ധീകരിച്ചിട്ടുണ്ട്. നിരവധി അവാർഡുകൾ അദ്ദേഹത്തിനു ലഭിച്ചിട്ടുണ്ട്.



മതങ്ങൾക്കതീതനായ ക്രിസ്തു



കെ.ജി. പോൾ
(പ്രസിഡന്റ്, KCRM
തൊടുപുഴ യൂണിറ്റ്),
ഫോൺ: 9496577318

[ഈ പഠനലേഖനം രണ്ടു ലക്കങ്ങളിലായി പ്രസിദ്ധീകരിക്കുന്നു.]

ആത്മസാക്ഷാത്കാരം നേടുക, ഈശ്വരനെ ദർശിച്ച് മോക്ഷം പ്രാപിക്കുക - ഇവയൊക്കെയാണല്ലോ എല്ലാ മതങ്ങളുടെയും പൊതുവായ ലക്ഷ്യങ്ങളായി നാം പരിഗണിക്കുന്നത്. അതിനുവേണ്ടി വിവിധ മതങ്ങൾ വിവിധ മാർഗ്ഗങ്ങൾ നിർദ്ദേശിക്കുകയും ചെയ്യുന്നു. ഒരു സെമിറ്റിക്ക് മതമായ ക്രിസ്തുമതം പഠിപ്പിക്കുന്നത് 'യേശു ക്രിസ്തു വിൽക്കുടിമാത്രമേ രക്ഷയുള്ളൂ' എന്നും, അതുകൊണ്ട് മുക്തി പ്രാപിക്കുവാൻ എല്ലാവരും ക്രിസ്തുവിനെ രക്ഷിതാവായി അംഗീകരിക്കണമെന്നുമാണ്. ക്രൈസ്തവവിശ്വാസത്തിന്റെ ആധികാരിക വിശുദ്ധഗ്രന്ഥമായ വേദപുസ്തകത്തിലെ ചില വാക്യങ്ങളാണ് ഈ ബോധനത്തിനു പിന്നിൽ.

ഈ ബോധനവൽക്കരണത്തിന്റെ പരിണിതഫലമായി നൂറ്റാണ്ടുകളായി ക്രിസ്തുമതം ഇതരമതങ്ങളോട് പൊതുവേ നിഷേധം

ധാത്മകസമീപനമാണ് എടുത്തുപോന്നിട്ടുള്ളത്. എന്നാൽ ആദ്യത്തെ മൂന്നു നൂറ്റാണ്ടുകളിലെ സഭാപിതാക്കന്മാർ ഇതര സംസ്കാരങ്ങളോട് ആദരവ് കാണിച്ചിരുന്നു. "ക്രിസ്തുവിൽ മാംസമായ വചനം ബീജരൂപത്തിൽ എല്ലാ മതസംസ്കാരങ്ങളിലുമുണ്ട്" (ജസ്റ്റിൻ); "ആത്മാവിന്റെ പ്രവർത്തനം എല്ലാ മതങ്ങളിലുമുണ്ട്" (ഇരനേയൂസ്); "സത്യത്തിന്റെ നദിയിലേക്കുള്ള നീർച്ചാലുകൾപോലെയാണ് ലോകമതങ്ങൾ" (ക്ലൈമന്റ്) - ഈ വിധമാണ് ക്രൈസ്തവദാർശനികർ അന്നു ചിന്തിച്ചിരുന്നത്.

എന്നാൽ പീഡിതസഭ രാഷ്ട്രീയ - സാമ്പത്തിക മേൽക്കോയ്മ പിടിച്ചുപറ്റിയതോടെ മനോഭാവം മാറ്റി. ഇതര മതങ്ങളോട് അസഹിഷ്ണുതയോടെ ക്രൈസ്തവർ ഇടപെടാൻ തുടങ്ങി. 'സഭയ്ക്കുപുറമേ രക്ഷയില്ല' എന്ന സിദ്ധാന്തവുമായി മുന്നേറി യൂറോപ്പിലെ ഗോത്രമതങ്ങളെയെല്ലാം തകർത്ത് അവിടെയുള്ളവരെല്ലാം ക്രൈസ്തവരാക്കി മാറ്റി. 15-ാം നൂറ്റാണ്ടിനുശേഷം ഇതര ഭൂഖണ്ഡങ്ങളിലേക്കും ഈ

ദർശന അവാർഡ്, മക്കുഴിക്കരി അവാർഡ്. ആൽബറേനിയ അവാർഡ്, ബിഷപ്പ് വയലിൽ അവാർഡ്, മദർതെരേസ അവാർഡ്, ഗ്രേസ് ജീവൻ അവാർഡ്, ഹോസാനാ അവാർഡ് എന്നിവ ഇദ്ദേഹത്തിനു ലഭിച്ച അവാർഡുകളിൽ ചിലതുമാത്രം. അമേരിക്കയിൽ പ്രസിദ്ധീകരിച്ച ചില പുസ്തകങ്ങളുടെ റോയൽറ്റി ഇപ്പോഴും ലഭിക്കുന്നുണ്ട്.

ഇദ്ദേഹത്തിനു ലഭിച്ച അവാർഡുകളിൽ ഏറ്റവും വിലമതിക്കപ്പെടുന്ന അവാർഡ് 'ആൽബർട്ട് ഷൈറ്റ്സർ ഇന്റർനാഷണൽ അവാർഡ്' ആണ്. അഞ്ചു വർഷത്തിൽ ഒരിക്കൽമാത്രമാണ് ഈ അവാർഡ് ലഭിക്കുക. ഇന്ത്യയിൽ ആദ്യമായി മദർ തെരേസായ്ക്കാണ് ഈ അവാർഡ് ലഭിച്ചത്. 1981-ൽ ആണ് സാധുഇട്ടിയവിരാജ്ക്ക് ഈ അവാർഡ് ലഭിച്ചത്. ഒരു ലക്ഷം രൂപയാണ് അവാർഡ് തുക. അടുത്ത അഞ്ചു വർഷത്തേക്ക് ഓരോ ലക്ഷം രൂപ വീതം ലഭിക്കുമെന്നതാണ് അവാർഡിന്റെ പ്രത്യേകത.

പ്രസംഗവും പുസ്തകമെഴുത്തും സാമൂഹികസേവനവുമായി നടക്കുന്നതിനിടയിൽ മറ്റൊരു ചിന്തകുടി അദ്ദേഹത്തിനുണ്ടായി - മനുഷ്യജന്മം പൂർണ്ണമാകണമെങ്കിൽ കുടുംബജീവിതം ഉണ്ടാവണമെന്ന കാര്യം. 1978 ഫെബ്രുവരി

2-ന്, തന്റെ 56-ാമത്തെ വയസിൽ, സാധു ഇട്ടിയവിരാ വിവാഹിതനായി. തിരുവല്ല മണലേൽ ജോസഫ് - തങ്കമ്മ ദമ്പതികളുടെ മകൾ ലാലിക്കുട്ടിയാണ് ഭാര്യ. ഇവരുടെ ഏകമകൻ ജിജോ കോതമംഗലം സെന്റ് ജോർജ്ജ് ഹയർ സെക്കണ്ടറി സ്കൂളിൽ ഇംഗ്ലീഷ് അദ്ധ്യാപകനായി ജോലി ചെയ്യുന്നു. ജിജോയുടെ സഹധർമ്മിണി ജെയ്സി. ജിജോ-ജെയ്സി ദമ്പതികളുടെ മകൾ എമ്മ മരിയാ നാലാം ക്ലാസ് വിദ്യാർത്ഥിനി.

അദ്ദേഹത്തിന്റെ നൂറാം ജന്മവാർഷികദിനത്തിൽ പങ്കെടുക്കാൻ കഴിഞ്ഞതിന്റെ ചാരിതാർത്ഥ്യത്തിലാണ്, KCRM-നെ പ്രതിനിധീകരിച്ച് അവിടെയെത്തിയ കെ. ജോർജ്ജ് ജോസഫ്, മാത്യു എം. തറക്കുന്നേൽ, ജോസ് തെങ്ങുംപള്ളിൽ, പിന്നെ ഈയുള്ളവനും.

സാധുഇട്ടിയവിരാ - ലാലിക്കുട്ടി - ജിജോ - ജെയ്സി - എമ്മ മരിയാ ഈ പഞ്ചനക്ഷത്ര കിളികൾ കോതമംഗലത്ത്, ഇരമല്ലൂരിൽ 'ജ്യോതി' എന്ന സ്ഥാപനത്തിൽ, വസിക്കുന്നു. ഇനിയുമേറെക്കാലം സാധു ഇട്ടിയവിരാ എന്ന മനുഷ്യസ്നേഹിയുടെ നറുമണം നമ്മുടെ സമൂഹത്തിൽ അലതല്ലെട്ടെ എന്നാശംസിക്കുന്നു!

ക്രൈസ്തവ സന്നിവേശം വ്യാപിച്ചു. പ്രാദേശികസംസ്കാരങ്ങളെ ആദരിക്കാനോ ഇതരമതങ്ങളെ അംഗീകരിക്കാനോ ക്രിസ്തുമതം തയ്യാറായില്ല. ഇന്നും വേണ്ടതുപോലെ തയ്യാറല്ല. എന്നാൽ ഇതരമതവിശ്വാസികളുടെ ക്രൈസ്തവരോടുള്ള സമീപനം പൊതുവേ അങ്ങനെയല്ല. ഉദാഹരണത്തിന് ലേഖകന്റെ നാട്ടിൽ കോടതിവിധിമൂലം പള്ളി നഷ്ടപ്പെട്ട യാക്കോബായ വിഭാഗം ഒരു പുതിയ പള്ളി പണിതപ്പോൾ ഒരു ലക്ഷത്തിലേറെ രൂപാ വിലയുള്ള ഒരു മണി സംഭാവന ചെയ്തത് അയൽക്കാരായ ചില ഹൈന്ദവകുടുംബങ്ങളാണ്. ക്രൈസ്തവരോടുള്ള ഇതരമതസ്ഥരുടെ സമീപനത്തോളം വിശാലമല്ല ക്രൈസ്തവരുടെ തിരികെയുള്ള സമീപനം എന്നതാണു വസ്തുത.

എന്നാൽ കഴിഞ്ഞ അമ്പതിലേറെ വർഷമായി ക്രൈസ്തവ സഭകളുടെ സമീപനത്തിൽ വലിയ മാറ്റം വന്നിട്ടുണ്ട്. രണ്ടാം വത്തിക്കാൻ കൗൺസിലിന്റെ പ്രബോധനവും സഭകളുടെ ലോകകൗൺസിലിന്റെ നിലപാടുകളും ക്രൈസ്തവ വചനത്തെ തിരുത്തിക്കുറിച്ചു. തങ്ങളുടെ അന്ധവും ഏകപക്ഷീയവുമായ ബൗദ്ധികസമീപനത്തിൽനിന്ന് സഭാധികാരികൾ പുറത്തുവന്നു. “ഇതര മതങ്ങളിൽ കാണുന്ന സത്യവും വിശുദ്ധവുമായ ഒന്നിനെയും സഭ നിഷേധിക്കുന്നില്ല; ആത്മാർത്ഥമായ ആദരവോടെയാണ് അവയെല്ലാം നോക്കിക്കാണുന്നത്” എന്ന കൗൺസിൽ പ്രഖ്യാപനം സുപ്രധാനമാണ്. “ഇതരമതങ്ങളിലെ പുണ്യഗ്രന്ഥങ്ങളിലും ധാർമ്മികാനുശാസനങ്ങളിലും സഭ കാണുന്നത് വചനത്തിന്റെ വിത്തുകളും രശ്മികളുമാണെന്ന് നാം, “അവിടെയെല്ലാം ഈശ്വരന്റെ നിഗൂഢസാന്നിധ്യം ഉണ്ട്” ന്നും, “ദൈവാത്മാവിന്റെ പ്രവർത്തനം ക്രിസ്തുമതത്തിൽ മാത്രമല്ല നടക്കുന്നതെന്ന് നാം കൗൺസിൽ കണ്ടെത്തി. അതുകൊണ്ട് ദൈവാത്മാവിന്റെ പ്രവർത്തനം ക്രിസ്തുമതത്തിൽമാത്രമല്ല നടക്കുന്നതെന്ന് കൗൺസിൽ പ്രഖ്യാപിച്ചു. “ആകയാൽ മതാന്തരബന്ധങ്ങളിലൂടെ വിടരുന്ന ഈ സംസ്കൃതിയുടെ ലക്ഷ്യം എല്ലാ മനുഷ്യരെയും ക്രിസ്ത്യാനികളാക്കുകയെന്നതല്ല; പിന്നെയോ, ഒരേയൊരു ദൈവാത്മാവിന്റെ പ്രവർത്തനമേഖലയിൽ എല്ലാ മനുഷ്യരെയും ഒന്നിപ്പിക്കുക എന്നതാണ്” (D-G.92). “എല്ലാ മതങ്ങളിലും മതങ്ങൾക്കതീതമായും നിരന്തരം വീശുന്ന ദൈവാത്മാവിന്റെ പ്രവർത്തനത്തിനുമേൽ ഹൃദയം തുറക്കുകയെന്നതാണ് മതാന്തരബന്ധങ്ങളുടെ ലക്ഷ്യം. വിവിധ മതസ്ഥരായ നാമെല്ലാവരും ഒരേയൊരു ദൈവത്തിലേക്കു നീങ്ങുന്ന സഹതീർത്ഥാടകരാണെന്ന് ജോൺ പോൾ മാർപാപ്പാ ഓർമ്മിപ്പിച്ചു” (അസ്സീസി 1986).

“ഇതരമതസ്ഥരെ ആദരിക്കാതെയും അവരിൽനിന്നു ദൈവാനുഭവം ഉൾക്കൊള്ളാതെയും ക്രൈസ്തവർക്ക് ഭാവിയിൽ യഥാർത്ഥ ക്രൈസ്തവരാകാൻ സാധ്യമല്ല” എന്ന പോൾ ആറാമൻ മാർപാപ്പായുടെ പ്രഖ്യാപനം (1964) വളരെ അർത്ഥവത്താണ്. യഥാർത്ഥ ഹിന്ദുവും യഥാർത്ഥ ക്രിസ്ത്യാനിയും ഒന്നുതന്നെയെന്ന വിവേകാനന്ദമൊഴികളോട് സാമ്യമുള്ള ഈ പ്രഖ്യാപനം സഭ ഗൗരവമായി എടുക്കണം. ദൈവരാജ്യത്തിലേക്കുള്ള തീർത്ഥാടനപ്രക്രിയയിൽ ആരും ആർക്കും മുൻപിലോ പിറകിലോ അല്ല. തീവ്രവാദികളായ ചില പ്രോട്ടസ്റ്റന്റ് സുവിശേഷകർ ചെയ്യുന്നതുപോലെ കേവലവാദം ഉന്നയിച്ച് ആർക്കും സ്വയം അളവുകോലായി പ്രഖ്യാപിക്കാനാകുകയില്ല. പരസ്പരം വഴികാട്ടികളായി നീങ്ങേണ്ട വരാണ് വിവിധ മതവിശ്വാസികൾ. മനുഷ്യനിലെ ദിവ്യതയ്ക്ക്


വികാസമേകാനാണ് ഉദാത്തമായ ഏതൊരു മതവും ശ്രമിക്കുന്നത്. ഇവിടെയാണ് വിവിധ മതവിശ്വാസികൾ അതിരുകൾക്കപ്പുറം ഒന്നിച്ചുചേരുന്നത്.

“യേശുവിലല്ലാതെ മറ്റൊരുത്തനിലും രക്ഷയില്ല” എന്ന പത്രോസിന്റെ വാക്കുകൾ ഉദ്ധരിച്ചുകൊണ്ട് ‘സഭയ്ക്കു പുറമെ രക്ഷയില്ല’ എന്ന സിദ്ധാന്തവുമായി മുന്നേറിയ സഭയുടെ ഇന്നത്തെ അവസ്ഥ നോക്കിയാൽ ‘സഭയ്ക്കകത്തും രക്ഷയില്ല’ എന്നു പറയേണ്ടിവരും. ഓർത്തഡോക്സ്-യാക്കോബായ ഭിന്നത ഒരു വെടിനിറുത്തൽ അവസ്ഥയിലെത്തിയപ്പോൾ, ഇതാ കത്തോലിക്കാസഭയിൽ ഭിന്നത രൂക്ഷമായിരിക്കുന്നു! സഭയ്ക്കകത്തു സമാധാനമില്ലെന്നു പറയുന്ന കർദ്ദിനാളിനെതിരെ വൈദികരും വിശ്വാസികളും പരസ്യപ്രകടനങ്ങൾ നടത്തുന്നു. തങ്ങൾക്കു രക്ഷയില്ലെന്നു പറഞ്ഞ് പീഡനപരാതിയുമായി കന്യാസ്ത്രീകൾ തെരുവിലിറങ്ങുന്നു...

ഇതരമതസ്ഥരിൽ ഉൽക്കണ്ഠയും എതിർപ്പും സൃഷ്ടിക്കുന്ന ഈ ‘ഏകരക്ഷകൻ സിദ്ധാന്ത’ത്തെ കൂടുതൽ വിശാലമായ അർത്ഥത്തിൽ നാം മനസ്സിലാക്കേണ്ടതുണ്ട്. ‘യേശു ക്രിസ്തുവിൽക്കൂടിമാത്രമേ രക്ഷയുള്ളൂ’ എന്ന വാക്യത്തെ ‘യേശു കാണിച്ചുതന്ന മാർഗ്ഗത്തിലൂടെമാത്രമേ രക്ഷയുള്ളൂ’ എന്ന അർത്ഥത്തിൽ സംഗ്രഹിക്കണം. ആദ്യം നാം അറിയേണ്ടത് യേശുവിനെത്തന്നെയാണ്. മനുഷ്യവർഗ്ഗത്തിന് രക്ഷാമാർഗ്ഗം കാട്ടിത്തരുവാൻ വന്ന ദിവ്യഗുരുക്കന്മാരിൽ ഒരാൾ മാത്രമാണ് നസ്രേത്തിലെ യേശു എന്ന യോഗി. അവനിലെ ക്രിസ്തുത്വം വളർന്ന് അഖണ്ഡ സത്ചിദാനന്ദസ്വരൂപമായ പാരമാർത്ഥികസത്തയുമായി ഏകീഭവിച്ച് ക്രിസ്തുവായിത്തീർന്നു. അവൻ ആരെയും രക്ഷിക്കുന്നില്ല. എന്നാൽ അവൻ കാണിച്ചുതന്ന സ്നേഹത്തിന്റെയും കൂരിശിന്റെയും വഴി ജീവിതത്തിൽ സ്വീകരിച്ച് പാവങ്ങളോടു പക്ഷംചേർന്ന് ധീരതയുടെ മാതൃകയായ അവനോട് താദാത്മ്യം പ്രാപിച്ച് മുന്നേറുന്നവൻ ഒരു ദൈവിക നിയമപ്രകാരം രക്ഷിക്കപ്പെടും. അല്ലാതെ, സഭ ഇന്നു പ്രബോധിപ്പിക്കുന്നതുപോലെ യേശു ആരുടെയും ‘റെഡിമെന്റ്’ രക്ഷകൻ അല്ല. ഉദാഹരണത്തിന്, ടീച്ചർ പഠിപ്പിക്കുന്ന പാഠങ്ങൾ പഠിച്ച് പരീക്ഷയിൽ ശരിയുത്തരം എഴുതുന്ന കുട്ടിമാത്രമേ ജയിക്കുന്നുള്ളൂ. അല്ലാതെ ടീച്ചർ ആരെയും ജയിപ്പിക്കുന്നില്ല.

ഇതര മതാചാര്യന്മാരും യേശു കാണിച്ചുതന്ന ത്യാഗത്തിന്റെ മാർഗ്ഗംതന്നെയാണ് ആത്മരക്ഷയ്ക്കായി ഉപദേശിക്കുന്നത്. അതുകൊണ്ട് ഇതരമതങ്ങളിലും ക്രിസ്തുവിന്റെ നിഗൂഢസാന്നിധ്യം ഉണ്ട്. അന്യദൈവങ്ങളെ ആരാധിക്കരുത് എന്ന വേദപുസ്തക വാക്യത്തിന്റെ (പുറപ്പാട് 20:3) പിൻബലത്തിൽ അന്യദൈവങ്ങളെ ആരാധിക്കുന്നവൻ എന്ന് ഇതരമതസ്ഥരെ ആക്ഷേപിക്കുന്നവർ അറിഞ്ഞിരിക്കേണ്ട ഒരു കാര്യം അന്യദൈവങ്ങളില്ല; പിന്നെയോ അന്യദൈവസങ്കല്പങ്ങളേ ഉള്ളൂ എന്നാണ്. ഒരേ ദൈവത്തെത്തന്നെയാണ് വിവിധമതസ്ഥർ വിവിധ സങ്കല്പങ്ങളിലൂടെ ആരാധിക്കുന്നത്. ഉദാഹരണത്തിന്, ഒരു മനുഷ്യനെ അയാളുടെ ഭാര്യ ഭർത്താവായി കാണുന്നു, മക്കൾ പിതാവായി കാണുന്നു, മാതാപിതാക്കൾ മകനായി കാണുന്നു. ഇവിടെ ഭർത്താവായും പിതാവായും മകനായും കാണപ്പെടുന്ന വ്യക്തി ഏകനായിരിക്കുന്നതുപോലെ, ഏകനായ ദൈവത്തെ ക്രിസ്തുവെന്നും അല്ലാഹുവെന്നും ബ്രഹ്മം എന്നും വിവിധമതസ്ഥർ വിളിക്കുന്നു. ദൈവം ദൈവമായിരിക്കണമെങ്കിൽ അവൻ ഏകനായിരിക്കണം. പല ദൈവങ്ങൾ ഉണ്ടെങ്കിൽ ആരും ദൈവമല്ല എന്നു വരും.

(തുടരും) ●



തച്ചനായ യേശു



ഫെലിക്സ് പുല്ലടൻ,
ഫോൺ: 9496291024

പലയാവർത്തി അവരെന്നോട് ചോദിച്ചു: നിനക്കിഷ്ടം ക്രിസ്തുവിനെയോ അതോ യേശുവിനെയോ?

എന്റെ മറുപടി ഒന്നുമാത്രം: തച്ചനായ യേശു.

അവനായിരുന്നു സത്യം. പച്ചയായ മനുഷ്യന്റെ ചുടും ചുരും അറിഞ്ഞവൻ. അവർക്കുവേണ്ടി ഭരണകൂടത്തോടും മതവ്യാപാരികളോടും വിട്ടുവീഴ്ചയില്ലാതെ പോരാടിയവൻ. പാർശ്വവത്കരിക്കപ്പെട്ട വർക്കായി നിലനിന്നതിന്റെപേരിൽ ഭരണകൂടത്താൽ കൊലചെയ്യപ്പെട്ടവൻ...

അവന്റെ വർധിതമായ ജനപിന്തുണ കണ്ട്, മരിച്ചിട്ടും കത്തിപ്പടരുന്ന ആ ജനപിന്തുണ തട്ടിയെടുക്കാൻ അവനെ കുരിശിലേറ്റിയവർ ഉണ്ടാക്കിയെടുത്തതാണ് ക്രിസ്തു എന്ന പ്രതിബിംബം.

മതങ്ങൾക്കെതിരെയും അതിലൂടെ യുള്ള ചൂഷണങ്ങൾക്കെതിരെയും പൊരുതി മരിച്ചവന്റെ പേരിനോടൊപ്പം 'ക്രിസ്തു' എന്നുകൂട്ടിച്ചേർത്ത് അവർ അവനെ ദൈവമാക്കി. അന്നുവരെ ദൈവമെന്ന് അവർ പ്രകീർത്തിച്ചിരുന്ന യഹോവയെക്കാൾ വിപണനസാധ്യത കണ്ട് അവർ, യഹോവയെന്ന പഴയ കാല ഫ്യൂഡൽ പ്രഭുവിനുപകരം മരപ്പണിക്കാരൻ യേശുവിനെ ക്രിസ്തുവെന്നു പുനർനാമകരണം നടത്തി അൾത്താറ

കളിൽ പ്രതിഷ്ഠിച്ചു. പുതിയ പുതിയ നേർച്ചപ്പെട്ടിടങ്ങൾ അവന്റെ പേരിൽ നിർമ്മിച്ചുകൊണ്ടിരുന്നു. അങ്ങനെ, യേശു എന്ന ലോകം ദർശിച്ച ഏറ്റവും വലിയ വിപ്ലവകാരിയായ സാമൂഹികപരിഷ്കർത്താവ്, ക്രിസ്തു എന്ന പേരിൽ മതങ്ങളുടെ തടവറയിൽ അടയ്ക്കപ്പെട്ടു, പിൻക്കാലത്തു നാരായണഗുരുവിനു സംഭവിച്ചതുപോലെ.

KCRM: ചരിത്രം, ഇടപെടലുകൾ, പഠനങ്ങൾ

KCRM:
ചരിത്രം
ഇടപെടലുകൾ
പഠനങ്ങൾ



"KCRM - നോർത്ത് അമേരിക്ക - യുടെ പ്രസിഡന്റും പ്രമുഖ സാമൂഹികരണ ചിന്തകനും ഗ്രന്ഥകാരനുമായ ശ്രീ ചാക്കോ കളരിക്കലിന്റെ പ്രൗഢമായ അവതരണം! KCRM സ്ഥാപകസെക്രട്ടറിയും സത്യജാല എഡിറ്ററുമായ ശ്രീ ജോർജ് മുല്ലപ്പാലിൽ വർഷങ്ങളെടുത്തു ചേർന്ന നിർവ്വഹിച്ച 332 പേരുള്ള ഈ ബൃഹദ്ഗ്രന്ഥം, സാമൂഹികരണം ഈ കാലഘട്ടത്തിന്റെ ആവശ്യമെന്നു കരുതുന്ന ഓരോരുത്തർക്കും ഒരു മുതൽക്കൂട്ടായിരിക്കും."

വാങ്ങുക, വായിക്കുക, പഠിക്കുക; ഉൾക്കൊള്ളുക!

- ◆ കേരളത്തിലെ സാമൂഹികരണജാലയെയാകെ സ്പർശിച്ചുള്ള ഇത്തരത്തിലൊരു ഗ്രന്ഥം ആദ്യത്തേതി!
- ◆ KCRM-ന്റെ ചരിത്രമെന്നതിലുപരി കേരളസമൂഹത്തെ, കഴിഞ്ഞ മൂന്നു പതിറ്റാണ്ടു കാലത്തെ നവീകരണചരിത്രം!
- ◆ എക്സിക്യൂട്ടീവ് - നൽസ് അസ്സോസിയേഷൻ, AKCAAC, JSL എന്നീ കൂട്ടായ്മകളുടെ ഭൂപ്രകരണചരിത്രം!
- ◆ KCRM തനതായും മറ്റു പ്രസ്ഥാനങ്ങളോടു ചേർന്നും നടത്തിയ നിരവധി പ്രവർത്തനങ്ങളുടെയും സാഹസികസമരങ്ങളുടെയും ചരിത്രം!
- ◆ അവിസ്മരണീയമായ ചരിത്രമുഹൂർത്തങ്ങൾ ഒഴിയില്ലാത്ത 66 പേജുകളിൽ, 26 പേജുകളിൽ!
- ◆ പ്രാൻസിസ് പാപ്പയ്ക്കുമുതൽ, പ്രധാനമന്ത്രി മോദിയുടെ നൽകിയ, ഏറെ പ്രസക്തവും ആവർത്തിച്ചു നൽകേണ്ടതുമായ നിവേദനങ്ങളുടെ ഒരു സമാഹരണം!
- ◆ KCRM-ന്റെ തുടക്കത്തിലും വളർച്ചയുടെ വിവിധ ഘട്ടങ്ങളിലും സാമ്പ്രദായികങ്ങളുടെ ആഴങ്ങൾ തിരയുന്ന, പരിപാടങ്ങളിലേക്കു വെളിച്ചംവീശുന്ന, തിരഞ്ഞെടുത്ത 25 പഠനലേഖനങ്ങൾ!

ഈ QR കോഡ് ഉപയോഗിച്ച് തുടർച്ചയായും അയയ്ക്കാവുന്നതാണ്.



കുറിപ്പ്: പുസ്തകത്തിന്റെ മുഖവില 350 രൂപ. എന്നാൽ, ഇപ്പോൾ പുസ്തകം 250 രൂപയ്ക്കു ലഭിക്കുന്നതാണ്. ഈ പുസ്തകത്തെക്കുറിച്ച് ശ്രീ ഷൈജു ആന്റണി നടത്തിയ പ്രസ്താവനകളെക്കുറിച്ച് വീഡിയോ കാണാനുള്ള ലിങ്ക്: <https://youtu.be/VsG-ZlsgEi8> -KCRM ദാസന്മാർ



പ്രവാചകൻ പേരു പറഞ്ഞു സൂചിപ്പിച്ച 'ഇമ്മാനുവേൽ' ആരായിരുന്നു, അദ്ദേഹത്തിന്റെ ജനനവും ജനയിത്രിയും ആരായിരുന്നു, എന്തായിരുന്നു അദ്ദേഹത്തിന്റെ ജീവിതഘട്ടം? ഈവക ചോദ്യങ്ങൾക്ക് യാതൊരുത്തരവും കണ്ടെത്താൻ ഇന്നുവരെ ബൈബിൾ ഗവേഷകന്മാർക്കു കഴിഞ്ഞിട്ടില്ല.



മത്തായി ദൂർവ്യാഖ്യാനിച്ച പ്രവചനങ്ങൾ (ഭാഗം 2)

പ്രൊഫ. പി.എൽ. ലൂക്കോസ്

ഫോൺ: 9446578174

അടുത്തകാലത്ത് ഇസ്രായേലിലെ ഗവേഷകന്മാർ കണ്ടെത്തിയതുപോലെ, വാമൊഴിയായി പ്രചരിച്ചിരുന്ന പഴയനിയമകഥകൾ വരമൊഴിയാക്കാൻ തുടങ്ങിയത് ബി.സി. 586-ൽ ബാബിലോൺ പ്രവാസം ആരംഭിച്ച കാലത്താണ്. ബി.സി. 627 മുതൽ പ്രവാചകദൂതം നിർവ്വഹിച്ച ജറെമിയാ, 586-ൽ ബാബിലോൺകാർ യൂദാ കീഴടക്കിയശേഷം ബാബിലോൺ ഗവർണ്ണറുടെ സംരക്ഷണയിൽ ഏതാനും വർഷങ്ങൾക്കുടി യൂദായിൽത്തന്നെ ചെലവഴിച്ചു. സംരക്ഷകനായ ഗവർണ്ണർ വധിക്കപ്പെട്ടശേഷം സുരക്ഷതേടി ശിഷ്യന്മാരോടൊത്ത് ഈജിപ്തിലേക്ക് പോയ ജറെമിയാ ബി.സി. 570-ൽ നിര്യാതനായി. അതുകൊണ്ട് ഉൽപത്തി മുതലുള്ള പ്രധാനപ്പെട്ട പഴയനിയമഗ്രന്ഥങ്ങളൊന്നും എഴുതപ്പെട്ട രൂപത്തിൽ ജറെമിയാ കണ്ടിരുന്നില്ല എന്നാണ് അനുമാനിക്കേണ്ടത്. ആയിരം വർഷങ്ങൾക്കുമുമ്പ് ജീവിച്ചിരുന്ന റാഹേലിന്റെ രോദനത്തെപ്പറ്റി ജറെമിയാ കേട്ടിരുന്ന തെറ്റായ കഥയായിരിക്കാം അദ്ദേഹം രേഖപ്പെടുത്തിയത്.

നേരേമറിച്ച്, ക്രിസ്തുവിന്റെ കാലശേഷം അരനൂറ്റാണ്ടു കഴിഞ്ഞ് മത്തായി സുവിശേഷമെഴുതിയ കാലത്ത് പഴയനിയമത്തിന്റെ ഹീബ്രുവിലുള്ള മൂലഗ്രന്ഥവും മൂന്നോ നാലോ ഗ്രീക്ക് പരിഭാഷകളും യഹൂദന്മാർ ഉപയോഗിക്കുന്നുണ്ടായിരുന്നു. എന്നിട്ടും പഴയ നിയമകഥകളിൽ അസാമാന്യ പരിജ്ഞാനമുണ്ടായിരുന്ന സുവിശേഷകൻ എന്തുകൊണ്ടാണ് ലിഖിതമായ ഉൽപത്തിപുസ്തകത്തിലെ റാഹേലിന്റെ കഥ തിരസ്കരിക്കി ഉപയോഗിച്ചു മറച്ചിട്ട് കേട്ടുകേൾവിയുടെ അടിസ്ഥാനത്തിൽ ജറെമിയാ എഴുതിയ വാക്കുകൾ ദുരുപയോഗിച്ച് ഹേറോദേസ് ശിശുക്കളെയെല്ലാം കൊന്നൊടുക്കി എന്ന കള്ളക്കഥ സത്യമാണെന്നു തെളിയിക്കാൻ ശ്രമിച്ചത്? ബൈബിൾ പണ്ഡിതന്മാർ ആരുംതന്നെ ഇക്കാര്യം ശ്രദ്ധിച്ചിട്ടുള്ളതായി കാണുന്നില്ല! ഒന്നിനു പിറകേ ഒന്നായി ഒട്ടേറെ അസത്യകഥകൾ രചിച്ച കപടവും അജ്ഞാതനുമായ സുവിശേഷകന്റെ വിശ്വാസ്യത സഭയുടെ മേലാളന്മാരും പിതാക്കന്മാരും ഒരിക്കലും ചോദ്യംചെയ്തിട്ടുമില്ല!

സ്വപ്നത്തിൽ കർത്താവിന്റെ ദൂതൻ നൽകിയ നിർദ്ദേശപ്രകാരം, “അവൻ ഉണർന്ന് ശിശുവിനെയും അമ്മയെയും കൂട്ടി ആ രാത്രിതന്നെ ഈജിപ്തിലേക്ക് പോയി; ഹേറോദേസിന്റെ മരണംവരെ അവിടെ വസിച്ചു” (2:14, 15) എന്ന നൂണക്കഥയ്ക്ക് ഉപോദ്ബലകമായി മത്തായി കണ്ടെത്തിയ പ്രവാചകവചനം എത്രമാത്രം വിചിത്രമായിരിക്കുന്നു എന്നു നോക്കുക: “ഈജിപ്തിൽനിന്നു ഞാൻ എന്റെ പുത്രനെ വിളിച്ചു എന്നു പ്രവാചകനിലൂടെ കർത്താവ് അരുളിച്ചെയ്തതു പൂർത്തിയാകാനാണ് ഇതു സംഭവിച്ചത്” (2:15). മരുഭൂമിയിൽക്കൂടി അനേകദശവർഷങ്ങൾ നീണ്ടുനിന്ന ദുർഘടമായ യാത്ര നടത്തിയ ഇസ്രായേൽകാർക്ക് ദൈവം നൽകിയ പരിരക്ഷയും എഫ്രായിം യൂദാ രാജ്യങ്ങളുടെ കാര്യങ്ങളും ഹോസിയാ പ്രവാചകൻ പ്രതിപാദിക്കുന്ന 11-ാം അദ്ധ്യായത്തിലെ ആദ്യവാക്യത്തിന്റെ ഉത്തരാർദ്ധമാണ് സുവിശേഷകൻ ഇവിടെ ഉദ്ധരിച്ചിട്ടുള്ളത്. ആ വാക്യത്തിന്റെ പൂർണ്ണരൂപം ഇതാണ്: “ഇസ്രായേൽ ശിശുവായിരുന്നപ്പോൾ ഞാൻ അവനെ സ്നേഹിച്ചു; ഈജിപ്തിൽനിന്ന് ഞാൻ എന്റെ മകനെ വിളിച്ചു;” ഈ പ്രവാചകവചനത്തിന്റെ അന്ത്യഭാഗത്തുള്ള ‘എന്റെ മകൻ’ ആദ്യഭാഗത്തുള്ള ‘ഇസ്രായേലി’നെയാണ് സൂചിപ്പിക്കുന്നതെന്ന് സാമാന്യബുദ്ധിയുള്ള ആർക്കും മനസ്സിലാകും! ഇസ്രായേൽക്കാരെ ഒന്നാകെ പരിഗണിക്കുന്ന സമൂഹനാമമായിട്ടാണ് ‘എന്റെ മകനെ’ എന്നു പഴയനിയമത്തിന്റെ ഹീബ്രു മൂലത്തിൽ ഉപയോഗിച്ചിട്ടുള്ളതെന്നും സെപ്താജിന്ത് ബൈബിളിൽ, “ഈജിപ്തിൽനിന്ന് ഞാൻ അവന്റെ കുട്ടികളോടു വരണമെന്ന് കൽപ്പിച്ചു” (“Out of Egypt have I summoned his children”) എന്നാണ് ആ വചനമെന്നും റെയ്മണ്ട് ബ്രൗൺ ചൂണ്ടിക്കാണിക്കുന്നു. ഈജിപ്തിൽനിന്നു രക്ഷപ്പെട്ട ഇസ്രായേൽകാരുടെ വാഗ്ദത്തഭൂമിയിലേക്കുള്ള പുറപ്പാടിനെക്കുറിച്ച് ഹോസിയാ പ്രവാചകൻ ഉപയോഗിച്ച വാക്കുകൾ, ജോസഫും മറിയവും ശിശുവായിരുന്ന യേശുവിനെക്കൊണ്ട് ഈജിപ്തിലേക്കു പലായനം ചെയ്തതിനെപ്പറ്റിയുള്ള പ്രവചനമായിരുന്നു എന്ന വ്യാഖ്യാനം വായിച്ച് അമ്പരന്നുപോയെന്ന് ചില ബൈബിൾ പണ്ഡിതന്മാർ രേഖപ്പെടുത്തിയിട്ടുണ്ട്! എത്ര ലാഘവത്തോടെയാണ് സുവിശേഷകൻ വസ്തുതകൾ വളച്ചൊടിച്ച്, പ്രവാചകവചനങ്ങൾ ദൂർവ്യാഖ്യാനിച്ചിരിക്കുന്നത്! ആടിനെ പട്ടിയാക്കുന്ന ജാലവിദ്യയിൽ മത്തായിക്കുണ്ടായിരുന്ന സാമർത്ഥ്യം അപാരമായിരുന്നു എന്നു വ്യക്തം!

കന്യകയും ഇമ്മാനുവേലും

യഹൂദന്മാരെയും ക്രൈസ്തവരെയും ഒരുപോലെ കബളിപ്പിക്കാൻ മത്തായി അന്വേഷിച്ചു കണ്ടെത്തിയ 14 പ്രവാചകവചനങ്ങളിൽ പരമപ്രധാനം ഒന്നാമത്തേതാണ്. അനേക നൂറ്റാണ്ടുകൾ നീണ്ടുനിന്ന വിവാദങ്ങൾക്കിടയാക്കിയ ഈ പ്രവാചകവചനമാണ് യേശുവിന്റെ അമ്മയായ മറിയം നിത്യ കന്യക (Perpetual Virgin)യായിരുന്നു എന്ന വിശ്വാസം രൂപവൽക്കരിക്കാൻ കത്തോലിക്കാസഭയ്ക്കു ലഭിച്ച ആണിക്കല്ല്! മറിയത്തെ ഭാര്യയായി സ്വീകരിക്കാൻ ശങ്കിക്കേണ്ടെന്നും അവൾ ഗർഭം ധരിച്ചിരിക്കുന്നത് പരിശുദ്ധാത്മാവിൽനിന്നാണെന്നും കർത്താവിന്റെ ദൂതൻ ജോസഫിനോടു സ്വപ്ന

“ഒരുത്തനെത്തന്നെ നിനച്ചിരുന്നാൽ, വരുന്നതെല്ലാമവനെന്തോന്നും” എന്ന നിരീക്ഷണം അമ്പർത്ഥമാക്കുന്ന വിധത്തിൽ, ഇമ്മാനുവേൽ എന്ന നാമത്തിന് ഹെബ്രായ ഭാഷയിലുള്ള അർത്ഥം ‘ദൈവം നമ്മോടു കൂടെ’ എന്നാണെന്ന് മത്തായി എഴുതിയിരിക്കുന്നതു കണ്ടപാട് ഇമ്മാനുവേൽ യേശുവാണ്, യേശുതന്നെയാണ് എന്നു സഭ തീരുമാനിച്ചു!

ത്തിൽ പറഞ്ഞു എന്ന കഥ സംശയാതീതമായ സത്യമാണെന്നു സമർത്ഥിക്കാൻ മത്തായി നൽകുന്ന വ്യാഖ്യാനം ഇതാണ്: “കന്യക ഗർഭംധരിച്ച് ഒരു പുത്രനെ പ്രസവിക്കും. ദൈവം നമ്മോടുകൂടെ എന്നർത്ഥമുള്ള ഇമ്മാനുവേൽ എന്ന് അവൻ വിളിക്കപ്പെടും എന്ന് കർത്താവ് പ്രവാചകൻ മുഖേന അരുളിച്ചെയ്തതു പൂർത്തിയാക്കാൻ വേണ്ടിയാണ് ഇതെല്ലാം സംഭവിച്ചത്” (മത്തായി 1: 22, 23).

പഴയനിയമം എഴുതപ്പെടുന്നതിനുമുമ്പ് ഏഴുതാളാ പ്രവാചകനായിരുന്ന കാലത്ത് (ബി.സി. 740-700) സിറിയയിലെ രാജാവായിരുന്ന റെസിനും (Rezin) ഇസ്രായേൽ രാജാവായിരുന്ന പെക്കാ(Pekah)യുംകൂടി സാമ്രാജ്യശക്തിയായിരുന്ന അസ്സീറിയായോട് ഏറ്റുമുട്ടാൻ തീരുമാനിച്ചു. അവരുടെകൂടെ ചേരാനുള്ള ക്ഷണം യൂദാ രാജാവായിരുന്ന ആഹാസ് (Ahaz ബി.സി. 735-715) നിരസിച്ചപ്പോൾ ആഹാസിനെ പാഠം പഠിപ്പിക്കാനും യൂദായുടെ സിംഹാസനത്തിൽ തങ്ങളുടെ ആജ്ഞാനുഗാമിയെ അവരോധിക്കാനും റെസിനും പെക്കായും തീരുമാനിച്ചു. അവരുടെ സൈന്യം ജെറുസലേം ഉപരോധിച്ചപ്പോൾ ദുഷ്ടനും ഭയചകിതനുമായ ആഹാസ് സ്വയരക്ഷയ്ക്കായി അസ്സീറിയായുടെ സഹായം തേടാനൊരുങ്ങി. ആ സാഹസം ഭാവിയിൽ യൂദായെ അസ്സീറിയായുടെ അടിമരാജ്യമാക്കി മാറ്റുമെന്നു ഭയപ്പെട്ട ഏഴുതാളാ ആഹാസിനെ വിലക്കി. യഹോവയുടെ വാഗ്ദാനം ഒരിക്കലും ഫലശൂന്യമാകുകയില്ലെന്ന് ഉറപ്പുനൽകിയ ഏഴുതാളാ യൂദായെയും ജറു

സലേമിനെയും രക്ഷിക്കുമെന്നതിന് ഏതെങ്കിലുമൊരു അടയാളം യഹോവയോട് ആവശ്യപ്പെടാൻ ആഹാസിനെ ഉപദേശിച്ചു. യാതൊരു അടയാളവും യഹോവയോട് ആവശ്യപ്പെടുകയില്ലെന്നായിരുന്നു ആഹാസിന്റെ പ്രതികരണം. പ്രകോപിതനായ ഏഴുതാളാ സ്വമേധയാ ഒരടയാളം പ്രഖ്യാപിച്ചു: “ദാവീദിന്റെ ഭവനമേ ശ്രദ്ധിക്കുക, മനുഷ്യരെ അസഹ്യപ്പെടുത്തുന്നതു പോരാഞ്ഞിട്ടാണോ എന്റെ ദൈവത്തിന്റെ ക്ഷമ പരീക്ഷിക്കുന്നത്? അതിനാൽ കർത്താവുതന്നെ നിനക്ക് അടയാളം തരും. യുവതി ഗർഭം ധരിച്ചു ഒരു പുത്രനെ പ്രസവിക്കും. അവൻ ഇമ്മാനുവേൽ എന്നു വിളിക്കപ്പെടും... നന്മതിന്മകൾ തിരിച്ചറിയാൻ ആ ബാലന് പ്രായമാകുന്നതിനു മുമ്പ് നിങ്ങൾ ഭയപ്പെടുന്ന രണ്ട് രാജാക്കന്മാരുടെയും രാജ്യങ്ങൾ നിർജ്ജനമാകും” (ഏഴുതാളാ 7: 13, 14, 16). എഴുന്നൂറിലേറെ വർഷങ്ങൾ കഴിഞ്ഞ് മറിയം ഗർഭംധരിച്ചു പ്രസവിച്ച ശേയൂവിനെപ്പറ്റിയുള്ള പ്രവചനമായി മത്തായി കണ്ടെത്തിയതും, ആവേശത്തോടും ആഹ്ലാദത്തോടുംകൂടി കത്തോലിക്കാസഭ ഏറ്റെടുത്തതും മുകളിൽ ഉദ്ധരിച്ച വാക്യങ്ങളിൽ രണ്ടാമത്തേതാണ് (7:14). പ്രവാചകൻ സൂചിപ്പിച്ച യുവതി പ്രസവിക്കാൻ പോകുന്ന ഇമ്മാനുവേൽ പ്രഗത്ഭനായ ഒരു പടത്തലവനായി യുദ്ധം നയിച്ച് ശത്രുരാജ്യങ്ങളായി ആഹാസ് കരുതിയിരുന്ന സിറിയയെയും ഇസ്രായേലിനെയും നിർജ്ജനമാക്കും എന്ന് ഏഴുതാളാ വെളിപ്പെടുത്തിയില്ല. ഇമ്മാനുവേൽ എന്തെങ്കിലും പ്രത്യേക ദൗത്യം നിർവ്വഹിക്കുമെന്നു സൂചിപ്പിച്ചുമില്ല. ഇമ്മാനുവേലിനു നന്മയും തിന്മയും തിരിച്ചറിയാനുള്ള പ്രായമാകുന്നതിനു മുമ്പ് (പത്തോ പന്ത്രണ്ടോ വർഷങ്ങൾക്കുള്ളിൽ എന്നർത്ഥം) ശത്രുരാജ്യങ്ങൾ നാമാവശേഷമാകുമെന്നുമാത്രമായിരുന്നു ഏഴുതാളാ പറഞ്ഞതിന്റെ സാരാംശം.

ഏറിയാൽ ഒരു വ്യാഴവട്ടമെന്ന് കൃത്യമായി ഏഴുതാളാ കാലാവധി നിജപ്പെടുത്തിയ പ്രവചനം ബി.സി. 721 ൽ പൂർത്തീകരിക്കപ്പെട്ടത് ചരിത്രസംഭവമായിരുന്നു. ഇസ്രായേൽക്കാരുടെ പത്തു ഗോത്രങ്ങൾ അധിവസിച്ചിരുന്ന ഇസ്രായേൽ (വടക്കൻ രാജ്യം; എഫ്രയീം എന്ന് അപരനാമം) അസ്സീറിയക്കാരുടെ അതിശക്തമായ ആക്രമണത്തിൽ നിശ്ശേഷം നശിച്ചു; സിറിയയെ അസ്സീറിയക്കാർ സാമന്തരാജ്യമാക്കി. അങ്ങനെ, ആഹാസ് ഭയപ്പെട്ട ശത്രുരാജ്യങ്ങൾ രണ്ടും ഇല്ലാതായി! പിന്നെയെങ്ങനെയാണ്, ഏഴുതാളാ യുടെ പ്രവചനം എഴുന്നൂറിലേറെ വർഷങ്ങൾ കഴിഞ്ഞ് മറിയം ഗർഭംധരിച്ചു യേശുവിനെ പ്രസവിച്ചപ്പോഴാണ് പൂർത്തീകരിക്കപ്പെട്ടതെന്ന് മത്തായിക്കു പറയാൻ സാധിച്ചത്? സഭാപിതാക്കന്മാർക്ക് ചരിത്രത്തിലുള്ള അവഗാഹം വട്ടപ്പൂജ്യമായിരുന്നതുകൊണ്ടല്ലേ മത്തായി എഴുതിവെച്ച അബദ്ധം തൊണ്ടതൊടാതെ വിഴുങ്ങിയത്! പേടിത്തൊണ്ടനായ ആഹാസിനെ ധൈര്യപ്പെടുത്താനായി ഏഴുതാളാ പ്രവചിച്ച ഇസ്രായേലിന്റെയും സിറിയയുടെയും നാശവും യേശുക്രിസ്തുവിന്റെ ജനനവുമായി എന്തു ബന്ധമാണ് സഭയുടെ പ്രമാണിമാർ കണ്ടെത്തിയത്?

ആരായിരുന്നു ‘ഇമ്മാനുവേൽ’?

പ്രവാചകൻ പേരു പറഞ്ഞു സൂചിപ്പിച്ച ‘ഇമ്മാനുവേൽ’ ആരായിരുന്നു, അദ്ദേഹത്തിന്റെ ജനനവും ജനയിത്രിയും ആരായിരുന്നു, എന്തായിരുന്നു അദ്ദേഹത്തിന്റെ ജീവിതദൗത്യം? ഈവക ചോദ്യങ്ങൾക്ക് യാതൊരുത്തരവും കണ്ടെത്താൻ ഇന്നുവരെ ബൈബിൾ ഗവേഷകന്മാർക്കു കഴിഞ്ഞിട്ടില്ല. ഏഴുതാളാ 7:14 -ൽ കാണുന്ന ഒരു പേര് എന്നല്ലാതെ



വട്ടായിമാർ എവിടെ, ബ്രോസ്?

അലക്സ് കണിയാമ്പറമ്പിൽ (UK),

ഫോൺ: +917560904135

ഈയിടെ ഒരുത്തൻ മാസ്ക്കും ബെർമുഡയും ധരിച്ച് ബുദ്ധിഹീനരായ വിശ്വാസികളെ പറ്റിക്കാൻ ഇറങ്ങിയിരിക്കുന്നതിന്റെ ഒരു വീഡിയോ കണ്ടു.

അവൻ ആരുടെയും അസുഖം മാറ്റിയില്ല. പുതിയൊരു അടവുമായാണ് വന്നിരിക്കുന്നത്. അവൻ പറയുന്നതനുസരിച്ചാൽ, അനുസരിക്കുന്നവന്റെ അക്കൗണ്ടിൽ കോടികൾ വന്നുവീഴും!

പതിവ് ചപ്പടാച്ചികൾതന്നെ. പ്രബുദ്ധമലയാളികൾ ആർത്തുവിളിച്ചുകൊണ്ട് അവനെ പ്രോത്സാഹിപ്പിക്കുന്നു! അക്കൂട്ടത്തിൽ ബുദ്ധിയുള്ളവൻ അവൻമാത്രമാണ്.

രോഗശാന്തിയുടെ കാര്യം പറഞ്ഞാൽ, ആരെങ്കിലും കൊറോണവിഷയം എടുത്തിടും. അപ്പോൾ അവന്റെ തനിനിറം പുറത്തുവരും. അതവൻ നല്ലപോലെ അറിയാം.

‘ആരെങ്കിലും എന്നെയാണു പറ്റിക്കോ’ എന്ന മനോഭാവവുമായി നടക്കുന്നവനാണ് ‘അക്ഷരാഭ്യാസം പെരുവഴിയിൽ കൊണ്ടെത്തിച്ച’ (എഴുത്തുകാരൻ സക്കറിയയുടെ പ്രയോഗമാണ്; എന്റേതല്ല) മലയാളികളിൽ നല്ലൊരു ശതമാനം.

വിദേശത്ത് വന്നു കാലുറയ്ക്കുന്നതിനുമുന്നേ ദിവ്യന്മാർ അവരെ ഉലത്താൻ കടലുകടന്ന് ഇങ്ങെത്തി. കുറെ വർഷങ്ങൾക്കു മുമ്പ് അത്തരത്തിൽ വന്ന ഒരു കത്തനാരോട് ഫോണിൽ സംസാരിക്കാൻ അവസരം ലഭിച്ചപ്പോൾ ഞാൻ ചോദിച്ചു:

“എന്തിനാണ് നിങ്ങളൊക്കെ ഇങ്ങോട്ട് എഴുന്നള്ളുന്നത്?”

അൽപമൊന്നു മടിച്ചതിനുശേഷം അയാൾ പറഞ്ഞു: “നമ്മുടെ ആൾക്കാർക്ക് ആന്തരികക്ഷതം വല്ലാതാണ്.”

കള്ള ഇബ്ലീസ്! നാട്ടിലുള്ളവരുടെ ആന്തരികക്ഷതം മെല്ലാം മാറ്റിയതിനുശേഷം വന്നിരിക്കുന്നു! ഏതവൻ വന്നാലും തലയിലേറ്റി നടക്കാൻ കുറെ കഴുതകൾ ഉണ്ടാവും. മലയാളി ക്രിസ്ത്യാനികൾ ഏറ്റവും തലയിൽ കയറ്റിയവനാണ് വട്ടായി. “വട്ടായിയെക്കുറിച്ച് എന്തെങ്കിലും പറഞ്ഞാൽ, വിവരമറിയില്ല” എന്ന ഭാവവുമായി നടന്നിരുന്ന വട്ടായിപടയാളികൾക്ക് ഇന്നാട്ടിൽ ഒരു ക്ഷാമവും ഇല്ലായിരുന്നു. ആ ഭ്രാന്തൻ വെഞ്ചരിച്ച മണ്ണ് ഇട്ടപ്പോൾ കായ്ക്കാത്ത തെങ്ങ് കുലകൊണ്ട് നിറഞ്ഞു! “പ്രെയ്സ് ദി ലോർഡ്, സ്തോത്രം, സൂത്രം!” കഴുതകൾ ആർത്തുവിളിച്ചു! അഭിഷേകാഗ്നിയുടെ ചാനൽ കണ്ടിട്ട് പരീക്ഷാഹാളിൽ കയറിയ കുട്ടിയുടെ ചെവിയിൽ ഏതോ അരുപി വന്ന് ഉത്തരങ്ങൾ പറഞ്ഞുകൊടുത്തു! സൂത്രം, സൂത്രം! ഇത്രയേയുള്ളൂ പ്രബുദ്ധമലയാളി.

“എന്നാൽ, തെങ്ങിന്റെ ഓല വെഞ്ചരിച്ചു താ, ഞങ്ങളുടെ വീട്ടിൽ അത് തൂക്കിയിട്ടാൽ കൊറോണ വൈറസ് ഓടിപ്പോകുമോ?” എന്ന് വട്ടായിയോടു ചോദിക്കാൻ ഒരു കഴുതയും ഉണ്ടായില്ല! അതിന് വട്ടായിയെ കണ്ടിട്ട് വേണ്ടേ?

വട്ടായിപ്പടകൾക്ക് വംശനാശം സംഭവിച്ചിട്ടില്ല. ഇവിടെയും തെറിയുടെ അഭിഷേകാഗ്നിയുമായി പടയാളികൾ വരും. പേടിക്കേണ്ട, മക്കളേ! ഇതൊക്കെ ഒന്ന് ശമിച്ചോട്ടെ. പുതിയ അടവുമായി അയാൾ വരും. വരും, വരാതിരിക്കില്ല.

പഴയ നിയമത്തിന്റെ ഒരു ഗ്രന്ഥത്തിലും ഇമ്മാനുവേലിനെപ്പറ്റി പരാമർശങ്ങൾ ഒന്നുമില്ല. ഏഴുതാ 8:8-ൽ “ഇമ്മാനുവേലേ” എന്നു പ്രവാചകൻ നീട്ടിവിളിക്കുന്നത് 7:14-ൽ സൂചിതമായ വ്യക്തിയെയാണെന്ന് മത്തായിയോ സഭാനേതൃത്വമോ അവകാശപ്പെട്ടിട്ടില്ല!

“ഒരുത്തനെത്തന്നെ നിനച്ചിരുന്നാൽ, വരുന്നതെല്ലാമവെന്നുതോന്നും” എന്ന നിരീക്ഷണം അമ്പർത്ഥമാക്കുന്ന വിധത്തിൽ, ഇമ്മാനുവേൽ എന്ന നാമത്തിന് ഹെബ്രായ ഭാഷയിലുള്ള അർത്ഥം ‘ദൈവം നമ്മോടു കൂടെ’ എന്നാണെന്ന് മത്തായി എഴുതിയിരിക്കുന്നതു കണ്ടപാട് ഇമ്മാനുവേൽ യേശുവാണ്, യേശുതന്നെയാണ് എന്നു സഭ തീരുമാനിച്ചു! ഉത്പത്തിപ്പുസ്തകത്തിലുള്ള നിരർത്ഥകമായ നിരവധി കഥകളും സഭയുടെ ഒട്ടേറെ അനാചാരങ്ങളും നിരാകരിച്ചുകൊണ്ട്, ‘വചനം, വിശ്വാസം ജീവിതം’ (നാലു വാല്യങ്ങൾ) എന്ന വിഖ്യാതഗ്രന്ഥം രചിച്ച ഫാ. സിപ്രിയൻ ഇല്ലിക്കുമുറി

ആദരണീയനായ ഒരു ദൈവശാസ്ത്രജ്ഞനായിരുന്നു. എന്നിട്ടും, ഇമ്മാനുവേലിനെപ്പറ്റി അദ്ദേഹം എഴുതിയിരിക്കുന്നതു വായിച്ചപ്പോൾ ഞെട്ടാതിരിക്കാൻ ഈ ലേഖകനു കഴിഞ്ഞില്ല! “ശത്രുക്കളിൽനിന്ന് ആഹാസിനു ലഭിക്കാൻപോകുന്ന താത്കാലിക രക്ഷ എന്നതിനേക്കാൾ, ദാവീദു രാജവംശജനായ യേശുവിലൂടെ ലോകത്തിനു ലഭിച്ച സ്ഥായിയായ രക്ഷയെപ്പറ്റിയുള്ള ഒരു പ്രവചനമായിട്ടാണ് തിരുസ്സഭ ഇതിനെ കാണുന്നത്... ‘ദൈവം നമ്മോടുകൂടെ’ എന്നർത്ഥമുള്ള ‘ഇമ്മാനുവേൽ’ എന്ന പേരിന് ഏറ്റവും അർഹനായവൻ യേശുനാഥൻ തന്നെയാണല്ലോ.” (‘വചനം, വിശ്വാസം, ജീവിതം’ - ഒന്നാംഭാഗം പേജ് 153) കാനൽജലം (മൃഗത്വഷ്ണ) കാണുമ്പോൾ വെള്ളമാണെന്നു വ്യാമോഹിച്ച് ഓടിച്ചെല്ലുന്ന മൃഗങ്ങളെപ്പോലെ യേശുവാണെന്നു കരുതി ഇമ്മാനുവേലിന്റെ പിറകേ സഭ ഇപ്പോഴും ഓടുകയാണ്!

(തുടരും)

ഭാഷാവരം എന്ന മിമിക്രി!

പോൾ മണ്ടളം, ഫോൺ: 8281861337

കിരീടമാറ്റിക് ധ്യാനങ്ങളിലും പ്രാർത്ഥനാസമ്മേളനങ്ങളിലും ലഭിക്കുന്ന പരിശുദ്ധാത്മാവിന്റെ വരദാനങ്ങളിലൊന്നാണ് ഭാഷാവരം എന്നാണ് വയ്പ്. അതോടൊപ്പംതന്നെ പ്രവചനവരം, രോഗശാന്തിവരം ഇവയൊക്കെയും ലഭിക്കേണ്ടതുണ്ട്. പക്ഷേ ഇതൊന്നും ആർക്കും ലഭിക്കുന്നില്ല. പ്രാർത്ഥനയിൽ പങ്കെടുക്കുന്ന ഭക്തന്മാർക്കും പ്രേഷിതർക്കുമാണ് ഭാഷാവരം ലഭിക്കുന്നത്. പുരോഹിതന്മാരിൽ വളരെ ചുരുക്കം പേർക്കുമാത്രമേ ഇതു ലഭിച്ചു കാണുന്നുള്ളൂ.

ഭാഷാവരം ലഭിക്കുന്നവരിൽനിന്ന് പിന്നീട് നിർഗ്ഗളിച്ചൊഴുകുന്നത് അപശബ്ദങ്ങളുടെ ഒരു മഹാപ്രവാഹമാണ്! മിഴികളടച്ച് ധ്യാനനിരതരായിരിക്കുന്ന ഇവരുടെ അധരങ്ങളിൽനിന്ന് പ്രാർത്ഥന ഉച്ചസ്ഥായിയിലാകുമ്പോൾ നിർഗ്ഗളിക്കുന്ന ല,ല, ലലല, ഉ, ഉള്ള, ഉളഴ, ഴ (ട), (ട), (ട), (ട) എന്നിങ്ങനെയുള്ള അപശബ്ദപ്രവാഹം, അവസാനം ബൈക്കിന്റെ ശബ്ദംപോലെയും വലിയ കൂർക്കംവലിയുടെ ശബ്ദംപോലെയും, നായ വേളുന്നതു പോലെയും മറ്റും ആയിത്തീരുന്നു! അതോടൊപ്പംതന്നെ ഈ വ്യക്തികൾ ഏതോ ആത്മീയനിർവൃതിയിലേക്ക് ആണ്ടു പോകുന്നതുപോലെയും കാണപ്പെടുന്നു.

എന്താണ് ഭാഷാവരം

ഭാഷാവരത്തെക്കുറിച്ചും അതിന്റെ ലക്ഷണങ്ങളെക്കുറിച്ചും ബൈബിളിൽ (അപ്പ. പ്രവ. 2-ാം അദ്ധ്യായത്തിൽ) വളരെ വ്യക്തമായ ഭാഷയിൽ പറഞ്ഞിട്ടുണ്ട്.

പന്തക്കുസ്താദിനത്തിൽ ശിഷ്യന്മാർ ഒരുമിച്ചു കൂടിയിരുന്നപ്പോൾ അഗ്നിജ്വാലകൾപോലുള്ള നാവുകൾ അവരുടെ ശിരസ്സിനുമുകളിൽ വന്നു നിന്നു. അവർ പരിശുദ്ധാത്മാവിനാൽ നിറയുകയും ആത്മാവു കൊടുത്ത ഭാഷാ വരമനുസരിച്ച് വിവിധ ഭാഷകളിൽ സംസാരിക്കുകയും ചെയ്തു.

ആകാശത്തിനു കീഴിലുള്ള സർവ്വ ജനപദങ്ങളിൽനിന്നും വന്നവർ ജനുസലേമിൽ അന്നുണ്ടായിരുന്നു. വിവിധ രാജ്യക്കാർ, ദേശക്കാർ, ഭാഷക്കാർ; അവരെല്ലാവരും താന്താങ്ങളുടെ ഭാഷകളിൽ അവരുടെ പ്രഭാഷണം കേട്ട് സംഭ്രമചിത്തരായി- ഇതാണ് ഭാഷാവരത്തെപ്പറ്റിയുള്ള ബൈബിൾ വിവരണം.

ഭാഷാവരം എന്താണെന്നും അതിന്റെ സാരാംശം എന്താണെന്നും 1 കോറി. 14-ൽ വ്യക്തവും ശക്തവുമായ ഭാഷയിൽ എഴുതപ്പെട്ടിരിക്കുന്ന ഭാഗം ഉദ്ധരിക്കുന്നു:

“ഭാഷാവരമുള്ളവന്റെ വാക്കുകൾ സഭയുടെ ഉൽക്കർഷത്തിന് ഉതകാവിധം ആരെങ്കിലും വ്യാഖ്യാനിക്കുന്നില്ലെങ്കിൽ പ്രവചിക്കുന്നവനാണ് അവനേക്കാൾ വലിയവൻ.”

“സഹോദരന്മാരേ, ഞാൻ ഭാഷാവരത്തോടെ സംസാരിച്ചുകൊണ്ട് നിങ്ങളുടെ അടുക്കലേക്കു വരികയും എന്തെങ്കിലും വെളിപാടോ വിജ്ഞാനമോ പ്രബോധനമോ നൽകാൻ സാധിക്കാതിരിക്കുകയും ചെയ്താൽ നിങ്ങൾക്ക് എന്തു

പ്രയോജനം? വീണ, കുഴൽ തുടങ്ങിയ അചേതനങ്ങളായ വാദ്യോപകരണങ്ങൾപോലും വ്യതിരിക്തമായ ശ്രുതി പുറപ്പെടുവിക്കുന്നില്ലെങ്കിൽ അവയുടെ സ്വരങ്ങൾ തിരിച്ചറിയുവാൻ സാധിക്കുമോ? കാഹളധ്വനി അസ്‌പഷ്ടമെങ്കിൽ ആരെങ്കിലും യുദ്ധത്തിനിറങ്ങുമോ? അതുപോലെതന്നെ നിങ്ങളുടെ കാര്യവും. ഭാഷാവരംകൊണ്ട് അവ്യക്തമായി സംസാരിച്ചാൽ ആർക്ക് എന്തു മനസ്സിലാകും? വായുവിനോടായിരിക്കും നിങ്ങൾ സംസാരിക്കുന്നത്. അർത്ഥമുള്ള അനേകം വാക്കുകൾ ലോകത്തിലുണ്ട്. എന്നാൽ ഭാഷയുടെ ശബ്ദം ഞാൻ ഗ്രഹിക്കുന്നില്ലെങ്കിൽ എന്തു പ്രയോജനം? അതിനാൽ ഭാഷാവരത്തോടെ സംസാരിക്കുന്നവൻ വ്യാഖ്യാനത്തിനുള്ള കഴിവിനായി പ്രാർത്ഥിക്കണം” (1 കോറി. 14: 5-13).

“സഹോദരരേ, നിങ്ങൾ സമ്മേളിക്കുമ്പോൾ ഓരോരുത്തർക്കും ഒരു സങ്കീർത്തനമോ സാരോപദേശമോ ഭാഷയോ വ്യാഖ്യാനമോ ഉണ്ടാകട്ടെ. ഭാഷാവരത്തോടെ സംസാരിക്കുന്നില്ലെങ്കിൽ രണ്ടോ മൂന്നോ പേർമാത്രമേ സംസാരിക്കാവൂ. ഓരോരുത്തരും മാറി മാറി സംസാരിക്കുകയും ഒരാൾ വ്യാഖ്യാനിക്കുകയും വേണം.... എന്തെന്നാൽ ദൈവം കോലാഹലത്തിന്റെ ദൈവമല്ല, സമാധാനത്തിന്റെ ദൈവമാണ്” (1 കോറി. 14: 26-32).

ഇവിടെ മൂന്നു കാര്യങ്ങൾ പകൽപോലെ വ്യക്തമാണ്:

ഒന്ന്: ഭാഷാവരമെന്നാൽ സ്വന്തം ഭാഷയിലും അന്യഭാഷകളിലും അനായാസം സംസാരിക്കുവാനുള്ള കഴിവാണ്.

രണ്ട്: ഭാഷാവരത്തോടെ സംസാരിക്കുന്നവർ എന്തെങ്കിലും സന്ദേശമോ വെളിപാടോ പ്രബോധനമോ നൽകിയിരിക്കണം.

മൂന്ന്: അവ അർത്ഥമുള്ള വാക്കുകളും വ്യാഖ്യാനത്തിനുതക്കവയും ആയിരിക്കണം.

ഇതാണ് ഭാഷാവരത്തെപ്പറ്റി ബൈബിൾ നൽകുന്ന പാഠം. അല്ലാതെ, പ്രാർത്ഥനാസമ്മേളനത്തിനിടയിലിരുന്ന് അറപ്പും വെറുപ്പും ഉളവാക്കുന്ന അപശബ്ദങ്ങൾ പുറപ്പെടുവിക്കലല്ല.

പത്തും പന്ത്രണ്ടും വർഷമായി പ്രാർത്ഥനാസമ്മേളനങ്ങളിലിരുന്ന് ഈ അപശബ്ദങ്ങൾ പുറപ്പെടുവിക്കുന്നവരെ പലർക്കുമറിയാം. അവരോട് ഒരു ചോദ്യം.

നാളിതുവരെയായി നിങ്ങൾ പുറപ്പെടുവിച്ചുകൊണ്ടിരിക്കുന്ന അപശബ്ദങ്ങളുടെ അർത്ഥമോ ആശയമോ എന്തെന്നു നിങ്ങൾക്കുതന്നെ മനസ്സിലായിട്ടുണ്ടോ? ഇല്ല. ഇത് ആത്മാവ് പരിശുദ്ധാത്മാവിനോട് സംസാരിക്കുന്ന ഭാഷയാണെന്ന് ഇവർ സ്വയം കണ്ടു പിടിച്ച ഉത്തരമാണ്.

ഈ ലേഖകന്റെ ഒരു അനുഭവം എഴുതുകയാണ്. 2014 ജനുവരി 1-ാംതീയതി മാഞ്ചസ്റ്ററിലുള്ള ദേവാലയത്തിൽ സകുടുംബം പാതിരാ കുർബ്ബാനയ്ക്കു പോയി. കുർബ്ബാനയ്ക്കുമുമ്പ് നിറഞ്ഞ സന്തോഷം ഇടിമുഴക്കങ്ങൾപോലുള്ള പ്രാർത്ഥനകൾ, ഭാഷാവരധോരണികൾ, പ്രഘോഷണങ്ങൾ!



ലോകാവസാനം ഇതാ, എത്തി; മാനസാന്തരപ്പെട്ട് ഞങ്ങൾക്കൊപ്പം കൂടുക!

ഐഷജു താക്കോൽക്കാരൻ-JSL, ഫോൺ: 9372220215

അടുത്തിടെ ഒരു പ്രത്യേക തരം ക്രിസ്തീയ വിശ്വാസിയുമായി സംസാരിക്കാൻ ഇടയായി. സംസാരമധ്യേ, “ഈ ലോകം ഉടനെ ദൈവം നശിപ്പിക്കും” എന്ന് അയാൾ തീർത്തു പറഞ്ഞു. എന്നോട് മാനസാന്തരപ്പെട്ട് അദ്ദേഹത്തിന്റെ കൂടെക്കൂടി വിശ്വാസം സ്വീകരിക്കണമെന്നും പറഞ്ഞു.

“എന്നാണ് ദൈവം ഈ ലോകാവസാനം ഉണ്ടാക്കുക എന്ന് കൃത്യമായി പറയൂ” എന്ന് ഞാൻ ആവശ്യപ്പെട്ടപ്പോൾ അതിനു മറുപടിയില്ല. ഏത് നിമിഷവും അത് സംഭവിക്കാം എന്നാണ് സുഹൃത്ത് പറയുന്നത്!

അങ്ങനെ പറഞ്ഞാൽ എങ്ങനെ ശരിയാവും? തീരുമാനമെടുക്കാൻ ഒരുപാട് പ്രശ്നങ്ങളുണ്ട്:

LIC പ്രീമിയം മുടങ്ങി കിടക്കുകയാണ്, അതൊന്ന് പുതുക്കി എടുക്കണമെന്ന് ഏജന്റ് വിളിച്ച് പറഞ്ഞിട്ട് കുറച്ച് ദിവസമായി. എന്നാണ് ‘ലോകാവസാനം’ എന്ന് കൃത്യമായി പറഞ്ഞാൽ, എനിക്ക് പുതുക്കാതിരിക്കാം!

താമസിക്കുന്ന ബിൽഡിംഗിൽ എല്ലാ ഫ്ളാറ്റിലും ഒരു മുറികൂടി കൂട്ടി പണിയുന്നുണ്ട്. ലോകം ഉടനെ അവസാനിക്കുമെങ്കിൽപ്പിന്നെ ഞാനെന്തിന് ഇല്ലാത്ത പണം മുടക്കി മുറി പണിയണം?

എനിക്ക് ഒരു കുട്ടിയാണ് ഇപ്പോൾ ഉള്ളത്. ഉടനെ ലോകം അവസാനിക്കുമെങ്കിൽ ഇനിയെന്തിന് മറ്റൊരു കുട്ടിക്കുവേണ്ടി ചുമ്മാ മിനക്കടന്നോ?

ഇങ്ങനെ ഒരുപാട്, ഒരുപാട് ചോദ്യങ്ങൾ ഉണ്ട്..... അതുകൊണ്ട് എന്ന് ലോകം അവസാനിക്കും എന്ന് ഇനിയെങ്കിലും കൃത്യമായി പറയണം. അല്ലെങ്കിൽ അതൊരു

വല്ലാത്ത ഒരു വഞ്ചനയായിരിക്കും!

ഇത്രയും ചോദിച്ചപ്പോഴേക്കും സുഹൃത്തിന് പിന്നെ മറുപടിയൊന്നും ഇല്ല.

പിന്നീടാണ് ഈ പ്രത്യേക തരം ക്രൈസ്തവ വിശ്വാസത്തെക്കുറിച്ച് കൂടുതൽ അറിഞ്ഞത് - അറിഞ്ഞപ്പോൾ വല്ലാതെ ഞെട്ടിപ്പോയി.....! ഇങ്ങനെയും മനുഷ്യരുണ്ടോ? അതും മലയാളികൾ ?

ലോകാവസാനം ഉടനെ ഉണ്ടാകും എന്ന് വിശ്വസിച്ചുകലതും ഉപേക്ഷിച്ച്, വീടും സ്ഥലവും വിറ്റ്, കുട്ടികൾക്ക് വിദ്യാഭ്യാസം കൊടുക്കാതെ, ഇനിയും കുട്ടികൾ വേണ്ട എന്ന് തീരുമാനിച്ച്, ഉണ്ടായിരുന്ന ജോലി ഉപേക്ഷിച്ച്, കൈയിലുണ്ടായിരുന്നതെല്ലാം തിന്നും കുടിച്ചും തീർത്ത്, കഴിഞ്ഞ 15 വർഷത്തിലധികമായി ലോകാവസാനം കാത്തിരിക്കുന്ന ഒരു ക്രിസ്തീയസഭ കേരളത്തിൽ ഉണ്ട്! ക്രൈസ്തവ വിശ്വാസം കാടു കയറിയതിന്റെ ഫലമായുണ്ടായ ദുരന്തങ്ങളുടെ ഒരു മുഖംമാത്രമാണ് ‘എംപർ ഇമ്മാനുവൽ’ എന്ന ഈ സഭ.

ഇതിനിടയിൽ ഡാനിയൽ പൂവണ്ണത്തിൽ എന്ന പുരോഹിതന്റെ ഒരു വീഡിയോ പ്രസംഗം കാണാനും ഇടയായി. ഗോതമ്പു കൊണ്ടുണ്ടാക്കിയ ഓസ്ട്രിയയിൽ രക്തം പൊടിയുന്നുപോലും! അത് ഹോളി വാട്ടറിൽ ഇട്ടു വച്ചപ്പോൾ ദിവസംപ്രതി അതിന്റെ വലിപ്പം കൂടിവരുന്നു!

അറിയാൻ പാടില്ലാഞ്ഞിട്ട് ചോദിക്കുകയാണ്, അഭ്യസ്തവിദ്യരായ കേരളസമൂഹത്തിലെ ഒരു വിഭാഗമായ ഇത്തരക്കാർ, എന്തിനുള്ള പുറപ്പാടാണ്?

പ്രാർത്ഥന ഉച്ചസ്ഥായിയിലായി. പെട്ടെന്ന് ഒരു ഭാഷാവരക്കാർൻ ചാടിയെണീറ്റ് ആക്രോശിച്ചു: ‘സജിയച്ചാ, ഇതെന്തൊരു മര്യാദകേടാ, ഞങ്ങൾ ചൊല്ലുമ്പോൾ കേറിചൊല്ലുന്നത്?’ കുറച്ചുനേരം ആക്രോശം മുഴക്കിയശേഷം ആ ഭാഷാവരക്കാർൻ ഭാര്യയുമൊത്ത് തുള്ളിച്ചാടി ഇറങ്ങിപ്പോയി. എല്ലാവരും വീണ്ടും പ്രാർത്ഥനയിൽ മുഴുകി. ഇതു കണ്ട് ഈ ലേഖകൻ പിന്നാലെ ചെന്ന് വിനീതമായി ചോദിച്ചു: സഹോദരാ, ന്യൂ ഇയറായിക്കൊണ്ട് പള്ളിക്കെത്തുകിടന്നു അലമ്പുണ്ടാക്കുന്നതെന്താ? കലിതുള്ളിനിന്ന അയാളുടെ മറുപടി ഇതായിരുന്നു: ‘അതു ചോദിക്കാൻ നീ ആരാടാ.... മോനേ?’ ‘ഇത്രയും നേരം പ്രാർത്ഥിച്ച നാവുകൊണ്ടാണോ നീ ഈ ഭാഷ പറയുന്നത്?’ -ഞാൻ ചോദിച്ചു. അസഭ്യങ്ങളുടെ ഒരു പുരപ്പാട്ടായിരുന്നു പിന്നീട് അയാളുടെ നാവിൽനിന്നുതിർന്നത്. ഇതു കണ്ട് അയാളുടെ ഭാര്യ ഇടയ്ക്കു കയറി അയാളെ നിയന്ത്രിക്കുകയായിരുന്നു!

പണ്ട് നാട്ടിൽ നടന്ന ഒരു സംഭവംകൂടി എഴുതുകയാണ്. സ്ഥലത്തെ മാനുനായ ഒരു കൃഷിക്കാരന്റെ ഫോണിലേക്ക്

പാതിരാത്രികളിൽ അസഭ്യവർഷം! മാസങ്ങളോളം ഈ പ്രക്രിയ തുടർന്നുവന്നു. സഹികെട്ട് അദ്ദേഹം ഐ.ഡി കോളർ പിടിപ്പിച്ചു. നമ്പർ കണ്ട് അയാൾ അത്ഭുതപ്പെട്ടു. വർഷങ്ങളായി പ്രാർത്ഥന നടത്തുകയും ഭാഷാവരത്തോടെ അപശബ്ദങ്ങൾ പുറപ്പെടുവിക്കുകയും ചെയ്തുകൊണ്ടിരുന്ന നാട്ടിലെ ഒരു മാനുവ്യക്തി! പകൽ ഭാഷാവരം, രാത്രിയിൽ അസഭ്യവർഷം!

അതുകൊണ്ട്, പ്രാർത്ഥനാസമ്മേളനങ്ങളിലിരുന്ന് പുറപ്പെടുവിക്കുന്ന ഈ ഭാഷാവര അപശബ്ദങ്ങളെ അഭിശപ്തമെന്നുതന്നെ കരുതേണ്ടിയിരിക്കുന്നു. കൂർക്കംവലിയുടെ ശബ്ദം, കാർക്കിക്കുന്ന ശബ്ദം, പട്ടി വേളുന്ന ശബ്ദം എന്നിവ പോലുള്ള അരോചകശബ്ദങ്ങളോടാണ് ആ അപശബ്ദങ്ങളെ ഉപമിക്കാവുന്നത്. മറ്റു മതസ്ഥർ കേട്ടാൽ പരിഹാസ്യമായി തോന്നുന്ന ഇത്തരം അപശബ്ദപ്രവാഹങ്ങളെ നിരുത്സാഹപ്പെടുത്തേണ്ടത് ക്രൈസ്തവസമൂഹത്തിന്റെതന്നെ ആവശ്യമായിക്കഴിഞ്ഞു.



തൊണ്ടിമുതലുകൾ നശിപ്പിക്കപ്പെടാതിരിക്കുവാൻ നിരീക്ഷിച്ച് ഉറപ്പുവരുത്തണമെന്ന് ഡി.ജി.പി യുടെ ഉത്തരവ്

ജോമോൻ പുത്തൻപുരയ്ക്കൽ (കൺവീനർ, അഭയാക്കേസ് ആക്ഷൻ കൗൺസിൽ)

സിസ്റ്റർ അഭയാക്കോലക്കേസിലെ പ്രതികളെ സിബിഐ കോടതി ജീവപര്യന്തം കഠിനതടവിന് ശിക്ഷിച്ച ജഡ്ജ്മെന്റിലെ ഉത്തരവുപ്രകാരം, കേസ് അന്വേഷണത്തിന്റെ ഭാഗമായി പോലീസിന് ലഭിക്കുന്ന തൊണ്ടിമുതലുകൾ ഭാവിയിൽ ഇനി യൊരിക്കലും നശിപ്പിക്കപ്പെടാതിരിക്കുവാൻ, ക്രൈം ബ്രാഞ്ച് A.D.G.P യും ക്രമസമാധാന ചുമതലയുള്ള A.D.G.P മാറ്റം നിരന്തരം നിരീക്ഷിച്ച് ഉറപ്പ് വരുത്തണമെന്ന് ഡി.ജി.പി അനിൽ കാന്ത് ഉത്തരവിറക്കി. A.D.G.P മുതൽ S.P വരെയുള്ള ഉന്നത പോലീസ് ഉദ്യോഗസ്ഥർക്ക് ഈ ഉത്തരവ് ചൂണ്ടിക്കാട്ടി ഡി. ജി. പി കത്തയച്ചിട്ടുണ്ടെന്നും വിവരാവകാശ നിയമപ്രകാരം ജോമോൻ പുത്തൻപുരയ്ക്കലിനോട് വെളിപ്പെടുത്തി.

ക്രൈം ബ്രാഞ്ച് S.P ആയിരുന്ന കെ.റ്റി മൈക്കിളും ക്രൈം ബ്രാഞ്ച് DYSP ആയിരുന്ന കെ. സാമുവലും ചേർന്ന് സിസ്റ്റർ അഭയാക്കേസിലെ തൊണ്ടിമുതലുകൾ നശിപ്പിച്ചു കളഞ്ഞെന്ന്, 2020 ഡിസംബർ 23-ന് അഭയാക്കേസിലെ പ്രതികളെ സിബിഐ കോടതി ശിക്ഷിച്ച ജഡ്ജ്മെന്റിലെ പേജ് 206-ൽ വ്യക്തമാക്കിയിട്ടുണ്ട്. ഭാവിയിൽ ഇതുപോലുള്ള കുറ്റകൃത്യങ്ങൾ പോലീസിന്റെ ഭാഗത്തുനിന്ന് ഉണ്ടാകാതിരിക്കുവാൻ സംസ്ഥാന പോലീസ് മേധാവി ഉറപ്പുവരുത്തണമെന്ന് കോടതി ഉത്തരവിൽ വ്യക്തമാക്കിയിരുന്നു.

ഈ കോടതി ഉത്തരവ് ചൂണ്ടിക്കാട്ടി 2021 ഫെബ്രുവരി 17-ന് അന്നത്തെ ഡിജിപി ലോക്നാഥ ബെഹ്റയ്ക്ക് ജോമോൻ പുത്തൻപുരയ്ക്കൽ പരാതി നൽകിയിരുന്നു. പ്രസ്തുത പരാതിയിന്മേൽ എന്തൊക്കെ നടപടികൾ സ്വീകരിച്ചുവെന്ന് ചോദിച്ചുകൊണ്ടുള്ള വിവരാവകാശ നിയമപ്രകാരമുള്ള അപേക്ഷയ്ക്ക്, 'ഫയലുകൾ പരിശോധിച്ചതിൽനിന്ന് ഇത്തരത്തിലുള്ള ഒരു പരാതി ലഭിച്ചിട്ടില്ലെന്ന് പോലീസ് ആസ്ഥാനത്തെ പബ്ലിക് ഇൻഫർമേഷൻ ഓഫീസർ രേഖാമൂലം അറിയിച്ചിരുന്നു. ഇതിനെതിരെ സിബിഐ കോടതി ഉത്തരവ് നടപ്പിലാക്കണമെന്ന് ആവശ്യപ്പെട്ട് മുഖ്യമന്ത്രിയ്ക്കും ആഭ്യന്തരവകുപ്പ് അഡീഷണൽ ചീഫ് സെക്രട്ടറി-ക്കും ഡി.ജി.പി-ക്കും വീണ്ടും പുതിയതായി 2022 ജനുവരി 4-ന് ജോമോൻ പുത്തൻപുരയ്ക്കൽ പരാതി നൽകിയതിനെത്തുടർന്നാണ് സിബിഐ കോടതി ഉത്തരവ്, ഒന്നര വർഷത്തോളമെടുത്ത്, ഡി.ജി.പി ഇപ്പോൾ നടപ്പിലാക്കിയിരിക്കുന്നത്.

ക്രൈം ബ്രാഞ്ച് മേധാവിയുടെ റിപ്പോർട്ട് കിട്ടിയതിനുശേഷം കെ.റ്റി മൈക്കിളിനെതിരെ നടപടി സ്വീകരിക്കാമെന്ന് ഡി.ജി.പി അറിയിച്ചു. സിസ്റ്റർ അഭയ കൊല്ലപ്പെട്ടിട്ട് ഈ മാർച്ച് 27-ന് 30 വർഷം തികയുകയാണ്.

പാലാ രൂപതയിൽ സ്വകാര്യ വിവരശേഖരണം, വീണ്ടും!

പാലാ രൂപതയിലെ ഇടവകക്കാരുടെ കുടുംബ വിവരങ്ങൾ ശേഖരിക്കാൻ 2020 ജൂൺ 1-നു തയ്യാറാക്കിയ ഒരു സർവ്വേ ഫോറം പള്ളികളിൽ ഇപ്പോൾ വിതരണം ചെയ്തതുടങ്ങിയിരിക്കുന്നു.

രൂപതകളും ഇടവകകളുമെല്ലാം വിശ്വാസിസമൂഹത്തിലുള്ള ഓരോരുത്തരുടെയും ആധ്യാത്മിക വളർച്ചയ്ക്ക് നേതൃത്വം കൊടുക്കാനുള്ള സംവിധാനങ്ങളാണ്. അതിന്, ഇടവകകൾതോറും ആൽമുതിരി രജിസ്റ്ററുണ്ടാക്കി അതിൽ ഓരോരുത്തരുടെയും വീട്ടുപേരും മാമോദീസാപ്പേരും ഒക്കെ രേഖപ്പെടുത്തി അതെല്ലാം കമ്പ്യൂട്ടറിൽ കയറ്റിയാൽമതി എന്നാണെന്ന് തോന്നുന്നു, പാലാ രൂപതാധ്യക്ഷൻ വിചാരിക്കുന്നത്.

ഈ സർവ്വേ ഫോറത്തിലൂടെ കടന്നുപോയാൽ, ആൽമുതിരിയെ നന്നു മല്ലു ബിഷപ്പ് ലക്ഷ്യമിടുന്നത് എന്ന് കാണാം. ബിഷപ്പിനും വികാരിയ്ക്കും പ്രധാനമായി അറിയേണ്ടത്, ഓരോ കുടുംബത്തിനും കൈവശമുള്ള ഭൂമി എത്രയാണെന്നും (നമ്പർ 22), എന്തൊക്കെ കൃഷികളാണ് ചെയ്യുന്നതെന്നും (നമ്പർ 23), വീട് ഓടിട്ടതാണോ വാർക്കയാണോ എന്നും (നമ്പർ 17), കുടുംബക്കുറ്റ ഉണ്ടോ എന്നും (നമ്പർ 28), പ്രതിമാസ വരുമാനം എത്ര തുക വരുമെന്നും (നമ്പർ 24) ഒക്കെയാണ്!

ഇപ്രകാരം ആധ്യാത്മികതയുമായോ വിശ്വാസവുമായോ ഒരു ബന്ധവുമില്ലാത്ത സ്വകാര്യ വിവരങ്ങൾ കുടുംബങ്ങളിൽനിന്നും വ്യക്തികളിൽനിന്നും ശേഖരിക്കാൻ ആരാണ് പാലാ ബിഷപ്പിന്

അധികാരം നൽകിയത്? സീസറിന്റെ ആ റോൾ ആണ്, ദൈവികത ചമഞ്ഞ് കൈയാളാൻ ബിഷപ്പ് നോക്കുന്നത്. ഇത് അധർമ്മികമാണെന്ന് തിരിച്ചറിയാനും ഈ സർവ്വേ ബഹിഷ്കരിക്കാനുള്ള ക്രൈസ്തവ ധീരത ഓരോ ഇടവകയിലുമുള്ളവർക്ക് ഉണ്ടാകട്ടെ!

സഭാംഗങ്ങളിൽനിന്നും കുടുംബങ്ങളിൽനിന്നും ശേഖരിക്കുന്ന ഇത്തരം സ്വകാര്യ വിവരങ്ങൾ പലതരത്തിൽ ദുരുപയോഗപ്പെടുത്താൻ ഇടയുണ്ട്. ഇടവകയിലെയോ രൂപതയിലെയോ എന്തെങ്കിലും പദ്ധതികൾക്കായി ഓരോ കുടുംബത്തിനുമുള്ള തലവരിപ്പണം നിശ്ചയിക്കാൻ ഈ വിവരം തീർച്ചയായും ഉപയോഗിക്കപ്പെടും. ഒരുപക്ഷേ മാർ സ്ലീവാ മെഡിസിറ്റിക്കുവേണ്ടി അടുത്ത പിരിവിലുള്ള തലവരിക്കുവേണ്ടിയാകാം അത് ഏറ്റവും ആദ്യം ഉപയോഗിക്കപ്പെടാൻ പോകുന്നത്. സഭാസ്ഥാപനങ്ങളിലെ നിയമനവുമായി ബന്ധപ്പെട്ടുള്ള സംഭാവന തീരുമാനിക്കാനും ഈ വിവരങ്ങൾ മാനദണ്ഡമാക്കി എന്നുവരാം. പൗരസ്ത്യ കാനോൻ നിയമം 1012, 1013 വകുപ്പുകൾ പ്രകാരം, വിശ്വാസികളിൽനിന്ന് നികുതിയായി വസുലാക്കേണ്ട തുക നിശ്ചയിക്കാനും ഈ വിവരങ്ങൾ ഉപയോഗിച്ചു കൂടായ്കയില്ല... ഇങ്ങനെ, വിശ്വാസിസമൂഹത്തെ സംബന്ധിച്ച് നിരവധി പ്രത്യാഘാതങ്ങൾ ഉണ്ടാക്കിയേക്കാവുന്ന സഭാധികാരികളുടെ ഇത്തരം സർവ്വേകളെക്കുറിച്ച് വിശ്വാസിസമൂഹം ജാഗ്രത പുലർത്താനും അവയ്ക്കെതിരെ ഉറച്ച ശബ്ദത്തിൽ 'നോ' പറയാനുള്ള ധൈര്യമാർജ്ജിക്കാനും കാലമായിരിക്കുന്നു.

-എഡിറ്റർ

ശ്രീ. തോമസ് ജയിംസ് തറപ്പേലിന് ആദരാഞ്ജലികൾ!



KCRM അതിരമ്പുഴ യൂണിറ്റ് ചെയർമാൻ ശ്രീ തോമസ് ജെയിംസ് (ടോജോ) തറപ്പേൽ അന്തരിച്ച കാര്യം ദുഃഖത്തോടെ അറിയിക്കുന്നു. സഭാ-സാമൂഹികവിഷയങ്ങളിൽ സജീവമായി ഇടപെട്ടു കൊണ്ടിരിക്കെ, ഏതാനും മാസംമുമ്പ് ക്യാൻസർ രോഗബാധിതനാകുകയായിരുന്നു. മരിക്കുമ്പോൾ 56 വയസ്സ് മാത്രമായിരുന്നു പ്രായം.



റവ. ഡോ. മാണി പുതിയിടം വികാരി ആയിരിക്കെ, അതിരമ്പുഴ ഫൊറോനയുടെ പല കെട്ടിടങ്ങളും വേണ്ടത്ര ആലോചനകൂടാതെ പൊളിച്ചുമാറ്റാൻ നടത്തിയ നീക്കത്തിനെതിരെ നാനാജാതിമതസ്ഥർ ഒന്നിച്ചു നടത്തിയ മുന്നേറ്റത്തിൽ, അദ്ദേഹവും സ്വതന്ത്രചിന്തകരായ കുറെ സുഹൃത്തുക്കളും ഭാഗഭാക്കുകളാവുകയുണ്ടായി. ഇത് വികാരിയുടെ അപ്രീതിക്ക് കാരണമാവുകയും, ധാരാളം അവസരങ്ങളിൽ ശ്രീ. തോമസ് ജെയിംസും സുഹൃത്തുക്കളും വികാരിയുടെ അധികക്ഷേപങ്ങൾക്ക് ഇരയാവുകയും ചെയ്തു. ഈ സാഹചര്യത്തിലാണ്, വിശ്വാസികളുടെ ഒരു പ്രതിരോധനര കെട്ടിപ്പടുക്കുന്നതിനായി KCRM കേന്ദ്രക്കമ്മിറ്റിയെ സമീപിക്കുന്നതും, കമ്മിറ്റി അംഗങ്ങളുടെയും ഭാരവാഹികളുടെയും സാന്നിധ്യത്തിൽ 2019 ജൂലൈയിൽ അതിരമ്പുഴയിൽ ഒരു യൂണിറ്റ് സ്ഥാപിക്കുന്നതും. അന്നുമുതൽ ചെയർമാനായി ഏറ്റവും സ്മൃതർഹമായ രീതിയിൽ പ്രവർത്തിച്ചുവരികയായിരുന്നു ശ്രീ. തോമസ് ജെയിംസ് തറപ്പേൽ.

അദ്ധ്യാപികയായ മെർലിൻ ജോസഫ് കൈപ്പുഴ കരോട്ട് ആണ് ഭാര്യ. മക്കൾ: റോമിൻ ജയിംസ്, ജോസ് ജയിംസ്, മരിയ ജയിംസ് എന്നിവർ. അവരുടെയും മറ്റ് ഉറ്റവരുടെയും ദുഃഖത്തിൽ KCRM-ഉം സത്യജാലയും ആത്മാർത്ഥമായി പങ്കുകൊള്ളുന്നു.

KCRM കേന്ദ്രക്കമ്മിറ്റിക്കു വേണ്ടി ശ്രീ കെ.വി ജയിംസ് കോതകുളം റീത്ത് വെച്ച് ആദരാഞ്ജലി അർപ്പിച്ചു. മാർച്ച് 4-നു നടന്ന സംസ്കാരകർമ്മത്തിനുശേഷം ശ്രീ ജോസഫ് ജോൺ മാതിരംപുഴയുടെ അധ്യക്ഷതയിൽ നടന്ന അനുശോചനയോഗത്തിൽ, സർവ്വശ്രീ അഗസ്റ്റിൻ ആലഞ്ചേരി, ടി.എം ലൂക്കോസ് മൂലയിൽ, ലൂക്കോസ് ജോർജ് തെങ്ങുംതോട്ടം, ടോമി തോമസ് മരശ്ശേരി, ജോസ് ജേക്കബ് ഒഴുകയിൽ, സി.വി കുര്യൻ, അലക്സ് പുറക്കരി, കോരച്ചൻ മോൻ വേമ്പേനി, മനോജ് പോൾ ആലഞ്ചേരി, കെ.വി ജെയിംസ് കോതകുളം മുതലായവർ പരേതന്റെ ധീരമായ നിലപാടുകളെയും വ്യക്തിത്വ സവിശേഷതകളെയും അനുസ്മരിച്ച് സംസാരിച്ചു.

ആദർശധീരനും സ്നേഹസമ്പന്നനുമായിരുന്ന ഒരു സഹപ്രവർത്തകനെ നഷ്ടപ്പെട്ടതിൽ, KCRM / സത്യജാല പ്രവർത്തകർക്കുള്ള അഗാധദുഃഖം രേഖപ്പെടുത്തുന്നു. പ്രിയ സുഹൃത്തിന് ആദരാഞ്ജലികൾ അർപ്പിക്കുകയും ചെയ്യുന്നു.

KCRM പ്രോഗ്രാം റിപ്പോർട്ട്

KCRM വാർഷിക പൊതുയോഗവും തിരഞ്ഞെടുപ്പും

2022 മാർച്ച് 19-ന്, ചെയർമാൻ ശ്രീ. മാത്യു എം തറക്കുന്നേലിന്റെ അധ്യക്ഷതയിൽ, പാലാ ടോംസ് ചേമ്പർ ഹാളിൽ KCRM-ന്റെ വാർഷിക പൊതുയോഗം ചേരുകയുണ്ടായി. അതിൽ, 2020-2021 വർഷത്തെ പ്രവർത്തനറിപ്പോർട്ട് സെക്രട്ടറി ശ്രീ. കെ. ജോർജ്ജ് ജോസഫും, ഓഡിറ്റ് ചെയ്ത കണക്ക് ട്രഷറർ ശ്രീ ആന്റോ മാങ്കുട്ടവും അവതരിപ്പിച്ചു. ചർച്ചകൾക്കും വിശദീകരണങ്ങൾക്കുംശേഷം ഇവ രണ്ടും പൊതുയോഗം പാസ്സാക്കി.

തുടർന്നു നടന്ന തിരഞ്ഞെടുപ്പിൽ 11 അംഗനിർവ്വാഹകസമിതിയെയും, അതിൽനിന്ന് 5 ഭാരവാഹികളെയും തിരഞ്ഞെടുത്തു. കൂടാതെ, പ്രത്യേക ക്ഷണിതാക്കളായി വേറെ 15 പേരെയും തിരഞ്ഞെടുത്തു.



ചെയർമാൻ



സെക്രട്ടറി



ട്രഷറർ

ഭാരവാഹികൾ:

- ചെയർമാൻ: **കെ. ജോർജ്ജ് ജോസഫ്**
- വൈസ് ചെയർമാൻ: **പ്രൊഫ. സെബാസ്റ്റ്യൻ വട്ടമറ്റം**
- സെക്രട്ടറി: **ആന്റോ മാങ്കുട്ടം**
- ജോ. സെക്രട്ടറി: **കെ. വി. ജയിംസ് കോതകുളം**

ട്രഷറർ: **മാത്യു എം. തറക്കുന്നേൽ**

മറ്റു കമ്മിറ്റിയംഗങ്ങൾ:

- സി.വി സെബാസ്റ്റ്യൻ, ഡോ. എം.കെ. മാത്യു, പ്രൊഫ. ഫിലോമിനാ ജോസഫ്, പ്രിൻസ് പോൾ മാടപ്പള്ളി, ലൂക്കോസ് മാത്യു, ബോസ് ഇഴപ്പൻ.**



അഡ്വ. ജോസ് ജോസഫ് ഫ്രാങ്കോ കേസിലെ തുടർ നിയമനടപടികളെക്കുറിച്ച് വിദീകരിക്കുന്നു.

പ്രത്യേക ക്ഷണിതാക്കൾ:

അഡ്വ. ജോസ് ജോസഫ്, ഒ.ഡി. കുറുക്കോസ്, ജോർജ് മുലച്ചാലിൽ, ടി.ടി. ജോർജ്, അലക്സ് കാഞ്ഞുപ്പറമ്പിൽ, പി.എസ്. ജോസഫ് പനച്ചിക്കവയലിൽ, കെ.ടി. ജെയിംസ്, ജോസഫ് ജോൺ മാതിരംപുഴ, പ്രൊഫ. പി.സി. ദേവസ്വ, സി.ഒ. ഫ്രാൻസിസ് ചക്കുളിക്കൽ, ഷാജു ജോസ് തറപ്പേൽ, ജോസഫ്

കാലായിൽ, ജോഷി പോൾ ഇഴക്കുന്നേൽ, ജോസ് പൂവത്തോട്, ടോം ജോസ് പേരേക്കാട്ട്.

സത്യജ്വാല സർക്കുലേഷൻ മാനേജർ:
മാത്യു എം തറക്കുന്നേൽ

ആന്റോ മാങ്കുട്ടം (സെക്രട്ടറി)
ജഫോൺ: 9447136392

KCRM പ്രതിമാസ പരിപാടി

ആലഞ്ചേരിക്കേസിലെ ജസ്റ്റിസ് സോമരാജൻ ഉത്തരവുകളുടെ വിപ്ലവാത്മകവിവക്ഷകൾ

ചർച്ചാസമ്മേളനം

2022 ഏപ്രിൽ 16, മൂന്നാം ശനി, ഉച്ചയ്ക്ക് 2 മുതൽ പാലാ ടോംസ് ചേംബർ ഹാളിൽ

അധ്യക്ഷൻ: **കെ ജോർജ്ജ് ജോസഫ്** (ചെയർമാൻ)

വിഷയവസ്തുവിൽ ചർച്ച നയിക്കുന്നത് : **പ്രിൻസ് പോൾ മാടപ്പള്ളി** (ഭരണഭാഗം ഇടവക സംരക്ഷണസമിതി)

പ്രതികരണപ്രസംഗങ്ങൾ: പ്രൊഫ. സെബാസ്റ്റ്യൻ വട്ടമറ്റം (വൈസ് ചെയർമാൻ), ഡോ. എം കെ മാത്യു, ആന്റോ മാങ്കുട്ടം (സെക്രട്ടറി)

പ്രൊഫ. ഫിലോമിന ജോസഫ്, റോയി മാത്യു (ഭരണഭാഗം ഇടവക സംരക്ഷണസമിതി), ജോർജ് മുലച്ചാലിൽ.

കൂടാതെ, സദസ്സിലുള്ളവരും പ്രതികരിച്ചു സംസാരിക്കുന്നു.

ബഹുമാന്യ സുഹൃത്തുക്കളേ,

വിശ്വാസിസമൂഹത്തെ സംബന്ധിച്ച് ചർച്ച ആകുന്നു സമാനമായതോ ഒരുപക്ഷേ, അതിലും വിപ്ലവകരമായതോ ആയ രണ്ട് ഉത്തരവുകളാണ് ആലഞ്ചേരിക്കേസിൽ ജസ്റ്റിസ് സോമരാജൻ പുറപ്പെടുവിച്ചിട്ടുള്ളത്. സഭാസ്വത്തുക്കളുടെമേൽ ഇപ്പോൾ പൗരോഹിത്യം അനുഭവിച്ചുപോരുന്ന ഉടമസ്ഥതയും ക്രയവിക്രയാവകാശവും പൂർണ്ണമായും നിരാകരിക്കുന്ന ഈ വിധിപ്രസ്താവങ്ങൾ ഇന്ത്യയിലെ മുഴുവൻ ക്രൈസ്തവസഭകളെയും ബാധിക്കുന്നതുമാണ്.

ഈ വിധിപ്രസ്താവങ്ങൾ സഭയിൽ ഉണ്ടാക്കാൻ പോകുന്ന വിപ്ലവാത്മക ചലനങ്ങളെക്കുറിച്ച് സംസാരിക്കുന്ന ശ്രീ പ്രിൻസ് പോൾ മാടപ്പള്ളി, സമാനലക്ഷ്യത്തോടെ കഴിഞ്ഞ പത്ത് വർഷമായി പാലാ രൂപതാധികാരവുമായി നിയമയുദ്ധത്തിൽ ഏർപ്പെട്ടുകൊണ്ടിരിക്കുന്ന സഭാനവീകരണരംഗത്തെ ശക്തനായ ഒരു പോരാളിയാണ് എന്നറിയാമല്ലോ. കൂടാതെ, 'ഭരണഭാഗം ഇടവക സംരക്ഷണസമിതി' നേതാവും, കെ സി ആർ എം നിർവാഹകസമിതി അംഗവുംകൂടിയാണ് അദ്ദേഹം.

ഈ ചർച്ചാസമ്മേളനത്തിലേക്ക് എല്ലാ KCRM സുഹൃത്തുക്കളെയും അനുഭാവിക്കളയും ഹാർദ്ദമായി ക്ഷണിക്കുന്നു.

സ്നേഹാദരവുകളോടെ,

ആന്റോ മാങ്കുട്ടം (സെക്രട്ടറി)
ഫോൺ: 9447130392